

# पञ्चलक्षणीसर्वस्वम्

R. No. 17

ग्रन्थकारः

कुरुगंठि श्रीरामशास्त्री.

इदम्

## पञ्चलक्षणीसर्वस्वम्

वेमूर्युपनामकरामब्रह्मसुधीन्द्राणामन्तेवासिना आन्ध्रदेश  
विद्योतमानतेनालिनगरविराजमानसंस्कृतविद्याशालायां तर्का  
लङ्कारशास्त्राध्यापकेन कुरुगंडुयपनामकसूर्यनारायणशास्त्रिद्वि  
तीयतनयेन

### श्रीरामशास्त्रिणा

न्यायशास्त्रव्युत्पित्सूनामुपकाराय विरचितं, समूलम्, लि  
हाचलशास्त्रिणां दत्तपुत्रस्य पोलेपेद्व्यपाख्यहनुमन्तरायमहाशय  
स्य द्रव्यसहायेन विजयवाड (वेजवाड) नगरीविद्योतमानायां  
मारुतीनुद्राशालायां जि, हनुमन्तरायमहाशयेन मुद्रापितं सत्  
विजयतेतमा ॥

अस्य मूल्यमेतद्देशीयैर्द्वयं सपादरूप्यम् (रू १-४-०); देशा  
न्तरीयैर्द्वयं सार्धरूप्यद्वयम् (रू २-८-०) प्रापणव्ययः पृथक् ॥

Address:-

**Kuruganti Sreeramasastri,**

*Tarka Pandit*

**TENALI**

*Guntur District, Madras Presidency, (India.)*

1926.

[All Rights Reserved.]

Copy Right]

महाशयाः

आदौ मदीयं तर्कसङ्ग्रहसर्वस्वम् निरुपाधिकनिरव-  
धिककरुणापरिपूरितान्तरङ्गस्य कुष्पान्ववायवारिनिधिसु-  
धाकरस्य श्री गोपालशास्त्रितृतीयतनयस्य शङ्करशास्त्रि-  
महाशयस्य धनसहायेन मुद्रापितमासीत् । इदं पञ्चलक्ष-  
णीसर्वस्वन्तु अधीतश्रुतिस्मृतिदर्शनानाम् अधरीकृतविधि-  
धिविबुधपाण्डितीनाम् अनवरतसदाचारपरिनिष्णातानां  
अगणितकल्याणगुणगणमहितानां अवहितातिविमलस्वा-  
न्तानां अवधीरितारिषद्वर्गाणाम् अधिगतापवर्गमार्गा-  
णाम् अत्युत्कटवितरणगुणशालिनाम् कृष्णामण्डलमण्ड-  
तनूजिवीडुप्रभुसमासादित जगन्नाथपुराग्रहारवास्तव्यानां  
शिष्टूलान्वयाम्भोनिधिकौस्तुभायमानानाम् सुध्वारायशा-  
स्त्रिणामौरसस्य तत्तादृशमहिम्नां पोलेपेद्दुषपाख्यसिंहाचल-  
शास्त्रिणां दत्तपुत्रस्य तेनालिपुरवास्तव्यस्य आयुर्वेदविद्या-  
पारंगतस्यापद्धन्धोः हनुमन्तरायमहाशयस्य द्रव्यसहायेना  
मुद्राप्यत । अत एतावुभौ सान्ववायौ संततमुमाकान्तः  
पात्वित्याशास्ते.

कुरुगंठि श्रीरामशास्त्रो.

# विषयानुक्रमणिका



पृष्ठ

१	पारिभाषिकपदार्थसङ्ग्रहः			१
२	चिन्तामणिस्तद्वाख्यानञ्च	....	....	६
३	प्रथमलक्षणम्	...	....	९५
४	द्वितीयलक्षणम्	....	....	१०६
५	तृतीयलक्षणम्	....	....	१११
६	चतुर्थलक्षणम्	...	....	१२०
७	पञ्चमलक्षणम्	...	....	१२३
८	षष्ठलक्षणादूषणम्	....	....	१२५
९	सिंहलक्षणम्	...	....	१३०
१०	व्याघ्रलक्षणम्	....	....	१३५
११	सार्वभौमलक्षणम्	...	....	१३७
१२	चतुर्दशलक्षणनिरूपणम्	...	....	१४४
१३	पूर्वपक्षीयव्याप्तिदूषणम्	....	....	१४५
१४	सिद्धान्तलक्षणम्	...	....	

मुद्रितम्....तर्कसङ्ग्रहसर्वस्वम् ० अग्रम्भट्टविरचिततर्क  
सङ्ग्रहव्याख्यानरूपम्, दशोत्तरशताधिकपुटमुद्रितन्यायशास्त्रीय  
पारिभाषिकपदार्थसङ्ग्रहसहितम्, षडुत्तरशताधिकपुटमुद्रित  
शास्त्र मूल्यम् रुपयद्वयम् (क २-०-०)

(ii)

मुद्रितम्...पञ्चलक्षणीसर्वस्वम्, मधुरानाथीयपञ्चलक्षणी  
व्याख्यानरूपम् पञ्चाशदुत्तरशताधिकपुटमुद्रितस्यास्य मूल्यम्  
सपादरूपम् (रु १-४-०)

मुद्रयमाणम्...दीपिकासारसर्वस्वम्, अक्षम्भट्टविरचितं  
कंसङ्ग्रहदीपिकाव्याख्यानरूपम्

मुद्रयमाणम्...मुक्तावलीसर्वस्वम्, विध्वनाथपञ्चाननभट्टा  
चार्यविरचितसिद्धान्तमुक्तावलीव्याख्यानरूपम्

मुद्रयमाणम्...सामान्यनिरुक्तिसर्वस्वम्, गादाधरीयहेत्वा  
भाससामान्यनिरुक्तिव्याख्यानरूपम्

पञ्चाप्येने ग्रन्थाः व्यायशास्त्रीयपारिभाषिकपदार्थसङ्ग्रह  
टिप्पणो मूलग्रन्थेः सरसयाऽपूर्वया शैल्या च समलङ्कृता एवेति  
विज्ञेयम् ॥

क्रोधनसंघस्य मासशुक्रपूर्णिमा १९२६ जनवरि.



श्री शिवाय नमः

# पञ्चलक्षणीसर्वस्वे



## पारिभाषिकपदार्थसङ्ग्रहप्रारम्भः

अथ पर्याप्तिगर्भनिवेशप्रकारः \*

साध्यतावच्छेदकतान्यूनवारकपर्याप्तिगर्भनिवेशप्रकारस्तु \*  
साध्यतावच्छेदकतापर्याप्त्यधिकरणधर्मावच्छिन्नत्वमिति वा सा  
ध्यतावच्छेदकतात्वावच्छिन्नप्रतियोगिताक पर्याप्त्यनुयोगिताव  
च्छेदकरूपावच्छिन्नानुयोगिताकपर्याप्तिप्रतियोग्यवच्छेदकताकत्व  
मिति वा स्वावच्छेदकताप्रतियोगिकपर्याप्त्यनुयोगितावच्छेदक  
त्वसम्बन्धेन साध्यतावच्छेदकतात्वावच्छिन्नप्रतियोगिताकपर्या  
प्त्यनुयोगितावच्छेदकरूपवृत्तित्वमिति वा ग्राह्यः ॥

साध्यतावच्छेदकतेतद्वारक पर्याप्तिगर्भनिवेशप्रकारस्तु \*  
साध्यतावच्छेदकातिरिक्तधर्मानवच्छिन्नत्वमिति वा साध्यताव  
च्छेदकताप्रतियोगिकपर्याप्त्यनुयोगितावच्छेदक रूपावच्छिन्नानु  
योगिताक स्वावच्छेदकतात्वावच्छिन्नप्रतियोगिताक पर्याप्तप्रति  
योग्यवच्छेदकताकत्वमिति वा स्वावच्छेदकतात्वावच्छिन्नप्रति  
योगिताकपर्याप्त्यनुयोगितावच्छेदकत्वसम्बन्धेन साध्यतावच्छेद

दकताप्रतियोगिकपर्याप्त्यनुयोगितावच्छेदकरूपवृत्तित्वमिति वा  
ग्राह्यः ॥

साध्यतावच्छेदकतान्यूनैतरवारक पर्याप्तिद्वयगर्भनिवेशप्र  
कारस्तु \* साध्यतावच्छेदकतापर्याप्त्यधिकरणधर्मावच्छिन्नत्वे  
सति साध्यतावच्छेदकातिरिक्तधर्मानवच्छिन्नत्वमिति वा साध्य  
तावच्छेदकतात्वावच्छिन्नप्रतियोगिताकपर्याप्त्यनुयोगितावच्छेद  
करूपावच्छिन्नानुयोगिताक स्वावच्छेदकतात्वावच्छिन्नप्रतियोगि  
ताक पर्याप्तिप्रतियोग्यवच्छेदकताकत्वमिति वा स्वावच्छेदकता  
त्वावच्छिन्नप्रतियोगिताकपर्याप्त्यनुयोगितावच्छेदकत्वसम्बन्धेन  
साध्यतावच्छेदकतात्वावच्छिन्नप्रतियोगिताक पर्याप्त्यनुयोगिता  
वच्छेदकरूपवृत्तित्वमिति वा ग्राह्यः ॥ एवमेव हेतुतावच्छेदक  
त्वादिन्यूनैतरवारकपर्याप्तिगर्भनिवेशप्रकारोपि ग्राह्यः ॥

अथ साध्यतानिरूपितसंसर्गतावच्छेदकतान्यूनवारकपर्या  
प्तिगर्भनिवेशप्रकारस्तु \* साध्यतानिरूपितसंसर्गतावच्छेदकता  
पर्याप्त्यधिकरणधर्मावच्छिन्नसंसर्गताकत्वमिति वा साध्यतानि  
रूपितसंसर्गतावच्छेदकतात्वावच्छिन्न प्रतियोगिताकपर्याप्त्यनु  
योगितावच्छेदकरूपावच्छिन्नानुयोगिताक पर्याप्तिकावच्छेदकता  
कसंसर्गताकत्वमिति वा स्वनिरूपितसंसर्गतावच्छेदकताप्रतियो  
गिकपर्याप्त्यनुयोगितावच्छेदकत्वसम्बन्धेन साध्यतानिरूपितसं  
सर्गतावच्छेदकतात्वावच्छिन्न प्रतियोगिताकपर्याप्त्यनुयोगिताव  
च्छेदकरूपवृत्तित्वमिति वा ग्राह्यः ॥

साध्यतानिरूपितसंसर्गतावच्छेदक तैतरवारकपर्याप्तिगर्भ  
निवेशप्रकारस्तु \* साध्यतानिरूपितसंसर्गतावच्छेदकातिरिक्त

धर्मानवच्छिन्नसंसर्गताकत्वमिति वा साध्यतानिरूपितसंसर्गता  
वच्छेदकताप्रतियोगिकपर्याप्त्यनुयोगितावच्छेदकरूपावच्छिन्नानु  
योगिताक स्वनिरूपितसंसर्गतावच्छेदकतात्वावच्छिन्नप्रतियोगि  
ताक पर्याप्तिप्रतियोग्यवच्छेदकताकसंसर्गताकत्वमिति वा स्व  
निरूपितसंसर्गतावच्छेदकतात्वावच्छिन्नप्रतियोगिताकपर्याप्त्यनु  
योगितावच्छेदकत्वसम्बन्धेन साध्यतानिरूपितसंसर्गतावच्छेद  
कताप्रतियोगिकपर्याप्त्यनुयोगितावच्छेदकरूपवृत्तित्वमिति वा  
ग्राह्यः ॥

साध्यतानिरूपितसंसर्गतावच्छेदकतान्यूनतरवारकपर्याप्ति  
द्वयगर्भनिवेशप्रकारस्तु ० साध्यतानिरूपितसंसर्गतावच्छेदकता  
पर्याप्त्यधिकरणधर्मावच्छिन्नसंसर्गताकत्वे सति साध्यतानिरू  
पित संसर्गतावच्छेदकातिरिक्तधर्मानवच्छिन्नसंसर्गताकत्वमिति  
वा साध्यतानिरूपितसंसर्गतावच्छेदकतात्वावच्छिन्नप्रतियोगि  
ताकपर्याप्त्यनुयोगितावच्छेदकरूपावच्छिन्नानुयोगिताक स्वनिरू  
पितसंसर्गतावच्छेदकतात्वावच्छिन्नप्रतियोगिताक पर्याप्तिप्रति  
योग्यवच्छेदकताकसंसर्गताकत्वमिति वा स्वनिरूपितसंसर्गता  
वच्छेदकतात्वावच्छिन्नप्रतियोगिताकपर्याप्त्यनुयोगितावच्छेदक  
त्वसम्बन्धेन साध्यतानिरूपितसंसर्गतावच्छेदकतात्वावच्छिन्नप्र  
तियोगिताकपर्याप्त्यनुयोगितावच्छेदकरूपवृत्तित्वमिति वा ग्रा  
ह्यः । अत्र स्वपदानि स्थलभेदेनाधेयत्वप्रतियोगित्वादिपराणीति  
ज्ञेयम् । एवमेव हेतुतानिरूपितसंसर्गतावच्छेदकत्वादिन्यूनतर  
वारकपर्याप्तिगर्भनिवेशप्रकारोपि ग्राह्यः । तथाच सम्बन्धावच्छि  
न्नास्वाधेयताप्रभृतिषु तत्तद्दोषवारणाय निरुक्तरीत्या सन्दर्भभेदेन  
पर्याप्तिगर्भनिवेशः कार्यः इति सिद्धम् ॥



\* अथ भावरूपाभावनिरूपणम् \*

घटाभावाभावो घटस्वरूपः, घटाभाववद्भेदोपि घटस्वरूपः, घटवद्विन्नभेदो घटस्वरूपः, घटवद्भेदाभावो घटस्वरूपः, समनैय त्यात् । (घटध्वंसप्रागभावः घटप्रागभावध्वंसश्च घटस्वरूपएव) घटभिन्नभेदो घटत्वरूपः, घटभेदाभावो घटत्वरूपः, धर्मिभेदधर्मात्यन्ताभावानामैक्यात्समनैयत्याच्च । घटावृत्तिर्नास्तीतिप्रतीतिसिद्धाभावो घटत्वरूपः, सच घटनिरूपितस्वरूपसम्बन्धावच्छिन्नवृत्तित्वाभाववतः स्वरूपेण नास्तीत्याकारकप्रतीतिसिद्धाभावएव । पूर्वक्षणवृत्तित्वविशिष्टघटाभावाभावोपि घटरूपएव, विशिष्टं शुद्धान्नातिरिच्यत इति न्यायेन विशिष्टशुद्धयोरैक्यात् । जलादिवृत्तित्वविशिष्टो यः पटाभावादिः तदभावस्यापि घटे सत्त्वेन अभावप्रतियोगिकाभावस्य अधिकरणरूपत्वाङ्गीकर्तृमते सोपि घटरूपएव । घटाभावस्तदज्ञानरूपः तदज्ञानकालस्वरूपः तदधिकरणरूप इति च केचन मन्यन्ते, तन्मते ज्ञानकालातीन्द्रियाधिकरणानां चक्षुरादिग्रहणायोग्यतया घटाद्यभावस्यापि चक्षुराद्यग्राह्यत्वप्रसङ्गरूपा अतिप्रसक्तयो दुर्धाराः ॥

\* प्रकारविशेष्यनिर्णयः \*

इदमादिसर्वनामपदाभिलापस्थले इदमादिपदार्थो विशेष्यं भवति, यथा अयंपुरुषः एषस्थाणुः असौराजा इत्यादाविदंपदार्थैतत्पदार्थादःपदार्थानां विशेष्यत्वं स्थाणुत्वादीनां प्रकारत्वं ज्ञेयम् । पृथक् प्रकारबोधकपदानभिलापस्थलेऽयमित्यादाविदंपदार्थो विशेष्यं इदंत्वं प्रकारः । घट इति ज्ञाने घटो विशेष्यं घटत्वं

प्रकारः । मतुपः इन्प्रत्ययस्य वा प्रकारबोधकपदेऽनुप्रवेशे तत्प्रत्ययप्रकृत्यर्थः प्रकारो भवति, यथा घटवद्भूतलं धनीपुरुषः इत्यादौ तत्प्रत्ययप्रकृत्यर्थयोः घटधनयोः प्रकारत्वं ग्राह्यम् । एवं विशिष्टपदस्य युक्तपदस्य अधिकरणादिपदानां वा प्रकारबोधनस्थले विद्यमानत्वे तत्पदपूर्ववर्तिपदार्थः प्रकार इति ग्राह्यम्, यथा घटविशिष्टं घटयुक्तं घटाधिकरणं भूतलमित्यादिषु तत्तत्पदपूर्ववर्तिघटपदार्थः प्रकारो भवति । पूर्वोक्तप्रत्ययद्वयस्य विशिष्टादिपदानां वा अनुपादाने तत्तत्पदप्रतिपाद्यतावच्छेदकधर्मः प्रकारो ग्राह्यः, यथा घटोऽनित्यः नीलोघट इत्यादौ अनित्यत्वनीलत्वयोस्तादृशयोः प्रकारत्वम् । ऐषा रीतिः भेदसम्बन्धेन वस्तुसाध्यकानुमितिस्थलेपि ग्राह्या, यथा पर्वतो वह्निमान् चैत्रो धनीत्यत्र वह्निधनयोः शब्दोऽनित्यः कार्यत्वादित्यादौ तादृशस्यानित्यत्वस्य च साध्यता ग्राह्या । अभेदसम्बन्धेन वस्तुसाध्यकानुमितिस्थले अयं गौः सास्त्रावत्त्वादित्यादौ कुत्रचिन्निरुक्तप्रत्ययाद्यभावेपि साध्यवाचकपदप्रतिपाद्यतावच्छेदकाश्रयो गौरेव साध्यतयाङ्गीक्रियते । किन्तु कम्बुग्रीवादिमत्त्वान् घटत्वादित्यादावभेदसम्बन्धेन वस्तुसाध्यकस्थलेपि पूर्वोक्तविधया कम्बुग्रीवादिमतएव साध्यत्वं ग्राह्यम् । शब्दज्ञानस्थले तु पर्वतो वह्निमान् चैत्रो धनी घटविशिष्टं भूतलमित्यादौ निपातातिरिक्तनामार्थयोरभेदसम्बन्धेनान्वय इति नियमानुसारेण वह्निमदभिन्नः पर्वतः धनस्वाम्यभिन्नश्चैत्रः घटविशिष्टाभिन्नं भूतलमिति तत्तद्विशिष्टानामेवाभेदसम्बन्धेन प्रकारत्वं सम्भवति । मतुवादिप्रत्ययानां विशिष्टादिपदानां च भेदसम्बन्धेन शब्दबोधौपयिकाकांक्षोपयोगितावादिनये अनुमित्वादस्थलेष्विव तत्तत्प्रत्ययादिपूर्वभाविनामेव प्रकारत्वं ग्रा

ह्यम् । मनुशादिविरहस्थले नालोघटः घटोऽनित्यइत्यादौ तु नी  
लाभिन्नोघटः अनित्याभिन्नोघट इत्यभेदसम्बन्धेन प्रकारबोधक  
पदप्रतिपाद्यतावच्छेदकावच्छिन्नस्यैव प्रकारत्वं ग्राह्यम् ॥

\* सदसदेतुनिरूपणम् \*

व्याप्तिपक्षधर्मताविशिष्टत्वं सदेतूनां लक्षणम् । व्याप्तिपक्ष  
धर्मत्वोभयाभाववत्त्वमसदेतूनां लक्षणम्, व्याप्त्यभाववत्त्वमात्रो  
क्तौ ह्रदोवह्निमान्धूमादित्यत्र हेतावव्याप्तिः, पक्षधर्मत्वाभाववत्त्व  
मात्रोक्तौ पर्वतो धूमवान् बहेरित्यत्राव्याप्तिः, तदुभयाभावनिवे  
शे तु “एकसत्त्वे द्वयं नास्तीति प्रतीत्या निरुक्तस्थलद्वयेऽपि तदु  
भयाभावस्याक्षततया नाव्याप्तिः । नच उत्पत्तिकालावच्छिन्नघटो  
गन्धवान् पृथिवीत्वादित्यत्र हेतौ व्याप्तेः पक्षधर्मतायाश्च सत्त्वा  
दव्याप्तिरिति वाच्यम्, पक्षधर्मतायाः साध्याश्रयपक्षवृत्तित्वरू  
पत्वेन विवक्षितया दोषाभावात् । नच तथापि निरुक्तपृथिवीत्व  
हेतौ सदेतुलक्षणस्यातिव्याप्तिरिति वाच्यम्, तत्रापि पक्षधर्म  
तायाः साध्याश्रयपक्षवृत्तिरारूपाया विवक्षितत्वात् । अथवा,  
सव्यभिचाराद्यन्यतमत्वस्य असदेतुलक्षणत्वेन तदभाववत्त्वस्य  
सदेतुलक्षणत्वेन च विवक्षणे निरुक्तपृथिवीत्वहेतोर्भाधितत्वेन  
नान्याप्तिरतिव्याप्तिर्वा ॥

कः कन्यायशास्त्रच्ययनेन चिरकालाभ्यासेन समधिगम्याः  
अन्ये ण्यादृशाः बहवः पारिभाषिकपदार्थाः मदीयतर्कसङ्ग्रहसर्व  
स्वे पारिभाषिकपदार्थसङ्ग्रहे बहुधा दशोत्तरशताधिकपुटेषु निरु  
क्ताः, व्युत्पत्तिमुमिस्ते तत्र द्रष्टव्याः ॥

इति श्रीमत् कुरुगंडुथपनामक श्रीरामशास्त्रिविरचिते  
पञ्चलक्षणांसर्वस्वे पारिभाषिकपदार्थसङ्ग्रहसमाप्तः ॥



श्री शिवाय गुरवे नमः

# पञ्चलक्षणीसर्वस्वम्

मधुरानाधीयपञ्चलक्षणीव्याख्यानरूपम्  
समूलम्



श्लो \* वेमूर्युपाख्यरामब्रह्मसुधोन्द्रं गुरुं शिवं ध्यात्वा ।

श्रीरामशास्त्रिणाद्य, कियतेऽसौ पञ्चलक्षणीव्याख्या ॥

## चिन्तामणिः

नन्वनुमितिहेतुव्याप्तिज्ञाने का व्याप्तिः, न तावदव्यभिचरि  
तत्त्वम्, तद्धि न साध्याभाववदवृत्तित्वम्, साध्यवद्भिन्नसाध्या  
भाववदवृत्तित्वम्, साध्यवत्प्रतियोगिताकान्योन्याभावासामा  
नाधिकरण्यम्, सकलसाध्याभाववन्निष्ठाभावप्रतियोगित्वम्,  
साध्यवदन्यावृत्तित्वं वा, केवलान्वयिन्यभावात् ॥

अथ (प्रत्यक्षमेकं चार्वाका इति प्रतीतिः) प्रत्यक्षप्रमाणमा  
ज्ञाङ्गीकर्तृभिः अनुमानत्वेन (परामर्शत्वेन) अनुमितित्वेन कार्य  
कारणभावमनङ्गीकर्तृभिश्चार्वाकैः अथानुमानं न प्रमाणम् प्रमि  
तिकरणतावच्छेदकधर्मशून्यत्वादित्यनुमानेन अनुमानेऽप्रमाण्ये  
प्रसाधिते तन्निराकरणाय परामर्शत्वेनानुमितित्वेन कार्यकारण

भावमङ्गीकुर्वद्भिः अनुमानेनैवानुमानेऽप्रामाण्यं साधयतश्चार्वाकानाक्षिपद्भिः नैयायिकैः अथ अनुमानं प्रमाणम् प्रमितिकरणतावच्छेदकधर्मवत्त्वात्, (प्रमितिकरणतावच्छेदकधर्मः परामर्शत्वं व्याप्तिज्ञानत्वं वा) इति प्रतिप्रक्षहेतौ प्रयुक्ते सति नैयायिकाभिमतमनुमानप्रमाणं निराकृतुमशक्तेश्चार्वाकैः क्रियमाणामाशङ्कां समाधत्तुं स्वप्रमुपादत्ते मणिकारः \* नन्वनुमितिहेतुव्याप्तिज्ञाने का व्याप्तिरिति \* नतावदिति \* तद्धीति \* तदिति व्याप्तिपञ्चके सम्बध्यते । हि यस्मात्, व्याप्तिः तत् अव्यभिचरितत्वशब्दप्रतिपाद्या साध्याभाववदवृत्तित्वादिः न, अतः व्याप्तिः अव्यभिचरितत्वशब्दप्रतिपाद्या नेत्यन्वयः कार्यः । तथाच व्याप्तिः अव्यभिचरितत्वशब्दप्रतिपाद्यभिन्ना अव्यभिचरितत्वशब्दप्रतिपाद्यसाध्याभाववदवृत्तित्वभेदाव्यभिचरितत्वशब्दप्रतिपाद्यसाध्यवद्भिन्नसाध्याभाववदवृत्तित्वादिविशेषभेदकूटवत्त्वादित्यनुमानप्रकारो मूलाभिप्रेतः । (साध्याभाववदवृत्तित्वादेः व्यभिचरितत्वरूपत्वेन) (व्यभिचारत्वेन) साध्याभाववदवृत्तित्वाभावादेः अव्यभिचरितत्व (व्यभिचाराभाव) शब्दप्रतिपाद्यत्वं सम्भवति)

नन्वत्र पक्षतावच्छेदकं व्याप्तित्वं साध्याभाववदवृत्तित्वत्वादिरूपम् हेतुव्यापकसाध्यसामानाधिकरण्यत्वरूपं वा, नाद्यः, तादृशधर्मावच्छिन्ने अव्यभिचरितत्वशब्दप्रतिपाद्यभेदाभावरूपसाध्याभावस्य सिद्धत्वेन बाधपत्तेः । न द्वितीयः, तद्धर्मावच्छिन्ने तादृशभेदस्य सिद्धत्वेन सिद्धसाधनदोषापत्तेः । ननु व्याप्तिपदप्रतिपाद्यत्वावच्छिन्नस्य पक्षत्वमङ्गीक्रियतइत्यपि न वाच्यम्, तत्र पक्षतावच्छेदकावच्छेदेन साध्यसाधने साध्याभाववदवृत्ति

त्वाद्यन्तर्भावेण पक्षतावच्छेदकसामानाधिकरण्येन बाधनिश्चयस्य प्रतिबन्धकस्य सत्त्वेन निरुक्तानुमित्यनुपपत्तेः । पक्षतावच्छेदकसामानाधिकरण्येन साध्यसाधने तु तत्र सामानाधिकरण्येन सिद्धेरपि प्रतिबन्धकत्वेन हेतुव्यापकसाध्यसामानाधिकरण्यरूपव्याप्त्यन्तर्भावेण साध्यनिश्चयसत्त्वेनैतदनुमितेरप्यनुपपत्तेः इति चेन्न. अनुमितिजनकतावच्छेदककिञ्चिद्वर्मावच्छिन्नमुख्यविशेष्यतानिरूपितप्रकारतानिरूपितप्रकारताविशिष्टस्य पक्षत्वमङ्गीक्रियते (अनुमितिजनकतावच्छेदकाभूता मुख्यविशेष्यता पक्षतावच्छेदकावच्छिन्ना विशेष्यता, तन्निरूपिता प्रकारता हेतुनिष्ठा प्रकारता तन्निरूपिता प्रकारता व्याप्तित्वावच्छिन्ना प्रकारता, तद्विशिष्टा व्याप्तिः अनुमितिजनकज्ञानविषयाभूता व्याप्तिः भवति) तथाच साध्याभाववदवृत्तित्वं हेतुव्यापकसाध्यसामानाधिकरण्यं वा अनुमितिजनकज्ञानविषय इति संदेहस्यैव सत्त्वेन तादृशप्रकारताविशिष्टे साध्यसंशयस्यैव सत्त्वेन पूर्वोक्तविकल्पसमापतद्बाधसिद्धसाधनयोः न प्रसक्तिः ।

तथाच तादृशप्रकारताविशिष्टं अव्यभिचरितत्वशब्दप्रतिपाद्यभिन्नम् अव्यभिचरितत्वशब्दप्रतिपाद्यसाध्याभाववदवृत्तित्वादिविशेषभेदकूटवत्त्वादिति विशेषाभावकूटेन सामान्याभावस्साध्यते । पक्षे हेतुरस्तु साध्यं मास्त्वित्यप्रयोजकशङ्कायां प्रसक्तायां यो यदीयथावद्विशेषाभाववान् स तत्सामान्याभाववानिति सामान्यतोगृहातव्याप्तिप्रतीतिसिद्धस्य व्याप्यव्यापकभावस्य भङ्गप्रसङ्गलक्षणस्तर्कः उपयुज्यते, नतु कार्यकारणभावभङ्गप्रसङ्गलक्षणस्तर्कः, अत्र सामान्याभावविशेषाभावानां नित्यत्वात् ॥

ननु विशेषाभावकूटेन सामान्याभावसाधने विसेषाभावकूटरूप हेतुसिद्धिः प्रथममपेक्षितेत्यतस्तादृशविशेषाभावसाधकमनुमान मन्तारयति \* केवलान्वयिन्यभावादिति ।

अनुमानप्रकारश्च निरुक्ततादृशप्रकारताविशिष्टं अव्यभिचरित्वशब्दप्रतिपाद्यसाध्याभाववदवृत्तित्वादिमञ्चकभिन्नम् (अत्र पूर्वपक्षीयव्याप्तिपञ्चकभेदः प्रत्येकं साधनीयः) केवलान्वयिनिरूपितवृत्तित्वाभावादिति \* ननु केवलान्वयितद्भिन्नेषु हेतुषु तादृशप्रकारताविशिष्टसत्त्वस्य (अनुमितिजनकज्ञानविषयव्याप्तिसत्त्वस्य) अवश्यमुपपादनीयतया केवलान्वयिनिरूपितवृत्तित्वस्यैव तत्र सत्त्वेन हेत्वभाववत्पक्षरूपस्वरूपासिद्धिः, तादृशभेदाभावरूपसाध्याभाववति निरुक्तपूर्वपक्षीयव्याप्तौ केवलान्वयिनिरूपितवृत्तित्वाभावरूपहेतोस्सत्त्वेन व्यभिचारश्चेति चेन्न, केवलान्वयिनिरूपितवृत्तित्वाभावस्य न स्वरूपसम्बन्धेन हेतुत्वम् किन्तु स्वाभाववत्त्वसम्बन्धेन तदङ्गीक्रियते, तादृशहेतोः साध्याभाववत्यां पूर्वपक्षीयव्याप्तौ स्वाभाववत्त्वसम्बन्धेनाभावान्नव्यभिचारः, तस्य स्वाभाववत्त्वसम्बन्धेनानुमितिजनकज्ञानविषयव्याप्तौ सत्त्वेन न स्वरूपासिद्धिः ॥ अथवा, अव्यभिचरित्वशब्दप्रतिपाद्यसाध्याभाववदवृत्तित्वादिकं पक्षीकृत्य तादृशप्रकारताविशिष्टभेदस्साधनीयः (पूर्वानुमानसाध्यभेदप्रतियोगिनं पक्षीकृत्य पूर्वानुमानपक्षभेदः साधनीयः) केवलान्वयिनिरूपितवृत्तित्वाभावस्य स्वरूपसम्बन्धेनैव हेतुत्वमस्तु, पक्षीभूतपूर्वपक्षीयव्याप्तौ केवलान्वयिनिरूपितवृत्तित्वाभावस्य स्वरूपसम्बन्धेन सत्त्वेन न स्वरूपासिद्धिः, साध्याभाववत्यामनुमितिजनकज्ञानविषयव्याप्तौ केवलान्वयिनिरूपितवृत्तित्वस्यैव सत्त्वेन न व्यभिचारः ।

इदं वाच्यम् ज्ञेयत्वादित्यत्र साध्याभावसाध्यवद्भेदयोरप्र  
सिद्धत्वेन तदन्यतरघटितानिरुक्तव्याप्तिपञ्चकस्य तत्राव्याप्तिः ।  
अत्रापि हेतुव्यापकसाध्यसामानाधिकरण्यरूपासिद्धान्तव्याप्ते  
स्समन्वयो भवति, तथाहि, हेतुः ज्ञेयत्वम्, तदधिकरणं घटादि,  
तद्वृत्तिः योऽत्यन्ताभावः पटत्वादुद्यदासीनाभावः, तत्प्रतियोगि  
पटत्वादिकम्, तदप्रतियोगि यत्साध्यं वाच्यत्वरूपं साध्यं, तद  
धिकरणं घटादि, तद्वृत्तित्वं ज्ञेयत्वरूपहतौ वर्तते इति ॥

शुभम्





श्री मेधादक्षिणामूर्तये नमः

# पञ्चलक्षणीसर्वस्वे

प्रथमलक्षणारम्भः

## मधुरानाधीयपञ्चलक्षणीमूलारम्भः

मू \* अनुमानप्रामाण्यं निरूप्य व्याप्तिस्वरूप  
निरूपणमारभते \* नन्वित्यादिना \* अनुमिति  
हेत्वित्यस्यानुमाननिष्ठप्रामाण्यानुमितिहेत्वित्य  
र्थः । व्याप्तिज्ञानइत्यत्र विषयत्वं सप्तम्यर्थः । तथा  
चानुमाननिष्ठप्रामाण्यानुमितिहेतुव्याप्तिज्ञानवि  
षयीभूता व्याप्तिः केत्यर्थः । अनुमाननिष्ठप्रामा  
ण्यानुमितिहेत्वित्यनेन व्याप्तैरनुमानप्रामाण्योप  
पादकत्वकथनात् अनुमानप्रामाण्यनिरूपणान  
न्तरं व्याप्तिस्वरूपनिरूपणे उपोद्घात एव  
सङ्गतिरिति सूचितम् । उपपादकत्वञ्चात्र  
ज्ञापकत्वम् ॥

\* अनुमानानिष्ठेति \* अनुमाननिष्ठप्रामाण्यानुमितिः अनु  
मानं प्रमाणम् इति प्रमितिकरणतावच्छेदकधर्महेतुकानुमानोद्दे  
श्यकप्रामाण्य (प्रमितिकरणत्व) विधेयकानुमितिः, तद्धेतुव्या

सिद्धानं प्रामाण्यव्याप्यप्रमितिकरणतावच्छेदकधर्मवदनुमानमिति परामर्शात्मकं व्याप्तिज्ञानम्, तादृशव्याप्तिज्ञानविषयाभूता व्याप्तिः का जिज्ञासाविषयेत्यर्थः ० उपोद्धात एवेति स्वज्ञानजनकज्ञानविषयत्वमुपोद्धातसङ्गतिः । अत्र व्याप्तौ अनुमानप्रामाण्यसङ्गतिरुपपादनीया, तथाहि, अनुमानप्रामाण्यविषयकं यदज्ञानं अनुमानं प्रमाणमित्यनुमितिरूपं ज्ञानं, तज्जनकं ज्ञानं प्रामाण्यव्याप्यप्रमितिकरणतावच्छेदकधर्मवदनुमानमिति परामर्शरूपं ज्ञानं, तद्विषयत्वं व्याप्तौ वर्तते इति (चिन्तां प्रकृतसिद्ध्यर्थमुपोद्धातं विदुर्बुधाः इत्युपोद्धातलक्षणम्) अतः यन्निरूपणानन्तरं यन्निरूप्यते तत्तन्निरूपितसङ्गतिमदिति न्यायानुसारेण प्रामाण्यनिरूपणानन्तरं व्याप्तिनिरूपणेन व्याप्तौ प्रामाण्यसङ्गतिप्रदर्शनमुचितमिति भावः । सङ्गतित्वञ्च अनन्तराभिधानप्रयोजकजिज्ञासाजनकस्मरणप्रयोजकनिरूप्यनिष्ठसम्बन्धत्वम्, अत्र अनन्तराभिधानं प्रामाण्यनिरूपणानन्तरं व्याप्तिनिरूपणम्, तत्प्रयोजकीभूता या जिज्ञासा अनुमानप्रामाण्यनिरूपणानन्तरं व्याप्तिनिरूपणं भूयादिति जिज्ञासा, तज्जनकं यत् स्मरणं व्याप्तिस्मरणम्, तत्प्रयोजको निरूप्यनिष्ठो यस्सम्बन्धः उपोद्धातरूपस्सम्बन्धः, तत्त्वमुपोद्धाते वर्तत इति । अत्र प्रथमं प्रामाण्यनिष्ठोपोद्धातज्ञानं, तदन्वेकसम्बन्धिप्रामाण्यज्ञानम्, तदनु एकसम्बन्धिज्ञानमपरसम्बन्धिस्मारकमिति न्यायेन अपरसम्बन्धिव्याप्तिविषयकं स्मरणम्, तदनु प्रामाण्यनिरूपणानन्तरं व्याप्तिनिरूपणं भूयादिति जिज्ञासा, तदनु (अनन्तराभिधानम्) व्याप्तिनिरूपणमिति क्रमो बोध्यः ॥

२ \* मू \* केचित्तु अनुमितिपदमनुमितिनिष्ठे

तत्रभेदानुमितिपरम्, तथाचानुमितिनिष्ठेतरभेदानुमितौ यो हेतुः प्रागुक्तव्याप्तिप्रकारकपक्षधर्मताज्ञानजन्यज्ञानत्वादिरूपः, तद्वटकं यद्व्याप्तिज्ञानं, तदंशे विशेषणीभूता व्याप्तिः केत्यर्थः । घटकत्वार्थकसप्तमीतत्पुरुषसमासात्, तथाच प्रागुक्तानुमितिलक्षणोपोद्धातएवान्न सङ्गतिरनेन सूचितेत्याहुः ॥

केचित्त्विति ' अयं भावः, अनुमितौ हेतुः अनुमितिहेतुः, अनुमितिहेतौव्याप्तिज्ञानं अनुमितिहेतुव्याप्तिज्ञानम् इति तन्मते समासः । अनुमितावित्यत्र सप्तम्या निरूपितत्वमर्थः, तस्यहेतुपदार्थैकदेशेहेतुतायामन्वयः, हेतावित्यत्र सप्तम्या घटकत्वमर्थः, व्याप्तिज्ञानइत्यत्र सप्तम्याः स्वांशे विशेषणत्वमर्थः । तथाचानुमितिनिष्ठेतरभेदानुमितिहेतुघटकव्याप्तिज्ञानांशे विशेषणीभूता व्याप्तिः जिज्ञासाविषयेत्यर्थः । अत्रानुमितिनिष्ठेतरभेदानुमितिः अनुमितिः इतरभिज्ञा, व्याप्तिप्रकारकपक्षधर्मताज्ञानजन्यज्ञानत्वादि हेतुजन्या अनुमित्युद्देश्यकेतरभेदविधेयकानुमितिः, तद्धेतुः व्याप्तिप्रकारकपक्षधर्मताज्ञानजन्यज्ञानत्वरूपहेतुः ( इदं ज्ञायमान किङ्कस्यानुमितिकरणतावादिमते उपपद्यते, अन्यथाहेतुविषयक परामर्शस्यैवानुमितिहेतुत्वं सम्भवति, नतु तादृशज्ञानत्वस्येति भावः ) तद्वटकत्वं, ( तद्विषयताव्यापकविषयताकत्वम् ) व्याप्तिज्ञाने सम्भवति \* अनुमितिलक्षणोपोद्धात इति \* अनुमितिलक्षणं व्याप्तिप्रकारकपक्षधर्मताज्ञानजन्यज्ञानत्वम् । तदुपोद्धातः व्याप्तिः

सम्भवति, तथाहि, स्वं निरुक्तज्ञानत्वम्, स्वज्ञानं अनुमितिः व्या  
सिप्रकारकपक्षधर्मताज्ञानजन्यज्ञानं इत्याकारकं ज्ञानं, तज्जनकं  
यदज्ञानं विशिष्टबुद्धिं प्रति विशेषणज्ञानस्य कारणत्वमुद्रया जनकं  
तद्वदकव्याप्तिज्ञानं, तद्विषयत्वं व्याप्तौवर्तते इति ॥

३ \* मू \* नतावदिति ' तावद्वाक्यालङ्कारे ।  
अव्यभिचरितत्वम् अव्यभिचरितत्वशब्दप्रति  
पाद्यम् । हेतुमाह ' तद्धीति ' हि यस्मात् तत्  
अव्यभिचरितत्वशब्दप्रतिपाद्यं नेति सर्वस्मिन्ने  
व लक्षणे सम्बध्यते । तथाच यतो व्याप्तिः सा  
ध्याभाववदवृत्तित्वादिरूपाव्यभिचरितत्वशब्द  
प्रतिपाद्यस्वरूपा न, अतोऽव्यभिचरितत्वशब्द  
प्रतिपाद्यस्वरूपा नेत्यर्थः पर्यवसितः । विशेषा  
भावकूटस्य सामान्याभावहेतुता प्रसिद्धैवेति  
विभावनीयम् ॥

अत्रान्वयप्रकारः चिन्तामणिव्याख्यानावसरे प्रदर्शित इति  
नात्रोच्यते । सामान्याभावहेतुतापदस्य सामान्यावविधेयकानु  
मितिजनकतावच्छेदकप्रकारताविशेषाश्रयत्वमित्यर्थो वक्तव्यः,  
अन्यथा अत्यन्ताभावरूपस्य भेदरूपस्य वा सामान्याभावस्य नि  
त्यत्वेन विशेषाभावकूटे तद्धेतुताया अभावेनासङ्गत्यापत्तेः ॥

४ \* मू \* साध्याभाववदवृत्तित्वमिति ' वृत्तं  
वृत्तिः, भावे निष्ठाप्रत्ययात् । वृत्तस्याभावोऽवृत्तम्,  
वृत्त्यभाव इति यावत् । साध्याभाववतोऽवृत्तं

साध्याभाववदवृत्तम्, साध्याभाववद्वृत्त्यभाव  
इति यावत् । तदत्रास्तीति साध्याभाववदवृत्तिः,  
मत्वर्थीयेनप्रत्ययात् । तस्य भावःसाध्याभाव  
वदवृत्तित्वम् । तथाच साध्याभाववद्वृत्त्यभावव  
त्त्वमिति फलितमिति प्राञ्चः ॥

वृत्तिः आधेयत्वम् । भावे भावार्थे । निष्ठाप्रत्ययात् अत्र क  
प्रत्ययादित्यर्थः । कतवतू निष्ठा इति स्मरणात् ॥

५ \* मू \* तदसत् । न कर्मधारयान्मत्वर्थीयो  
बहुव्रीहिश्चेत्तदर्थेप्रतिपत्तिकर इत्यनुशासनवि  
रोधात् । तत्र कर्मधारयपदस्य बहुव्रीहीतरस  
मासपरत्वात् । तच्चागुणवत्त्वमिति गुणसाधर्म्य  
व्याख्यानावसरे गुणप्रकाशरहस्ये तद्दीधितिरह  
स्ये च स्फुटम् ॥ अव्ययीभावसमासोत्तरपदार्थे  
न समं तत्समासानिविष्टपदार्थान्तरान्वयस्या  
व्युत्पन्नत्वाच्च । भूतलोपकुम्भं भूतलाघटमित्या  
दां भूतलवृत्तिकुम्भसमीपभूतलवृत्तिघटात्यन्ता  
भावयोरप्रतीतेः ॥

न कर्मधारयादिति ' मतुवादिप्रत्ययप्रतिपाद्याधिकरणाद्य  
र्थबोधकबहुव्रीहिर्वर्तते यदि तदा कर्मधारयसमासात्परतो मत्व  
र्थीयो न कार्य इत्यनुशासनार्थः । साध्याभाववतो न वृत्तिः (आ  
धेयत्वम्) यत्र सः साध्याभाववदवृत्तिः इति बहुव्रीहिसमासेनैव  
साध्याभावाधिकरणनिरूपितवृत्तित्वाभावाधिकरणबोधस्य सम्भ

वेन साध्याभाववदवृत्तमन्नास्तीति साध्याभाववदवृत्तीति कर्मधा-  
रयोत्तरमत्वर्थीयकरणमसङ्गतमिति भावः । न कर्मधारयान्मत्व-  
र्थीय इत्येतावन्मात्रोक्तौ रामकृष्णवत्पुरं राजपुरुषवत्पुरम् इत्या-  
दिप्रयोगानुपपत्तिः, बहुव्रीहीतरसमासात्परत एव मतुपो निषि-  
द्धत्वेन द्वन्द्वाद्युत्तरं तन्निषेधप्रसङ्गात् (यद्यपि व्यधिकरणबहुव्री-  
हिसमासाङ्गीकारे राज्ञः पुरुषो यस्मिन् तदिति रीत्याबहुव्रीहि-  
समासकरणे तत्रापि मतुपोऽनुपपत्तिः, तथापि तत्र व्यधिकरण-  
बहुव्रीहेरनङ्गीकारेण राजपुरुषवत्पुरमिति तत्रोदाहरणं प्रदर्शि-  
तम्) बहुव्रीहिश्चेत्तदर्थप्रतिपत्तिकर इति निवेशे तु तदर्थबोधक-  
बहुव्रीहेरन्नाभावान्नापत्तिः ।

कर्मधारयपदस्य यथाश्रुतकर्मधारयसमासार्थकत्वस्वीकारे  
नीलघटवद्गतलमित्यादिमतुवाद्यन्तकर्मधारयप्रयोगाणाभेवासा-  
धुत्वमुपवर्णितं स्यात् नतु मत्वर्थीयान्तसमासान्तराणाम् । इदा-  
नीं कर्मधारयोत्तरमतुपएव निषिद्धत्वात् । अतः कर्मधारयपदस्य  
बहुव्रीहीतरसमासपरत्वमावश्यकम् अत्र कर्मधारयपदस्य बहु-  
व्रीहीतरसमासार्थकत्वानङ्गीकारे (समाससामान्यपरत्वे) पीता-  
म्बरवद्वकुण्ठमित्यादिप्रयोगानुपपत्तिः, अत्र बहुव्रीहिसमासात्प-  
रतो मतुपस्सत्त्वात् । तत्परत्वाङ्गीकारे बहुव्रीहीतरसमासात्पर-  
तएव मतुपो निषिद्धत्वेन बहुव्रीह्युत्तरं मतुपस्सत्त्वेऽप्यनुपपत्त्यभा-  
वात् । ननु तदर्थप्रतिपत्तिकरो बहुव्रीहिश्चेत्समासात्परतो मत्व-  
र्थीयो न कार्य इत्युक्त्यैव पीताम्बरवद्वैकुण्ठमित्यादौ पीताम्बरा-  
श्रयविष्णवधिकरणबोधकबहुव्रीहेरभावेनैव निरुक्तापत्तिवारणस-  
म्भवेन कर्मधारयपदस्य बहुव्रीहीतरसमासपरत्वमनावश्यकमि-

तिचञ्च, (सौन्दर्यविशिष्टशुक्लरूपाधिकरणाधिकरणबोधेच्छयोश्च  
रितस्य सुन्दरशुक्लवान् पट इति मत्वर्थीयघटितवाक्यस्य असाधु  
त्वापत्तेः) (अत्र सुन्दरः शुक्लः शुक्लरूपं यत्र तत् सुन्दरशुक्लं, सौ  
न्दर्यविशिष्टशुक्लरूपाधिकरणम्, तदन्तास्तीति सुन्दरशुक्लवान् इति  
समासः) सुन्दरशुक्लइति मत्वर्थीयरहितवाक्येनैव तादृशार्थला  
भात् (अत्र सुन्दरः शुक्लः शुक्लरूपं यत्र सः सुन्दरशुक्ल इतिप्रथमं  
बहुव्रीहिः, एतावता सौन्दर्यविशिष्टशुक्लरूपाधिकरणबोधो भव  
ति, तदनु सुन्दरः शुक्लः शुक्लरूपविशिष्टः यत्रेति मतुबर्थप्रतिपत्ति  
करद्वितीयबहुव्रीहिणा सौन्दर्यं शुक्लरूपेऽन्वेत्विति विवक्षासहिते  
न सौन्दर्यविशिष्टशुक्लरूपाधिकरणाधिकरणविषयकबोधोऽङ्गीक  
र्तव्य इति । नच सकृदुच्चरितशब्दस्सकृदेवार्थं गमयतीति न्या  
यानुसारेण अत्र विद्यमानस्य शुरुपदस्य शुरुपदार्थकत्वं शुरुप  
विशिष्टार्थकत्वञ्चानुपपन्नमिति नैतत्समाधानं साधीय इति वा  
क्यम्)

अत्र समासत्वं नानुगतं, किन्तु कर्मधारयादिषट्कान्यतम  
त्वरूपं तद्वक्तव्यम्, तथाच अत्र बहुव्रीहीतरपदाभावे बहुव्रीहि  
साधारणकर्मधारयादिषट्कान्यतमत्वस्य तदनुशासनबोधितत्वे  
नाङ्गीकर्तव्यतया गौरवं प्रसज्येत, बहुव्रीहीतरपदप्रवेशने तु बहु  
व्रीहिव्यावृत्तकर्मधारयादिषट्कान्यतमत्वस्यैव अनुशासनबोधि  
ततया लाघवसम्भवेन बहुव्रीहीतरपदस्यावश्यकत्वात् । नच कर्म  
धारयत्वादिविशेषधर्माणामखण्डोपाधित्वाङ्गीकारेणानुगत्याङ्गी  
कारे तुल्ययुक्त्या समासत्वस्याप्यानुगत्यस्याक्षततया (कर्मधार  
यादिषट्कान्यतमत्वरूपत्वस्याभावेन) अत्रापि गौरवाभावेन नैत  
दपि समाधानं साधीय इति वाक्यम्, कर्मधारयपदस्य बहुव्रीहि

तरसमासार्थकत्वाङ्गीकारे तदर्थप्रतिपत्तिकर इति वाक्यस्य तदर्थप्रतिपत्तिकर इति वाक्यसत्त्वे कर्मधारयपदस्य बहुव्रीहीतरसमासार्थकत्वस्यचानर्थक्यस्येष्टत्वात् । तथाच यादृशसमासोत्तरमत्वर्थीयप्रत्ययार्थो बहुव्रीहिणा प्रतिपाद्यते तादृशसमासत्वं बहुव्रीहीतरसमासस्यैवेत्यावेदयितुमेव बहुव्रीहीतरपदस्योपात्तत्वमिति ज्ञेयम् ॥

गुणसाधर्म्यव्याख्यानावसर इति ० गुणानामभावोऽगुणम्, अगुणमत्रास्तीत्यगुणवान्, अगुणवतो भावोऽगुणवत्त्वम् इति विशग्रहप्रकल्पनेन अगुणवत्त्वं गुणसाधर्म्यमिति प्रथममभिहितम्, अत्र च नकर्मधारयादित्यनुशासनविरोधः, तादृशानुशासनस्यानित्यत्वमतेऽपि निरुक्तरीत्या विशग्रहकरणे गुणसामान्याभाववत्त्वस्यैव लाभात् तस्य च द्रव्ये उत्पत्तिकालावच्छेदेन सत्त्वादतिव्याप्तिरिति च समालोच्य तदनु गुणा अत्र सन्तीति गुणवन्तः, न गुणवन्तोऽगुणवन्तः, तेषां भावोऽगुणवत्त्वमिति रीत्या विशग्रहकरणे गुणवद्विभक्तत्वरूपार्थलाभो भवति, तथाच कर्मधारयोत्तरं मनुष्योऽप्रविष्टत्वान्नानुशासनविरोधः । नवा भेदस्य व्याप्यवृत्तितया गुणवद्विभक्त्यस्य द्रव्ये विरहदतिव्याप्तिरित्यभिहितमगुणवत्त्वं गुणसाधर्म्यतया गुणप्रकाशरहस्यतद्दीधितिरहस्ययोरिति भावः ॥ कृष्णसर्पणं यत्रेति मनुबर्थबोधकस्य बहुव्रीहेस्सत्त्वेऽपि कृष्णसर्पवद्वल्मीकमिति भाष्यप्रयोगानुसारेण नकर्मधारयादिति शास्त्रस्यानित्यत्वमित्यभिप्रायेण साध्याभाववदवृत्तमत्रास्तीति साध्याभाववदवृत्तीति मत्वर्थीयादरे दोषान्तरमाह ' अव्ययीभावेति ' अत्र वृत्तस्याभावोऽवृत्तमित्यव्ययीभावसमासोत्तरवृत्तपदार्थेनाधेयत्वेन समं तत्समासानिविष्टपदान्तरसाध्याभाववत्पदार्थस्य निरूपित



त्वसम्बन्धेन तत्पदान्तषष्ठ्यर्थस्य निरूपितत्वस्य स्वरूपसम्बन्धेन  
वाऽन्वयस्य निषिद्धत्वेन तादृशसमासविधानमनुपपन्नमिति  
भावः ॥

भूतलोपकुम्भमिति \* अव्ययीभावेति नियमानङ्गीकारे ( त  
त्समासानिविष्टपदार्थान्तरस्य अव्ययीभावघटकोत्तरपदार्थेनाप्य  
न्वयस्वीकारे ) भूतलोपकुम्भं भूतलाघटमित्यादौ भूतलवृत्तिर्यः  
कुम्भः तत्समीपस्य बाधः भूतलवृत्तिर्यो घटः तदत्यन्ताभावस्य  
च बोधस्स्यात् ( वस्तुतस्तुभूतलोपकुम्भमित्यत्र भूतलवृत्तित्वस्य  
उपकुम्भमित्यव्ययीभावसमासघटकपूर्वपदार्थं कुम्भसामीप्येऽन्व  
यः, भूतलाघटमित्यत्र भूतलवृत्तित्वस्य अघटमित्यव्ययीभावसमा  
सघटकपूर्वपदार्थं घटाभावेचान्वयोऽभिमतः ) ( कुम्भस्य समीपे  
उपकुम्भम्, घटस्याभावोऽघटमिति समासः ) अव्ययीभावसमा  
सघटकपूर्वपदार्थेन समं पदार्थान्तरान्वयस्याभिमततया उत्तरपदं  
निविष्टम् । उपकुम्भमित्यत्र कुम्भपदार्थस्य तत्समासघटकपूर्व  
स्थितोपपदार्थसामीप्येऽन्वयाङ्गीकारेण तत्समासानिविष्टपदं नि  
वंशितम् ( अव्ययीभावसमासघटकोत्तरपदार्थनिष्ठविषयतात्वं  
यत्र यत्र तत्र तत्र तत्समासानिविष्टपदार्थान्तरनिष्ठविषयता  
निरूपितत्वाभात् इति नियमोऽनेन वाक्येन बोध्यते ॥

६ \* मू \* एतेन वृत्तेरभावोऽवृत्तित्यव्ययीभा  
वसमासानन्तरं साध्याभाववतोऽवृत्तिर्यत्वेति  
बहुव्रीहिरित्यपि प्रत्युक्तम्, वृत्तौ साध्याभावव  
तोऽनन्वयापत्तेः । अव्ययीभावसमासस्याप्यव्य

यतया तेन समं समासान्तरासम्भवाच्च । निरुपाध्या  
पाध्यादिरूपाध्ययविशेषाणामेव समस्यमानत्वे  
न परिगणितत्वात् ॥

अव्ययेन समं समासासम्भवे निष्प्रत्यूहम् उपकुम्भम् अ  
धिगृहम् इत्यादिषु निरुपाध्यययानां समासघटकत्वमनुपपन्नमि  
त्यत आह ' निरुपाधीति ' तेषां निरुपाध्यादीनां कतिपयाध्यय  
नां परिगणितत्वेन न तैस्समं समासानुपपत्तिरिति भावः ॥

७ \* मू \* वस्तुतस्तु, साध्याभाववतो न वृ  
त्तिर्यत्रेति त्रिपदव्यधिकरणबहुव्रीह्युत्तरं त्वप्रत्य  
यः । साध्याभाववत इत्यत्र निरूपितत्वं षष्ठ्यर्थः ।  
अन्वयश्चास्यवृत्ता । तथाच साध्याभावाधिकर  
णनिरूपितवृत्त्यभाववत्त्वमव्यभिचरित्व मिति  
फलितम् । नच व्यधिकरणबहुव्रीहिः न सर्वत्र  
साधुरिति वाच्यम्, अयं हेतुस्साध्याभाववद  
वृत्तिरित्यादौ व्यधिकरणबहुव्रीहिं विना गत्य  
न्तराभावेन अत्रापि व्यधिकरणबहुव्रीहेस्साधु  
त्वात् ॥

अत्र शाब्दबोधप्रकार इत्थम्, साध्याभाववतः न वृत्तिः यत्र  
सः साध्याभाववद्वृत्तिः, साध्याभाववत इत्यत्र षष्ठ्याः निरूपित  
त्वम्, वृत्तिः आधेयत्वम्, तादृशनिरूपितत्वस्य स्वरूपसम्बन्धेन  
वृत्तावन्वयः । तादृशवृत्तित्वस्य प्रतियोगितानिरूपकत्वसम्बन्धेन  
नञर्थीभूताभावेऽन्वयः । यत्रेत्यत्र तत्र प्रत्ययस्याधेयत्वमर्थः ॥

यत्पदार्थस्य निरूपितत्वसम्बन्धेनाधेयतायामन्वयः । तथाच य  
न्निरूपितवृत्तित्वात् साध्याभावाधिकरणनिरूपितवृत्तित्वाभाव  
इति विग्रहवाक्यजनितो बोधः । “विग्रहवाक्याद्यादशविशेष्य  
विशेषणभावापन्नबोधो जायते समासवाक्यात्तद्विपरीतबोधो  
जायते, इति नियमानुसारेण साध्याभावाधिकरणनिरूपितवृत्ति  
त्वाभावाधिकरणमितिबोधः समासवाक्यतो भवति । तदनु भा  
वार्थकत्वप्रत्ययसंयोजने साध्याभावाधिकरणनिरूपितवृत्तित्वाभा  
वाधिकरणत्वमित्यर्थो लभ्यते । तादृशाभाववत्त्वस्य प्रकृत्यर्थे प्र  
कारीभूतधर्मो भावप्रत्ययार्थः, इति न्यायेन तादृशाभावरूपत्वेन  
साध्याभावाधिकरणनिरूपितवृत्तित्वाभावो व्याप्तिरिति फलितम्,  
पर्वतो वह्निमान् धूमादित्यत्र धूमरूपहेतौ लक्षणसमन्वयः क्रियते ।  
तथाहि, साध्यः वह्निः, तदभावः वह्न्यभावः, तदधिकरणं हृदादि ।  
तन्निरूपिता वृत्तिता मीनशैवालादिनिष्ठा वृत्तिता, तादृशवृत्तित्वा  
भावो धूमरूपहेतौ वर्तत इति । धूमवान् वह्नेरित्यत्र व्यभिचारि  
हेतौ वह्निस्वरूपे नातिव्याप्तिः, तथाहि, साध्यः धूमः, तदभावो  
धूमाभावः, तदधिकरणं अयोगोलकम्, तन्निरूपितवृत्तित्वमेव  
वह्नौ वर्तत, वृत्तित्वाभावो वह्नौ नास्तीति ॥

ननु साध्याभाववद्वृत्तिरित्यत्रेव साध्याभाववदित्यत्रापि  
साध्यस्याभावो यस्मिन् स इति व्यधिकरणबहुव्रीहिणैव साध्या  
भावाधिकरणबोधस्य सम्भवेन “नकर्मधारयान्मत्वर्थीयइति, नि  
यमानुसारेण मत्वर्थीयकरणमसङ्गतमिति वाच्यम्, साध्याभाव  
वदित्यत्र मनुष्यः न केवलाधिकरणार्थकत्वम्, किन्तु प्रशस्ताधि  
करणार्थकत्वमङ्गीक्रियते, तच्चात्र प्राशस्त्यं साध्यतावच्छेदकाति

रिक्तधर्मानवच्छिन्नसाध्यताऽवच्छेदकावच्छिन्नप्रतियोगिताकाभावाश्रयत्वरूपम्, तथाचात्र निरुक्तप्राशस्त्यरूपमत्वर्थीयार्थबोधकत्वस्य बहुव्रीहावभावेन अत्रत्यमतुपस्तादृशार्थकत्वेनानुपपत्त्यभावात् । नचात्र बहुव्रीहेरपि निरुक्तप्रशस्ताधिकरणबोधकत्वं सम्भवतीति मतुपः (नैरर्थक्यं) असाधुत्वं तदवस्थमेवेति वाच्यम्, एकघटवत्यपि भूतले घटाभाववद्भूतलमिति प्रतीयनुरोधेन अभावपदसमभिव्याहारस्थले उभयाभावादिसाधारणप्रतियोगितावच्छेदकधर्मावच्छिन्नप्रतियोगिताकाभावत्वावच्छिन्नबोधप्राप्तीकर्तव्यः, नतुप्रतियोगितावच्छेदकातिरिक्तधर्मानवच्छिन्नप्रतियोगिताकाभावत्वावच्छिन्नबोधोऽभावपदसमभिव्याहारस्थले ऽङ्गीक्रियते, तथाचात्र बहुव्रीहिसमासादरे तादृशप्रशस्ताधिकरणबोधकत्वासम्भवेन प्राशस्त्यार्थं मतुवादरणस्य युक्तत्वात् ।

नच तर्हि उत्तरत्रापि साध्याभाववतः न वृत्तिः यत्रेति बहुव्रीह्यादरणमयुक्तम्, मत्वर्थीयप्रतिपाद्यतादृशवृत्तितत्वातिरिक्तधर्मानवच्छिन्नप्रतियोगिताकाभावाश्रयत्वरूपप्राशस्त्यविशिष्टाधिकरणबोधकत्वस्यतत्रापिवहुव्रीहावभावादिति वाच्यम्, एकघटवति भूतले घटाभावप्रतीतितत्त्वेपि तादृशभूतले न घट इति प्रतीयभावानुरोधेन सप्तम्यन्तानुयोगिवाचकपदसमभिव्याहृतनञः सामान्याभावार्थकत्वस्यावश्यमभ्युपेयतया साध्याभाववतः न वृत्तिः यत्रेत्यत्रापि बहुव्रीहेः नञ्समभिव्याहारबलेन तादृशप्रशस्ताभावाधिकरणबोधकत्वस्याक्षतत्वेनानुपपत्त्यभावात् (विशेषणविशेष्यवाचकपदयोः समानविभक्तिकत्वे समानाधिकरणबहुव्रीहिः, तदभावे व्यधिकरणबहुव्रीहिरिति व्यवस्था प्राप्ता)

८ \* मू \* साध्याभावाधिकरणवृत्तित्वाभाव

श्च तादृशवृत्तित्वसामान्याभावो वक्तव्यः, तेन धूमवान् वह्नेरित्यादौ धूमाभाववज्जलहृदादिवृत्त्यभावस्य धूमाभाववद्वृत्तित्वजलत्वोभयत्वावच्छिन्नाभावस्य च बहौ सत्त्वेऽपि नातिव्याप्तिः । साध्याभाववद्वृत्तिश्च हेतुतावच्छेदकसम्बन्धेन विवक्षणीया, तेन बह्वयभाववति धूमावयवजलहृदादौ समवायकालिकविशेषणतादिना धूमस्य वृत्तावपि न क्षतिः ॥

वृत्तित्वसामान्याभावइति - अयं भावः, साध्याभावाधिकरणपदेन हृदाद्युपग्रहे तन्निरूपितवृत्तित्वाभावमादाय पर्वतो धूमवान् वह्नेरित्यत्र वह्निरूपहेतावतिव्याप्तिः, अतस्तादृशदोषवारणाय तादृशवृत्तित्वसामान्याभावो निवेद्यः । नच साध्याभावाविष्ठावच्छेदकताका अधिकरणत्वविष्ठावच्छेदकताका याऽधिकरणविष्ठावच्छेदकता, तन्निरूपिका वृत्तित्वाविष्ठावच्छेदकतानिरूपिका या वृत्तित्वविष्ठा प्रतियोगिता, तन्निरूपकाभावस्य लक्षणत्वस्वीकारेणैव साध्याभावाविष्ठावच्छेदकताकत्वाधिकरणत्वविष्ठावच्छेदकताकत्वयोः हृदरूपाधिकरणविष्ठावच्छेदकतायामभावेन हृदनिरूपितवृत्तित्वाभावमादायातिव्याप्तिवारणसम्भवे कृतं वृत्तित्वसामान्याभावाविशेषणेति वाच्यम्, (अयं न्यूनवारकपर्याप्तिनिवेशप्रकारः) निरुक्तस्थलएव धूमाभावाधिकरणहृदनिरूपितवृत्तित्वाभावमादायातिव्याप्तेस्सम्भवात् ॥

ननु साध्याभावनिष्ठावच्छेदकताभिन्ना अधिकरणत्वनिष्ठा  
वच्छेदकताभिन्ना याऽवच्छेदकता तदनिरूपिका याऽधिकरणनि  
ष्ठावच्छेदकता, तन्निरूपिका या वृत्तित्वनिष्ठा प्रतियोगिता तन्निरूपिकाभावो व्याप्तिः, तथाच परम्परया निरुक्ताभावप्रतियोगिता  
निरूपितहृदनिष्ठावच्छेदकतायाः साध्याभावनिष्ठावच्छेदकताभि  
न्नाधिकरणत्वनिष्ठावच्छेदकताभिन्नहृदत्वनिष्ठावच्छेदकतानिरूप  
कत्वेन तदनिरूपकत्वस्य तन्नाभावेनैवातिव्याप्तिवारणात् निरुक्ता  
धिकरणनिष्ठावच्छेदकताभिन्नवृत्तित्वात्त्वनिष्ठावच्छेदकताभिन्नाव  
च्छेदकत्वानिरूपकवृत्तित्वनिष्ठप्रतियोगिताकाभावार्थक तादृशवृ  
त्तित्वसामान्याभावपर्यन्तनिवेशो व्यर्थ इत्यत आह ' धूमाभाव  
वद्वृत्तित्वजलत्वोभयेति ' धूमवान् वह्नेरित्यत्र वह्निरूपहेतौ धूमा  
भाववद्वृत्तित्वस्य सत्त्वेऽपि जलत्वस्याभावेन एकसत्त्वे द्वयं नास्ती  
ति प्रतीत्या तादृशवृत्तित्वजलत्वोभयाभावस्य सत्त्वादतिव्याप्ति  
रिति भावः । तादृशवृत्तित्वसामान्याभावनिवेशेऽपि तादृशवृत्तिता  
त्वनिष्ठावच्छेदकताभिन्ना अधिकरणनिष्ठावच्छेदकताभिन्ना या  
ऽवच्छेदकता तदनिरूपिका या प्रतियोगिता तन्निरूपिकाभावो  
व्याप्तिरिति फलितम्, अत्रोभयाभावीयप्रतियोगितायाः तादृश  
वच्छेदकताद्वयभिन्नोभयत्वनिष्ठावच्छेदकतानिरूपकत्वेन तदनिरूप  
कत्वस्य तादृशप्रतियोगितायामभावेन न तादृशभावमावा  
यातिव्याप्तिः ॥

( तथाच साध्यतावच्छेदकावच्छिन्नत्वनिष्ठावच्छेदकताका  
साध्यतावच्छेदकसम्बन्धावच्छिन्नत्वनिष्ठावच्छेदकताका प्रतियो  
गितात्त्वनिष्ठावच्छेदकताका या प्रतियोगित्वनिष्ठावच्छेदकता, त  
न्निरूपिका अभावत्वनिष्ठावच्छेदकतानिरूपिका या अभावनिष्ठा

वच्छेदकता, तन्निरूपिका अधिकरणत्वनिष्ठावच्छेदकतानिरूपिका याऽधिकरणनिष्ठावच्छेदकता, तन्निरूपिका वृत्तितात्वनिष्ठावच्छेदकतानिरूपिका या वृत्तित्वनिष्ठाप्रतियोगिता, तन्निरूपकाभावो व्याप्तिः। अयं केवलन्यूनवारकपर्याप्तिघटितनिवेशप्रकारः॥ साध्यतावच्छेदकधर्मसम्बन्धावच्छिन्नत्वनिष्ठाऽवच्छेदकताभिन्नाप्रतियोगितात्वनिष्ठाऽवच्छेदकताभिन्ना याऽवच्छेदकता तदनिरूपिका या प्रतियोगित्वनिष्ठावच्छेदकता, तद्भिन्ना अभावत्वनिष्ठावच्छेदकताभिन्ना याऽवच्छेदकता तदनिरूपिका याऽभावनिष्ठाऽवच्छेदकता, तद्भिन्ना अधिकरणत्वनिष्ठाऽवच्छेदकताभिन्ना याऽवच्छेदकता तदनिरूपिका याऽधिकरणनिष्ठाऽवच्छेदकता, तद्भिन्ना वृत्तितात्वनिष्ठाऽवच्छेदकताभिन्ना याऽवच्छेदकता तदनिरूपिका या वृत्तित्वनिष्ठाप्रतियोगिता, तन्निरूपकाभावो व्याप्तिः। अयं केवलेतरवारकपर्याप्तिनिवेशप्रकारः॥ एतदुभयमेळने न्यूनैतरवारकपर्याप्तिनिवेशप्रकारस्सम्भवति)

( तादृशवृत्तितात्वातिरिक्तधर्मानवच्छिन्नप्रतियोगिताकाभावो व्याप्तिरितीतरवारकपर्याप्तिनिवेशप्रकारः कार्यः, अत्र प्रतियोगितायाः तादृशवृत्तितात्वातिरिक्तोभयत्वरूपधर्मावच्छिन्नप्रतियोगिताकतया नातिव्याप्तिः) अथवा, साध्याभावाधिकरणनिरूपितवृत्तितात्वघटकसमुदायगतं यत्समुदायत्वं स्वावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वसम्बन्धेन तद्वृत्तिः या प्रतियोगिता तन्निरूपकाभावो व्याप्तिरिति न्यूनैतरवारकपर्याप्तिनिवेशे पूर्वोक्तदोषवारणं सम्भवति, तथाहि, अवच्छेदकताः पर्याप्तिसम्बन्धेनाश्रयेषु तद्रतैकत्वद्वित्वसमुदायत्वाद्यवच्छेदेन आश्रयभेदेन वर्तन्ते, तथाच स्वपदेन तादृशोभया

भावीयतादृशोभयत्वावच्छिन्नप्रतियोगितायाः परिग्रहणे स्वावच्छेदकतात्वावच्छिन्नस्य पर्याप्तिसम्बन्धेनाधिकरणं उभयत्वघटितः तादृशवृत्तितात्वघटकसमुदायो भवतीति उभयत्वघटिततादृशवृत्तितात्वघटकसमुदायगतसमुदायत्वं स्वावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकं भवति (स्वावच्छेदकतात्वावच्छिन्नप्रतियोगिताया पर्याप्तिः उभयत्वघटिततादृशवृत्तितात्वघटकसमुदायानुयोगिनी तादृशोभयत्वावच्छिन्नप्रतियोगितावच्छेदकताप्रतियोगिनी पर्याप्तिः, तदनुयोगी निरुक्तसमुदायः, तदनुयोगितावच्छेदकं उभयत्वघटिततादृशसमुदायगतसमुदायत्वं भवति) साध्याभावाधिकरणनिरूपितवृत्तितात्वघटकसमुदायगतसमुदायत्वन्तु उभयत्वावृत्तिः, अतस्तादृशसम्बन्धेन तादृशवृत्तितात्वघटकसमुदायगतसमुदायत्ववृत्तित्वं न तादृशोभयाभावीधप्रतियोगितायास्तस्मभवति, समुदायत्वयोर्भेदात्, अतस्तादृशप्रतियोगितापदेन धूमसामान्याभाववद्भूतित्वसामान्याभावीयप्रतियोगितैव ग्राह्या, तद्ग्रहणे धूमसामान्याभाववदयोगोलकनिरूपितवृत्तित्वस्यैव बहिरूपहेतौ सत्त्वेन तादृशवृत्तित्वसामान्याभावस्याभावात् नातिव्याप्तिः \* हेतुतावच्छेदकसम्बन्धेनेति \* धूमावयवेति \* पर्वतो वह्निमान् धूमादित्यत्र धूमरूपहेतौ साध्याभावाधिकरणधूमावयवानिरूपितसमवायसम्बन्धावच्छिन्नवृत्तितामादायाऽप्यासिवारणाय हेतुतावच्छेदकसम्बन्धावच्छिन्नत्वं वृत्तिताविशेषणं देयम्, तन्निवेशेच साध्याभावाधिकरणधूमावयवानेरूपितहेतुतावच्छेदकसंयोगसम्बन्धावच्छिन्नवृत्तिताया धूमेऽभावाद्भावाप्याप्तिः (धूमान्तरस्य धूमावयवसंयुक्त



त्वेपि संयोगेन धूमवान् धूमावयव इति प्रतीत्यभावेन धूमावयव  
 निरूपितसंयोगसम्बन्धावच्छिन्नसम्बद्धतायास्सत्त्वेपि तन्निरूपि  
 तलक्षणघटकवृत्तिताया अभावेन नाध्याप्तिप्रसक्तिः) ननु स्वाश्रय  
 समवायिनिरूपित (समवायसम्बन्धावच्छिन्नवृत्तिता) वृत्तिता  
 भिन्नत्वस्य तादृशवृत्तिताविशेषणत्वाङ्गीकारेणैव धूमावयवनिरू  
 पितवृत्तितायां स्वपदग्राह्यतादृशवृत्तिताश्रयधूमसमवायिधूमावय  
 वनिरूपित समवायसम्बन्धावच्छिन्नवृत्तिताभिन्नत्वाभावे नाध्याप्ते  
 र्वारणात् तादृशवृत्तितायां हेतुतावच्छेदकसम्बन्धावच्छिन्नत्वदल  
 निवेशनस्य वैफल्यम्, नचान्न स्वत्वातनुगमश्शङ्क्यः, स्वाश्रयनि  
 रूपितेत्यादिना आधेयताविशिष्टान्यत्वस्य निरुक्तवृत्तितायां विशे  
 षणीयत्वात्, आधेयतावैशिष्ट्यञ्च स्वतादात्म्य स्वाश्रयसमवायि  
 निरूपितत्वोभयसम्बन्धेन इत्यत आह "जलहृदादीति" जन्यानां  
 कालोपाधित्वाङ्गीकारेण साध्याभावाधिकरणजलहृदादिनिरूपि  
 तकालिकसम्बन्धावच्छिन्नवृत्तितामादाय वह्निमान् धूमादित्यत्र  
 धूमरूपसङ्केतावध्याप्तिरिति भावः ।

हेतुतावच्छेदकसम्बन्धावच्छिन्नत्वनिवेशे तु तादृशहृदादि  
 निरूपितहेतुतावच्छेदकसंयोगसम्बन्धावच्छिन्नवृत्तिताया धूमेऽ  
 भावेन समन्वयसम्भवात् । हेतुतावच्छेदकसम्बन्धावच्छिन्नत्वञ्च  
 हेतुतानिरूपितसंसर्गतावच्छेदकतापर्याप्त्यधिकरणधर्मावच्छिन्न  
 संसर्गताकत्वे सति हेतुतानिरूपितसंसर्गतावच्छेदकातिरिक्तध  
 र्मानर्थाच्छिन्नसंसर्गताकत्वरूपं ग्राह्यम्, अन्यथा पर्वतो वह्निमान्  
 पर्वतानुसंगिकसमवायसम्बन्धेन द्रव्यत्वादित्यत्र बहुवभावाधि

करणहृदादिनिरूपितसमवायसम्बन्धावच्छिन्नवृत्तितामादायाध्या-  
निः (इदं हेतुतानिरूपितसंसर्गतावच्छेदकतान्यूनवारवारकपर्या-  
तिनिवेशप्रयोजनम्) वह्निमान् धूमादित्यत्र बहुवभावाधिकरण-  
निरूपितकालिरुसंयोगान्यतरसम्बन्धावच्छिन्न वृत्तिमादायाध्या-  
निः, (इदं हेतुतानिरूपितसंसर्गतावच्छेदकतेतरवारकपर्यातिनि-  
वेशप्रयोजनम्) ननु चरमोपात्तवृत्तित्वसामान्याभावस्य प्रथमं  
व्यावृत्तिनिरूपणे पूर्वापात्तवृत्तितायां हेतुतावच्छेदकसम्बन्धाव-  
च्छिन्नत्वस्य पश्चाद्व्यावृत्तिनिरूपणे च किं वाजमिति चेन्न, प्रथमं  
तादृशसामान्याभावव्यावृत्तेरनिरूपणे हृदादिनिरूपितकालिका-  
दिसम्बन्धावच्छिन्नवृत्तित्वव्यवृत्त्वोभयाभाव तद्विशेषाभावादिक-  
मादाय वह्निमान्धूमादित्यत्र समन्वयसम्भवेन तथा निरूपणस्य  
युक्तत्वात् ॥

९ \* मू \* साध्याभावश्च साध्यतावच्छेदकस-  
म्बन्धावच्छिन्न साध्यतावच्छेदकावच्छिन्नप्रति-  
योगिताको ग्राह्यः, तेन वह्निमान् धूमादित्यादौ  
समवायादिसम्बन्धेन ग्राह्यसामान्याभाववति  
संयोगसम्बन्धेन तत्तद्वह्नित्वं वह्निजले भयत्वा-  
द्यवच्छिन्नाभाववति च पर्वतादौ धूमस्य वृत्ता-  
वपि न क्षतिः ॥

अत्र साध्याभावः साध्यनिष्ठप्रतियोगिताकाभावः, तत्र  
साध्यनिष्ठप्रतियोगितायां साध्यतावच्छेदकसम्बन्धावच्छिन्नत्वं  
विशेषणं देयम्, अन्यथा साध्यनिष्ठसमवायसम्बन्धावच्छिन्नप्र-

तियोगिताकाभाववति पर्वतादौ धूमस्य संयोगसम्बन्धेन वर्तमानतया पर्वतो वह्निमान् धूमादित्यत्र धूमरूपहेतावव्याप्त्यापत्तिः । तन्निवेशेतु “येन सम्बन्धेन यस्य साध्यत्वमभिमन्यते स सम्बन्धः साध्यतावच्छेदकसम्बन्धः, इति नियमेन अत्र संयोगसम्बन्धः साध्यतावच्छेदकसम्बन्धो भवति, सत्सम्बन्धावच्छिन्नसाध्यनिष्ठप्रतियोगिताकाभावः संयोगेन वह्निसामान्याभावः, तदधिकरणेहृदादौ हेतारवृत्त्या नाव्याप्तिरिति भावः । यस्तु अत्र प्रतियोगितायां साध्यतानिरूपितसंसर्गतावच्छेदकतापर्याप्त्याधिकरणधर्मावच्छिन्नसंसर्गताकत्वमिति साध्यतानिरूपितसंसर्गतावच्छेदकतान्यूनवारकपर्याप्तिः निवेशनीया, अन्यथा महानसीयवह्न्यभावः महानसीयवह्नित्वावच्छिन्नप्रतियोगितासम्बन्धेन महानसीयवह्निमान् महानसीयवह्न्यभावत्वादित्यत्र हेतावव्याप्तिः, तथाहि, साध्यतावच्छेदकसम्बन्धावच्छिन्नत्वम् साध्यतानिरूपितसंसर्गतावच्छेदकधर्मावच्छिन्नसंसर्गताकत्वम्, तथाचात्र साध्यतानिरूपितसंसर्गतावच्छेदकधर्मः वह्नित्वावच्छिन्नप्रतियोगितात्वमपि भवति, घटितधर्मावच्छिन्नप्रतियोगितायां घटकधर्मावच्छिन्नत्वस्याक्षतत्वात्, तद्धर्मावच्छिन्नसंसर्गताकप्रतियोगिताकाभावः वह्नित्वावच्छिन्नप्रतियोगितासम्बन्धेन महानसीयवह्न्यभावोपि भवति, वह्नित्वावच्छिन्नप्रतियोगितासम्बन्धस्य वह्नित्वावच्छिन्नस्यैव समानाधिकरणसम्बन्धत्वेन महानसीयवह्नित्वावच्छिन्नस्य व्यधिकरणसम्बन्धत्वेन व्यधिकरणसम्बन्धावच्छिन्नप्रतियोगिताकाभावस्य केवलत्वमित्या तदधिकरणं महानसीयवह्न्यभावोपि भवति, तनिरूपितवृत्तित्वं हेतौ वर्तत इति । अथवा महानसीयवह्निज्ञानं महानसीयवह्नित्वावच्छिन्नविषयतासम्बन्धे

न महानसीयबहिमत् महासीयबहिविषयकज्ञानत्वात् इत्यत्र  
हेतावध्याप्तिः, तथाहि, साध्यतानिरूपितसंसर्गतावच्छेदकबहि  
त्वावच्छिन्नविषयतात्वावच्छिन्नसंसर्गताकप्रतियोगिताको योऽ  
भावः बहित्वावच्छिन्नविषयतासम्बन्धेन महानसीयबहिः नास्ती  
ति प्रतीतिसङ्गाभावः, अस्य व्यधिकरणसम्बन्धावच्छिन्नप्रति  
योगिताकाभावरूपतया तदधिकरणं महानसीयबहिविषयकज्ञा  
नम्, तान्नेरूपितवृत्तित्वं महानसीयबहिविषयकज्ञानत्वहेतौ वर्तत  
इति, तत्तुच्छम्, तथाहि, महानसीयबहित्वावच्छिन्नं महानसी  
यबहुवभाधे बहित्वमात्रावच्छिन्नप्रतियोगितासम्बन्धेनैव न वर्त  
ते, नतुबहिःत्वावच्छिन्नप्रतियोगितासम्बन्धेन, महानसीयबहि  
त्वावच्छिन्नप्रतियोगिताया अपि बहित्वावच्छिन्नप्रतियोगितारूप  
त्वेन बहित्वावच्छिन्नप्रतियोगितासम्बन्धस्य महानसीयबहित्वा  
वच्छिन्नस्य व्यधिकरणसम्बन्धत्वाभावेन निरुक्तीत्या दोषकथन  
स्यासङ्गतत्वात् । एवमत्र महानसीयबहिसाध्यकज्ञानपक्षकस्थले  
ऽपि बहित्वावच्छिन्नविषयतात्वस्य महानसीयबहित्वावच्छिन्न  
विषयतासाधारणतया पूर्वोक्तविधया दोषाभावात् इति ॥

यस्तुतस्तु, संयोगसमवायान्यतरसम्बन्धेन बहिमान् धूमा  
दित्यत्र साध्यतानिरूपितसंसर्गतावच्छेदकसमवायत्वावच्छिन्न  
संसर्गताकप्रतियोगिताकं समवायेन बहव्यभावमादायाव्याप्तिः सा  
ध्यतानिरूपितसंसर्गतावच्छेदकतान्यूनवारकपर्याप्तेनिवेशेन नि  
रुक्तीत्या नाद्याप्तप्रसक्तिः । तथाहि, यथाशूनं न्यूनवारकपर्या  
प्तिरत्र साध्यतानिरूपितसंसर्गतावच्छेदकतार्याप्यधिकरणध  
र्मावच्छिन्नसंसर्गताकत्वरूपा निवेशनीया, तथाच, साध्यतानिरू

पितसंसर्गतावच्छेदकतापर्याप्त्यधिकरणधर्मः प्रकृते संयोगत्वस  
मवायत्वतदन्यतरत्वरूपधर्मत्रितयं भवति, पर्याप्तेः यावतामेवा  
धिकरणानामनुयोगित्वात्, तादृशधर्मत्ववाच्छिन्नसंसर्गताकप्र  
तियोगिताकाभावः संयोगसमवायान्यतरसम्बन्धेन बह्विः नास्ती  
ति प्रतीतिसिद्धाभावः, तदधिकरणं न पर्वत इति नाव्याप्तिः ।  
नच समुदायः प्रत्येकान्नातिरिच्यतइति नियमेन समुदायस्य ता  
दृशपर्याप्त्यधिकरणत्वे प्रत्येकस्यापि तदधिकरणत्वस्याङ्गीकर्तव्य  
तया पुनरपि न्यूनधर्मावच्छिन्नसंसर्गताकप्रतियोगितामादाया  
व्याप्तितादयस्थामिति वाच्यम्, स्वनिरूपितसंसर्गतावच्छेदक  
ताप्रतियोगिकपर्याप्त्यनुयोगितावच्छेदकत्वसम्बन्धेन साध्यता  
निरूपितसंसर्गतावच्छेदकतात्वावच्छिन्नप्रतियोगिताकपर्याप्त्यनु  
योगितावच्छेदकरूपवृत्तित्वरूपन्यूनवारकपर्याप्तेः निवेशनीयत्वा  
त्, अत्र साध्यतानिरूपितसंसर्गतावच्छेदकतात्वावच्छिन्नप्रति  
योगिताकपर्याप्त्यनुयोगितावच्छेदकं संयोगत्व समवायत्वेनदु  
भयगतं द्वित्वं भवति, निरुक्तप्रतियोगितानिरूपितसंसर्गतावच्छे  
दकतात्वावच्छिन्नप्रतियोगिताकपर्याप्त्यनुयोगितावच्छेदकन्तु के  
वलसमवायत्वगतैकत्वं भवतीति धर्मयोर्भेदेन तादृशसम्बन्धेन  
तद्वृत्तित्वस्य तादृशप्रतियोगितायामभावेन तादृशप्रतियोगितामा  
दाय पूर्वोक्तस्थले नाव्याप्तिः (एवमेव विषयत्वप्रतियोगित्वादि  
सम्बन्धेन पदार्थसाध्यकस्थलेषु पूर्वनिर्दिष्टेष्वपि अव्याप्त्यसम्भ  
वो ग्राह्यः)

अत्रैव प्रतियोगितायां साध्यतानिरूपितसंसर्गतावच्छेदक  
तत्तरवारकपर्याप्तिरपि निवेशनीया, अन्यथा पर्वतो बहिर्मान्,

धूमादित्यत्र महानसानुयोगिकसंयोगसम्बन्धेन (तत्तद्वह्निप्रति  
योगिकसंयोगसम्बन्धेन) (संयोगसमवायोभयसम्बन्धेन) वह्निः  
नास्त्योतिप्रतीतिसिद्धाभावाधिकरणपर्वतादौ धूमस्य संयोगेन वृ  
त्त्याऽव्याप्तिः । अथवा, वह्न्यभावो वह्नित्वावच्छिन्नप्रतियोगिता  
सम्बन्धेन वह्निमान् वह्न्यभावत्वादित्यत्र हेतावव्याप्तिः, तथाहि,  
महानसीयवह्नित्वावच्छिन्न प्रतियोगितासम्बन्धावच्छिन्नप्रतियो  
गितायामपि “अधिकस्य प्रविष्टत्वेपि न तद्धानिरिति नियमेन  
तादृशन्यूनवारकपर्याप्तेरक्षततया व्यधिकरणसम्बन्धावच्छिन्न  
तादृशप्रतियोगिताकाभाववति वह्न्यभावे हेतोरक्षतत्वादिति ॥  
यद्वा, वह्नित्वावच्छिन्नविषयतासम्बन्धेन वह्निसाध्यकस्थले वह्नि  
विषयकज्ञानत्वस्य हेतुतायामव्याप्तिः, महानसीयवह्नित्वावच्छि  
न्नविषयतासम्बन्धेन वह्न्यभावाधिकरणे केवलवह्निविषयकज्ञानं  
हेतोर्वृत्तेरिति । इतरवारकर्याप्तिनिवेशेन नान्व्याप्तिः, तथाहि,  
साहि साध्यतावच्छेदकसम्बन्धातिरिक्तसम्बन्धानवच्छिन्नत्वरूपा  
निरुक्तोभयसम्बन्धावच्छिन्नप्रतियोगितायाः तदतिरिक्तसमवाय  
सम्बन्धावच्छिन्नत्वेन न तादृशाभावमादायाव्याप्तिः ।

नच महानसाद्यनुयोगिकसंयोगस्य तदतिरिक्तत्वाभावेन  
निरुक्तविधयाऽव्याप्तिः तदवस्थैवेति वाच्यम्, साध्यतानिरूपित  
संसर्गतावच्छेदकातिरिक्तधर्मानवच्छिन्नसंसर्गताकत्वरूपा सा  
निर्वेश्यते, तथाच निरुक्तप्रेतियागतानां साध्यतानिरूपितसंसर्ग  
तावच्छेदकातिरिक्तमहानसीयत्वादिधर्मानवच्छिन्नसंसर्गताकतया  
न तादृशाभावानादायतत्तत्ताव्याप्तिसम्भवः ॥

नच साध्यतानिरूपित संसर्गतावच्छेदकातिरिक्तधर्मानवच्छिन्नत्वमिलत्वं तदनवच्छिन्नत्वस्य तदवाच्छिन्नत्वसामान्याभावरूपत्वे तस्यापि तदवच्छिन्नत्वत्वाद्यतिरिक्तधर्मानवच्छिन्नप्रतियोगिताकाभावरूपत्वेन परिष्कारणायतयाऽनवस्थाप्रसङ्गः, तदनवच्छिन्नत्वस्य तदवच्छिन्नत्वनिष्ठप्रतियोगिताकाभावरूपत्वं विशेषाभावादिसाधारण्येन विंशष्टाभावाभयाभावादिकमादाय पूर्वोक्तस्थलेष्वध्याप्तितादवस्थ्यामांत वाच्यम्, स्वनिरूपितसंसर्गतावच्छेदकतात्वावच्छिन्नप्रतियोगिताकपर्याप्त्यनुयोगिता वच्छेदकत्वसम्बन्धेन साध्यतानिरूपितसंसर्गतावच्छेदकताप्रतियोगिकपर्याप्त्यनुयोगितावच्छेदकरूपवृत्तित्वरूप संसर्गतावच्छेदकतत्त्वावरकपर्याप्तिगर्भानिवेशो दोषप्रसक्त्यभावात्, स्वनिरूपितसंसर्गतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकधर्मः महानसायन्त्वाद्व्यवृत्तसमुदायगतसमुदायत्वरूपधर्मः, साध्यतानिरूपितसंसर्गतावच्छेदकताप्रतियोगिकपर्याप्त्यनुयोगितावच्छेदकधर्मः स्थलभेदेन संयोगत्वर्गतकत्वकेवलबलवह्नित्वावच्छिन्नप्रतियोगितात्वकेवलबलवह्नित्वावच्छिन्नावपयतात्वादिगतं त्वमुदायत्वं भवति, इति धर्मभेदसङ्गावेन न तादृशप्रतियोगिता आदाय पूर्वोक्तस्थलेष्वध्याप्तिप्रसक्तः ॥

स्वनिरूपितसंसर्गतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वसम्बन्धेन साध्यतानिरूपितसंसर्गतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकरूपवृत्तारति साध्यतानिरूपितसंसर्गतावच्छेदकतान्यूननरवा

रकार्यासिद्ध्यनिवेशप्रकारो ग्राह्यः । पर्याप्तिनिवेशप्रकारस्तत्रो  
प्येतदीयपारिभाषिकार्थसङ्गहे द्रष्टव्यः ॥

साध्यतावच्छेदकधर्मावच्छिन्नत्वस्थलेपि न्यूनेतरव.रकप  
र्याप्तिनिवेशः कार्यज्ञानं सूचयति \* वह्नित्वजलत्वोभयेति \* अत्र  
प्रतियोगितायां साध्यनिष्ठत्वानिवेशे घटाभाववद्भूतितामादाय  
वह्निमान् धूमादित्यत्राव्याप्तिः, साध्यनिष्ठत्वनिवेशे तु घटाभाव  
स्यातादृशतया नाध्याप्तिः । साध्यनिष्ठत्वस्य प्रतियोगितायां नि  
वेशेपि महानसीयवह्न्यादिगततत्तद्वाकित्वावच्छिन्नाभाव (तद्य  
क्तिः नास्ति एतद्वाक्तिः नास्त्यतिप्रतीतिसिद्धाभाव) मादाय पुन  
स्तत्रैवाव्याप्तिरिति साध्यनिष्ठप्रतियोगितायां साध्यतावच्छेदका  
वच्छिन्नत्वं निवेशनीयम्, तान्नवेशे तत्तद्वाकित्वावच्छिन्नप्रतियो  
गितायां साध्यतावच्छेदकवह्नित्वावच्छिन्नत्वाभावाच्चाव्याप्तिः ।

नन्वेवमपि महानसीयवह्नित्वावच्छिन्नविषयतासम्बन्धेन  
महानसीयवह्निमत् महानसीयवह्निविषयकज्ञानत्वादित्यत्र महा  
नसीयवह्नित्वावच्छिन्नविषयतासम्बन्धेन वह्निसामान्याभावाधि  
करणे महानसीयवह्निविषयकज्ञाने हेतोर्वृत्त्याऽध्याप्तिः । महानसी  
यवह्नित्वावच्छिन्नप्रतियोगितासम्बन्धेन महानसीयवह्निमान् म  
हानसीयवह्न्यभावत्वादित्यत्र महानसीयवह्नित्वावच्छिन्नप्रतियो  
गितासम्बन्धेन वह्निसामान्याभावाधिकरणे महानसीयवह्न्यभा  
वे हेतोर्वृत्त्याऽध्याप्तिश्चेति चेन्न । साध्यतावच्छेदकतापर्याप्त्यधि  
करणधर्मावच्छिन्नत्वस्य निवेशनीयत्वात् । नच समुदायः प्रत्ये  
कज्ञानातिरेक्यतइति न्यायेन समुदायस्य प्रत्येकाभिहिततया प्रत्ये



कस्यापि साध्यतावच्छेदकतापर्याप्त्याधिकरणधर्मतया निरुक्ता व्याप्तिः तदवस्थैवेति वाच्यम्, साध्यतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकरूपावच्छिन्नानुयोगिताकपर्याप्तिप्रतियोग्यवच्छेदकताकत्वस्य प्रतियोगितायां निवेशनीयत्वात्, अत्र साध्यतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकं महानसीयत्ववह्निवैतदुभयगतद्वित्वं भवति, तदवच्छिन्नानुयोगिताकपर्याप्तिप्रतियोग्यवच्छेदकताका वह्नि सामान्याभावीप्रतियोगिता न भवति, तस्याः वह्निवगतैकत्वावच्छिन्नानुयोगिताकपर्याप्तिप्रतियोग्यवच्छेदकताकत्वात्, अतो वह्निसामान्याभावमादाय नाव्याप्तिः ॥

अत्र प्रतियोगितायां साध्यतावच्छेदकातिरिक्तधर्मानवच्छिन्नत्वं निवेशनीयम्, अन्यथा, पर्वतो वह्निमान् धूमादित्यत्र साध्यतावच्छेदकतापर्याप्त्याधिकरणवह्निवधर्मावच्छिन्नप्रतियोगिताकं महानसीयबहुयभावं पूर्वक्षणवृत्तित्वविशिष्टबहुयभावं वह्निघटत्वोभयाभावश्चादायाव्याप्तिः । अथवा, वह्निज्ञानं विषयतासम्बन्धेन वह्निमत् वह्निविषयकनिश्चयत्वादित्यत्र बहुयभावः प्रतियोगितासम्बन्धेन वह्निमान् बहुयभावत्वादित्यत्र च विषयतासम्बन्धेन महानसीयवह्निसामान्याभावाधिकरणे वह्निविषयकज्ञाने प्रतियोगितासम्बन्धेन महानसीयवह्निसामान्याभावाधिकरणे वह्निसामान्याभाव च निरुक्तेत्वोः क्रमेण सत्त्वादव्याप्तिश्च । तन्निवेशे नाव्याप्तिः । साध्यतावच्छेदकातिरिक्तधर्मानवच्छिन्नत्वञ्चस्यावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वसम्बन्धेन साध्यतावच्छेदकताप्रतियोगिकपर्याप्त्यनुयोगितावच्छेद

देकरूपवृत्तिरूपं ग्राह्यम्, अन्यथा समुपदर्शितदोषप्रासप्रस  
ज्ञात् ॥

(अत्र न्यूनतरवारकपर्याप्तिद्वयमेळने स्वावच्छेदकतात्वाव  
च्छिन्नप्रतियोगिताकपर्याप्त्यनुयोगितावच्छेदकत्वसम्बन्धेन सा  
ध्यतावच्छेदकतात्वावच्छिन्न प्रतियोगिताकपर्याप्त्यनुयोगिताव  
च्छेदकरूपवृत्तिर्याप्रतियोगितेति लक्षणं लभ्यते)

नच निरुक्तरीत्या पर्याप्तिद्वयमनिवेश्य प्रतियोगितायां प्रकृ  
तसाध्यतावच्छेदकव्याप्यत्वनिवेशेनैव महानसीयवह्निसाध्यक  
स्थले वह्निसामान्याभावीयप्रतियोगितां वह्निमान्धूमादित्यत्र वह्नि  
घटत्वो भयत्वावच्छिन्नप्रतियोगित्वादिकमादायाव्याप्तिवारणात्  
कृतं पर्याप्तिद्वयनिवेशेनेति वाच्यम्, वह्निमान् धूमादित्यत्र महा  
नसीयवह्नित्वावच्छिन्नप्रतियोगितामादायाव्याप्तेः, नच साध्यता  
वच्छेदकव्यापकत्वमपि प्रतियोगितायां निवेश्यतइति वाच्यम्,  
तार्णातार्णदहनोभयं नास्तीति प्रतीतिसिद्धाभावीयोभयत्वाव  
च्छिन्नप्रतियोगितामादाय वह्निमान् धूमादित्यादावव्याप्तिसम्भ  
वात् ॥

नचेतरवारकपर्याप्तिमात्रनिवेशेनैव तार्णातार्णदहनोभयत्वा  
वच्छिन्नप्रतियोगितामादाय दोषवारणसम्भवात् न्यूनवारकपर्या  
प्तिनिवेशस्य वैफल्यमेवेति वाच्यम्, विषयतासम्बन्धेन महानसी  
यवह्निसाध्यकस्थले महानसीयवह्नित्वावच्छिन्नप्रतियोगितामादाया  
व्याप्तेः, नच साध्यतावच्छेदकव्याप्यत्वनिवेशेनैव वह्नि  
सामान्याभावीयप्रतियोगिताया वारणात् न्यूनवारकपर्याप्तिनि  
वेशो विफलएवेति वाच्यम्, प्रमेयवान् धूमादित्यत्र साध्यताव

च्छेदकाभावस्याप्रसिद्धतया तद्व्यतिथ्याप्यत्वानिवेशस्य कर्तुमश-  
क्यत्वात्, नच व्याप्यत्वस्य स्वव्यापकतत्त्वरूपस्य निवेशेनैवा  
प्रसिद्धिवारणसम्भवात् न्यूनवारकवेकल्यं दुर्वारमेवेति वाच्यम्,  
बहिर्धूमान्यतरवान् बहिरित्यत्र धूमत्वावच्छिन्नप्रातयोगितायाः  
साध्यतावच्छेदकव्याप्यतया तन्निरूपकाभाववद्भूतिताया बहौ  
सत्त्वादव्याप्तेः, अत्र साक्षात्परम्परया साध्यविशेषणानामपि  
साध्यतावच्छेदकत्वाङ्गीकारेण बाह्वत्त्वधूमत्वतदन्यतरत्वानां त्रया  
णामपि साध्यतावच्छेदकतया धूमत्वावच्छिन्नप्रतियोगितायाः  
साध्यतावच्छेदकातिरक्तधर्मावच्छिन्नत्वप्रसक्त्यभावात् ॥

नच वैशिष्ट्यव्यासज्यवृत्तिधर्मानवच्छिन्नत्वयोः प्रतियोगि-  
तायां निवेशादेव बहिर्धूममादित्यत्र महानसीयत्वावैशिष्ट्यबहि-  
र्त्वावच्छिन्नायाः पूर्वक्षणवृत्तित्वविशेषवद्बहिर्त्वावच्छिन्नायाः बहि-  
वृत्त्वाभयत्वावच्छिन्नायाश्च प्रतियोगिताया वारणादितरवारक-  
पर्याप्तानिवेशो व्यर्थ इति वाच्यम्, महानसीयत्वविशिष्टबहिर्मान-  
धूमादित्यत्र साध्यतावच्छेदकतापर्याप्त्यधिकरणधर्मावच्छिन्नप्रति-  
योगितायाः नियतं वैशिष्ट्यावच्छिन्नतया बहिर्धूमोभयवान् धूमा-  
दित्यत्र तादृशप्रतियोगिताया नियतं उभयस्वरूपव्यासज्यवृत्ति-  
धर्मावच्छिन्नतया उभयत्राव्याप्तिसम्भवेन वैशिष्ट्यव्यासज्यवृत्ति-  
धर्मानवच्छिन्नत्वयोः लक्षणे निवेशयितुमशक्यतया इतरवारक-  
पर्याप्तेरावश्यकत्वात्, नच साध्यतावच्छेदकातिरिक्तवैशिष्ट्यव्या-  
सज्यवृत्तिधर्मानवच्छिन्नत्वयोरेवात्र निवेशनीयतया निरुक्तस्थल-  
योः वैशिष्ट्याभयत्वयोः साध्यतावच्छेदकरूपतया तदतिरिक्तवै-  
शिष्ट्यव्यासज्यवृत्तिधर्मानवच्छिन्नत्वस्य साध्यतावच्छेदकतापर्या-

पत्यधिकरणधर्मावच्छिन्नपूर्वोक्त प्रतियोगितायामक्षततयाऽध्या-  
प्योः वारणात् इतरवारकपर्याप्तिनिवेशस्य प्रयोजनं नास्त्येवेति  
वाच्यम्, साध्यतावच्छेदकातिरिक्तवैशिष्ट्यासज्यवृत्तिधर्मान-  
वच्छिन्नत्वापेक्षया साध्यतावच्छेदकातिरिक्तधर्मानवच्छिन्नत्वस्यै-  
व लघुत्वात्, किञ्चवैशिष्ट्यासज्यवृत्तिधर्मानवच्छिन्नत्वस्थलेऽ-  
वच्छिन्नत्वसामान्याभावावच्छिन्नत्वनिष्ठप्रतियोगिताकाभावाविक-  
ल्पोपदर्शितदोषवारणञ्च दृशकम्, साध्यतावच्छेदकातिरिक्तध-  
र्मानवच्छिन्नत्वनिवेशे तु स्वावच्छेदकतात्वावच्छिन्नत्वादिनिष्क-  
रात्या निवेशकरणे बाधकाभावात् इति ॥

अत्र साध्यतावच्छेदकावच्छिन्नत्वं साध्यतावच्छेदकनिष्ठा-  
वच्छेदकतानिरूपकत्वम्, अत्र साध्यतावच्छेदकनिष्ठावच्छेदक-  
तायां साध्यतावच्छेदकतावच्छेदकसम्बन्धावच्छिन्नत्वं विशेषणं  
देयम्, अन्यथा वहित्वाविशिष्टस्य संयोगेन साध्यतायां धूमरूप-  
सङ्केतावध्याप्तिः, विषयतासम्बन्धेन वहित्वविशिष्टाभाववति प-  
र्वतादौ धूमस्य सत्त्वात्, तन्निवेशे तु अत्र वहित्वनिष्ठावच्छेदक-  
ताया विषयतासम्बन्धावच्छिन्नतया साध्यतावच्छेदकतावच्छेद-  
कसमवायसम्बन्धावच्छिन्नत्वाभावेन न तादृशाभावमादायाव्या-  
प्तिः ॥ अत्र साध्यतावच्छेदकतावच्छेदकसम्बन्धावच्छिन्नत्वञ्च  
साध्यतावच्छेदकतानिरूपितसंसर्गतावच्छेदकता पर्याप्त्यधिकर-  
णधर्मावच्छिन्नसंसर्गताकत्वे सति साध्यतावच्छेदकतानिरूपित-  
संसर्गतावच्छेदकातिरिक्तधर्मानवच्छिन्नसंसर्गताकत्वम्, अत्र  
न्यूनवारकपर्याप्त्यनिवेशे विषयत्व सप्रवायान्यतरसम्बन्धेन व-  
हित्वविशिष्टस्य साध्यतायां धूमादेर्हेतुतायां विषयतासम्बन्धेन

वह्निविविशिष्टं नास्तीति प्रतीतिसिद्धाभावमादायाव्याप्तिः, स्वाभाववन्निरूपितसंयोगसम्बन्धावच्छिन्नाधेयत्वसम्बन्धेन वह्निविविशिष्टस्य साध्यतायां जलादेर्हेतुतायां संयोगसम्बन्धावच्छिन्नाधेयत्वसम्बन्धेन वह्निविविशिष्टं नास्तीति प्रतीतिसिद्धाभावश्चादयाव्याप्तिः, न्यूनवारकपर्याप्तिनिवेशे तु तदन्यतरसम्बन्धेन वह्निविविशिष्टस्य बहेः पर्वते सत्त्वेन तादृशाधेयतासम्बन्धेन वह्निविविशिष्टस्य मीनशेवालादेश्च जलहृदादौ सत्त्वेनच न निरुक्ताभावमादायाव्याप्तिः ॥

इतरवारकपर्याप्त्यनिवेशे वह्निमान् धूमादित्यत्र महानसीयबह्वयनुयोगिकसमवायसम्बन्धेन वह्निविविशिष्टाभाववति पर्वतादौ धूमस्य सत्त्वेनाव्याप्तिः, इतरवारकपर्याप्तिनिवेशे तु महानसीयबह्वयनुयोगिकत्वस्य साध्यतावच्छेदकतानिरूपितसंसर्गतावच्छेदकातिरिक्तस्य प्रतियोगितावच्छेदकतानिरूपितसंसर्गतावच्छेदककुक्षिप्रविष्टत्वेन न तादृशाभावादायाव्याप्तिः ॥

ननु रूपत्वव्याप्यजातिमत्त्वान् रूपादित्यत्राव्याप्तिः, तथाहि, अत्र रूपत्वव्याप्यानां नीलत्वपीतत्वादिकातीनां साध्यतावच्छेदकतया साध्यतावच्छेदकावच्छिन्नप्रतियोगिताकाभावरूपस्य नीलो नास्तीत्याकारकप्रतीतिसिद्धाभावस्याधिकरणे पीतपटादौ रूपस्य सत्त्वात् इति वाच्यम्, साध्यतावच्छेदकतावच्छेदकधर्मावच्छिन्नावच्छेदकताकप्रतियोगिताकाभावस्य लक्षणघटत्वाङ्गीकारेण रूपत्वव्याप्यजातिमान्नास्तीतिप्रतीतिसिद्धाभावस्यैव घटकतया तादृशाभावमादाय दोषाभावात्, नच वह्निविविशिष्टमान् धूमादित्यत्र वह्निव्यस्योद्भिद्यमानतया साध्यतावच्छेदकता

वच्छेदकस्य प्रसिद्धत्वेऽपि वह्निमान्धूमादित्यत्र निरवच्छिन्नसाध्यतावच्छेदककस्थले साध्यतावच्छेदकतावच्छेदकस्याप्रसिद्ध्याऽव्याप्तिरिति वाच्यम्, रूपत्वव्याप्यजातिमत्त्वान् रूपादित्यत्र न समवायसम्बन्धेन रूपत्वव्याप्यजातेः साध्यतावच्छेदकत्वम्, किन्तु स्वाश्रयसमवायसम्बन्धेन रूपत्वव्याप्यजातित्वस्यैव साध्यतावच्छेदकत्वमङ्गीक्रियते, तथाच साध्यतावच्छेदकतावच्छेदकसम्बन्धावच्छिन्नसाध्यतावच्छेदकनिष्ठावच्छेदकताकप्रतियोगिताकाभावः स्वाश्रयसमवायसम्बन्धेन रूपत्वव्याप्यजातित्वविशिष्टं नास्तीति प्रतोतिसिद्धाभावः, तदधिकरणं गुणादिरेव, तन्निरूपितवृत्तित्वाभावो हेतौ वर्तत एवेति नाव्याप्तिः । साध्यतावच्छेदकतावच्छेदकधर्मावच्छिन्नावच्छेदकताकप्रतियोगिताकाभावस्य लक्षणेऽनिधिपृत्वेन न वह्निमान् धूमादित्याव्याप्तिप्रसक्तिः ॥

नच तथापि द्रव्यं गुणकर्मन्यत्वविशिष्टसत्त्वादित्यत्र निरवच्छिन्नसाध्यकस्थले साध्यतावच्छेदकस्यैव प्रसिद्धतया साध्यतावच्छेदकावच्छिन्नप्रतियोगिताकाभावप्रदितलक्षणस्याव्याप्तिरिति वाच्यम्, लक्ष्यभेदेन लक्षणभेदात् द्रव्यं विशिष्टसत्त्वादिति निरवच्छिन्नसाध्यकस्थले द्रष्टेतरावृत्तित्वस्यैव लक्षणत्वेन न साध्यतावच्छेदकाप्रसिद्धिनिबन्धनाव्याप्तिः ॥

ननु सम्भवाति लघौ धर्मे गुरौ तदभावादिति नियमेन लघुधर्मे प्रतियोगितावच्छेदकत्वस्य सम्भवे गुरुधर्मे तस्यानङ्गीकृतत्वेन प्रमेयवह्निः नास्तोत्याकारकप्रतोतिसिद्धाभावप्रतियोगितावच्छेदकत्वस्य वह्नित्वरूपातिप्रसङ्गानापादकलघुधर्मणैव स्वीकृतत्वे न गुरो प्रमेयत्वविशिष्टवह्नित्वे तस्य स्वीकारे प्रयोजनाभावेन

प्रमेयवह्निमान् धूमादेत्यत्र साध्यतावच्छेदकतापर्याप्त्यधिकरण  
 प्रमेयत्ववह्नित्वरूपधर्मद्वयावच्छिन्नप्रतियोगिताया अप्रसिद्ध्याऽ  
 व्याप्तिः (अत्र साध्यतावच्छेदकातिरिक्तधर्मानवच्छिन्नप्रतियोगि  
 ता वह्नित्वावच्छिन्ना प्रसिद्धेव) किञ्च कम्बुग्रीवादिमान्नास्तीत्या  
 कारकप्रतीतिसिद्धाभावप्रतियोगितावच्छेदकत्वस्य घटत्वयवत्वं  
 योगविशेषरूपकम्बुग्रीवासु स्वीकारे गौरवेण अतिप्रसङ्गानापाद  
 कलघुधर्मरूपे घटत्वपेव स्वीकारेण साध्यतावच्छेदकतापर्याप्त्य  
 अधिकरणकम्बुग्रीवादिमत्त्वावच्छिन्नायाः प्रतियोगितायाः घटत्वा  
 वच्छिन्नप्रतियोगितायाः साध्यतावच्छेदकातिरिक्तघटत्वरूपधर्मा  
 वच्छिन्नतया तदनवच्छिन्नायाः साध्यप्रतियोगितायाश्चाप्रसिद्ध्या  
 ऽव्याप्तिरिति चेन्न, साध्यतावच्छेदकावच्छिन्नव्यापकतावच्छेदक  
 प्रतियोगिताकाभावस्यैव साध्याभावशब्दाद्यत्वोपगमेन दोषाभा  
 यात्, तथाहि, प्रमेयवह्निमान् धूमादेत्यत्र साध्यतावच्छेदकप्रमे  
 यवह्नित्वावच्छिन्नाधिकरणं महानसादौ वह्निसामान्याभावोयप्र  
 तियोगिताविशिष्टं नास्तीत्याकारकप्रतीतिसिद्धाभावस्यासत्त्वेन  
 वह्नित्वावच्छिन्ना सामान्याभावोया प्रतियोगिता तद्वृत्त्यभावप्रति  
 योगितानवच्छेदिकेति तन्निरूपकवह्निसामान्याभावाधिकरणनि  
 रूपितवृत्तित्वसामान्याभावस्य हेतौ सत्त्वान्नाव्याप्तिः। कम्बुग्री  
 वादिमत्त्वान् घटत्वादित्यत्र साध्यतावच्छेदकावच्छिन्नस्य कम्बु  
 ग्रीवादिमतः साध्यतावच्छेदकतादात्म्यसम्बन्धेनाधिकरणे घट  
 त्वावच्छिन्नप्रतियोगिताविशिष्टस्य सत्त्वेन तद्वृत्त्यभावप्रतियो  
 गितानवच्छेदकघटत्वावच्छिन्नप्रतियोगिताकभेदाधिकरणपटादि  
 निरूपितवृत्तित्वाभावस्य घटत्वहेतौ सत्त्वात्समन्वयः। वह्निमान्

धूमादित्यदौ वह्निसामान्याभावमादाय समन्वयः । नचैवमपि वह्निमान् धूमादित्यादौ साध्याधिकरणे घटादिवृत्तिवविशिष्टद्रव्यत्वत्वावच्छिन्नप्रतियोगिताविशिष्टस्य घटत्वद्रव्यत्वोभयाभाषीयप्रतियोगिताविशिष्टस्य द्रव्यत्वस्य विद्यमानतया घटादिवृत्तिवविशिष्टद्रव्यत्वाभाव द्रव्यत्वघटत्वोभयाभावयोः लक्षणघटकत्वेन तदधिकरणपर्वतादिनिरूपितवृत्तितानादायाव्याप्तिरिति वाच्यम्, साध्यव्यापकतावच्छेदकप्रतियोगितायां वैशिष्ट्यव्यासज्यवृत्तिधर्मानवच्छिन्नत्वयोः निवेशनीयत्वेन पूर्वोक्तविधया दोषाभावात् ॥

नचैवमपि महानसीयत्वविशिष्टवह्निमान् महानसीयधूमादित्यत्र विशिष्टसाध्यकस्थले वह्निधूमोभयवान् धूमादित्यत्र व्यासज्यवृत्तिधर्मावच्छिन्नसाध्यकस्थले विशिष्टाभावोभयाभावात्मकसाध्याभावयोरेव लक्षणघटकतया तत्र वैशिष्ट्यव्यासज्यवृत्तिधर्मानवच्छिन्नत्वाभावेनाव्याप्तिरिति वाच्यम्, वह्निसामान्याभावद्रव्यत्वसामान्याभावादिकमादाय समन्वयसम्भवात्, नच विशिष्टसाध्यकव्यभिचारिणि महानसीयवह्निमान् धूमादित्यत्र वह्निधूमोभयवान् वह्नेरित्यत्र व्यभिचारिणि च वैशिष्ट्यव्यासज्यवृत्तिधर्मानवच्छिन्नप्रतियोगिताकत्वाभावेन साध्याभावयोरघटकत्वेन द्रव्यत्वाद्यभावानां लक्षणघटकत्वेपि तद्वन्निरूपितवृत्तित्वाभावस्य निरुक्तहेत्वोरक्षतत्वेन च अतिव्याप्तिसम्भवइति वाच्यम्, आद्यस्थले पर्वतभेदाभावरूपं द्वितीयस्थलेऽयोगोलकभेदाभावरूपञ्च व्यभिचारनिरूपकान्यत्वाभावं धूमाभावश्चादायातिव्याप्तिचारणात्, नच निरुक्तप्रतियोगितायां वैशिष्ट्यव्यासज्यवृत्तिधर्मा



नवच्छिन्नत्वयोः निवेशे गौरवमिति वाच्यम्, साध्यतावच्छेदकावच्छिन्नव्यापकतावच्छेदकरूपावच्छिन्नप्रतियोगिताकाभावस्य लक्षणघटकसाध्याभावपदेन विवक्षणीयत्वात्, वह्निमान् धूमादित्यादौ घटादिवृत्तित्वविशिष्टद्रव्यत्वत्वघटत्वद्रव्यत्वोभयत्वयोः साध्यव्यापकतावच्छेदकत्वाभावेन न तादृशाभावानादायाव्याप्तिप्रसक्तिः ॥

यदि साध्यव्यापकतावच्छेदकद्रव्यत्वत्वावच्छिन्नप्रतियोगिताकनिरुक्तविशिष्टाभावोभयाभावादिकमादाय पुनरप्यव्याप्तिरसम्भाव्यते तदा साध्याधिकरणवृत्त्यभावीयप्रतियोगितावच्छेदकतात्वावच्छिन्नप्रतियोगितापर्याप्त्यनुयोगितावच्छेदकं यद्रूपं स्वावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकत्वसम्यग्भेदेन तद्रूपावृत्तिप्रतियोगिताकाभावस्य विवक्षणीयत्वेन दोषाभावात्, एवञ्च प्रमेयवह्निमान् धूमादित्यत्र वह्निसामान्याभावं कम्बुग्रीवादिसत्त्वान् घटत्वादित्यत्र घटभेदश्चादाय समन्वयसम्भवात् । नच अत्र व्यापकत्वकुक्षौ प्रतियोगिवैयधिकरण्यप्रवेशे प्रयोजनविरहेण कपिसंयोगाभावस्य लक्षणाघटकतया उत्तरत्र कपिसंयोगी एतद्रूपत्वादित्यत्राव्याप्तिदानमसङ्गतमिति वाच्यम्, तद्रूपत्वस्य यथाश्रुतसाध्याभावघटितलक्षणाभिप्रायकत्वात् । नच ज्ञेयत्वत्वेन वाच्यत्वं नास्तीतिप्रतीतिसिद्धाभावस्यापि एतादृशसाध्याभावरूपतया तदधिकरणस्य जगतः प्रसिद्धत्वेन वाच्यं ज्ञेयत्वादित्यादिकेवलान्वयिसाध्यकस्थले साध्याभावाप्रसिद्धिनिवन्धनाव्याप्तिप्रदर्शनमसङ्गतमिति वाच्यम्, अत्र प्र

न्ये व्यधिकरणधर्मावच्छिन्नप्रतियोगिताकाभावस्य प्रसक्त्यभा-  
वेन साध्यसामान्याभावस्याप्रसिद्धतया वक्ष्यमाणग्रन्थोपपत्तेः ॥

१० \* मू \* ननु तथापि गुणत्ववान् ज्ञानत्वात् सत्त्ववान्  
जातेरित्यादौ विपर्ययत्वाज्याप्यत्वादिसम्बन्धेन तादृशसा-  
ध्याभाववति ज्ञानादौ ज्ञानत्वादेर्वर्तमानत्वादित्यादिः । नन्व  
साध्याभावाधिकरणत्वमभावीयविशेषणताविशेषेण विव-  
क्षितमिति वाच्यम्, तथासति घटत्वात्यन्ताभाववान् घ-  
टान्योन्याभाववान् पटत्वादित्यादौ साध्याभावस्य घटत्वा-  
देः विशेषणताविशेषसम्बन्धेनाधिकरणत्वाप्रसिद्ध्याऽऽद्या-  
तितरेति चेन्न, साध्यतावच्छेदकसम्बन्धावच्छिन्नसाध्याभा-  
ववृत्तिसाध्यसामान्यीयप्रतियोगितावच्छेदकसम्बन्धेन सा-  
ध्याभावाधिकरणत्वस्य विवक्षितत्वात् । वृत्त्यन्तं प्रतियोगि-  
ताविशेषणम् । तादृशसम्बन्धो वह्निमान् धूमादित्यादिभा-  
वसाध्यकस्थले विशेषणताविशेषणम् । घटत्वाभाववान् प-  
टत्वादित्याद्यभावसाध्यकस्थले तु समवायादिरेव । सम-  
वायविपर्ययत्वादिसम्बन्धेन प्रमेयत्वादिसाध्यकज्ञानत्वादिहे-  
तौ साध्यतावच्छेदकसमवायादिसम्बन्धावच्छिन्नप्रतियो-  
गिताकप्रमेयाद्यभावस्य कालिकसम्बन्धेन योऽभावस्सोपि  
प्रमेयतया साध्यान्तर्गतः, तदीयप्रतियोगितावच्छेदकका-  
लिकादिसम्बन्धेन साध्याभावाधिकरणे ज्ञानत्वादेर्वृत्तेरित्या-  
दिविवक्षितत्वात् । साध्यसामान्यीयत्वञ्च  
निवारणाय सामान्यपदोपादानम् । साध्यसामान्यीयत्वञ्च  
यावत्साध्यनिरूपितत्वम्, स्वानिरूपकसाध्यकभिन्नत्वमिति

ति यावत् । अस्यैकोक्तिमात्रतया गौरवस्यादोषत्वात् । का  
रणतावच्छेदके च भावसाध्यकस्थलेऽभावीयविशेषणता  
विशेषेण साध्याभावाधिकरणत्वम्, अभावसाध्यकस्थले  
च यथायथम् समवायादिसम्बन्धेन साध्याभावाधिकरण  
त्वमुपादेयम्, साध्यभेदेन कार्यकारणभावभेदात् ॥ .....

गुणत्ववान् ज्ञानत्वादिति \* गुणत्वाभावरूपसाध्याभावादि  
ष्टविषयतानिरूपकत्वसम्बन्धावच्छिन्नाधेयता निरूपिताधिकरण  
तावद्ज्ञाननिरूपितवृत्तित्वस्य गुणत्वाभावादिष्टाव्याप्यत्व (व्यभि  
चारित्व) सम्बन्धावच्छिन्नाधेयतानिरूपिताधिकरणतावद्ज्ञान  
वृत्तित्वस्य च ज्ञानत्वहेतौ सत्त्वादव्याप्तिः । तथाहि, अव्याप्यत्वं  
व्याप्यत्वाभावः, व्याप्यत्वस्य तदभाववद्वृत्तित्वरूपत्वेन अव्या  
प्यत्वं तदभाववद्वृत्तित्वाभावरूपं भवति, तादृशवृत्तित्वाभावस्य  
तादृशवृत्तित्वरूपत्वेन व्यभिचाररूपं भवति, तथाच गुणत्वाभाव  
निष्ठस्वाभाववद्वृत्तित्वसम्बन्धावच्छिन्नाधेयतानिरूपिताधिकरण  
तावत् ज्ञानं भवति, तथाहि, स्वपदेन गुणत्वाभावो ग्राह्यः, स्वा  
भावः गुणत्वाभावाभावः गुणत्वरूपः, तदधिकरणं ज्ञानं, तन्निरू  
पितादात्म्यसम्बन्धावच्छिन्नवृत्तित्वं ज्ञाने वर्तत इति स्वाभावव  
द्वृत्तित्वसम्बन्धावच्छिन्नगुणत्वाभावादिष्टाधेयता निरूपिताधिकर  
णतावद्ज्ञाननिरूपितवृत्तित्वस्य ज्ञानत्वहेतौ सत्त्वादव्याप्तिरिति  
भावः ॥

सत्तावान् जातेरिति \* सत्ताऽभावरूपसाध्याभावादिष्टविष  
यतासम्बन्धावच्छिन्नाधेयतानिरूपिताधिकरणतावत्सत्ताभाववि  
षयकज्ञाननिरूपितवृत्तित्वस्य सत्ताऽभावादिष्टाव्याप्यत्वरूपत्वा

भाववद्भूतित्वसम्बन्धावच्छिन्नाधेयतानिरूपिताधिकरणतावद्ज्ञानादिनिरूपतवृत्तित्वस्य जातिरूपहेतौ सत्त्वादव्याप्तिः तथाहि, स्वं सत्ताऽभावः, स्वाभावः सत्ताऽभावाभावः सत्तास्वरूपः, तदधिकरणमात्मा, तन्निरूपितवृत्तित्वं ज्ञानेच्छादौ वर्ततइति भावः । नच पर्यतो वह्निमान् धूमादित्यादावेव कालिकसम्बन्धावच्छिन्नसाध्याभावाधिकरणपर्यतादिवृत्तितामादायाऽव्याप्तिसम्भवे गुणत्ववान् ज्ञानत्वादित्यादिस्थलान्तरानुसरणं व्यर्थमिति वाच्यम्, जन्यानां कालोपाधित्वनियमानङ्गीकाराभिप्रायेण स्थलान्तरस्यानुसृतत्वात् ॥

नच गुणत्ववान् ज्ञानत्वादित्यत्रापि निरुक्तीत्या विषयतासम्बन्धमादायाव्याप्तिसम्भवेऽव्याप्यत्वसम्बन्धपर्यन्तानुसरणं व्यर्थमेवेति वाच्यम्, विषयतासम्बन्धस्य वृत्त्यनियामकतावादिनये तत्सम्बन्धावच्छिन्नाधेयताया अप्रसिद्धत्वेन न तमादायाव्याप्तिसम्भवतीति अव्याप्यत्वसम्बन्धपर्यन्तस्यानुसृतत्वात् । नच स्वाभाववद्भूतित्वस्य परम्परासम्बन्धतया न तस्यापि वृत्तिनियामकत्वमिति वाच्यम्, इहोपाधिः नेहोपाधिरिति प्रतीत्याऽव्याप्यत्वसम्बन्धस्य वृत्तिनियामकत्वस्यावश्यमङ्गीकर्तव्यत्वात्, तथाहि, इह धूमवान् वह्निरेत्यत्र वह्निरूपहेतौ स्वाभाववद्भूतित्वसम्बन्धेनाद्र्धेन्धनसंयोगरूपोपाधिः वर्तते, इह वह्निमान्धूमादित्यत्र धूमरूपहेतौ नोपाधिः निरुक्तसम्बन्धेन उपाधिः आद्र्धेन्धनसंयोगरूपो न वर्तते इत्यर्थः । तथाच इहोपाधिरितिप्रतीत्या तादृशसम्बन्धावच्छिन्नोपाधित्वावच्छिन्नाधेयताऽङ्गीकर्तव्या, कथञ्चिदेतत्प्रतीतौ तत्सम्बन्धावच्छिन्नसम्बद्धताया विषयत्वाङ्गीका

रेपि नेहोपाधिरितिप्रतीत्या तत्सम्बन्धावच्छिन्नप्रतियोगिताका  
भावस्य तद्विषयत्वस्याङ्गीकर्तव्यतया अस्य वृत्त्यनियामकत्वे तत्प्र  
तीतेः भ्रमप्रत्यक्षानिवायतया तस्याः प्रमात्वानुरोधेन तत्सम्बन्ध  
स्य वृत्तिनियामकत्वस्य स्वीकार्यत्वात् ॥

नच तथापि गुणत्ववान् ज्ञानत्वादित्यन्ताव्याप्तिसम्भवे स  
त्तावान् जातेरिति स्थलान्तरानुसरणे किं बीजमिति वाच्यम्,  
तत्र साध्याभावनिष्ठवृत्त्यनियामकविषयतासम्बन्धावच्छिन्नाधेय  
ताया अप्रसिद्धत्वेन स्वाभाववद्भूतित्वसम्बन्धावच्छिन्नायास्तस्याः  
प्रसिद्धत्वेपि अत्र स्वाभाववद्भूतिताया वृत्त्यनियामकतादात्म्यस  
म्बन्धावच्छिन्नाया एव ज्ञाने वर्तमानतया तादृशतादात्म्यसम्ब  
न्धावच्छिन्नवृत्तिताघटितस्वाभाववद्भूतित्वसम्बन्धस्यापि वृत्त्यनि  
यामकत्वसम्बन्धघटितत्वेन वृत्त्यनियामकतया तत्सम्बन्धावच्छिन्न  
साध्याभावनिष्ठाधेयताया अप्रसिद्धत्वेन अन्ताव्याप्तेरसम्भवेन  
सत्तावान् जातेरिति स्थलान्तरानुसरणस्य युक्तत्वात् । सत्तावान्  
जातेरित्यत्र तु स्वपदग्राह्यसत्ताऽभावस्य योऽभावस्तत्तारूपः त  
दधिकरणे आत्मनि ज्ञानस्य समवायसम्बन्धेनैव विद्यमानतया  
वृत्तिनियामकसमवायसम्बन्धावच्छिन्नवृत्तिताघटित स्वाभाववद्भू  
तित्वसम्बन्धावच्छिन्नाधेयतायाः प्रसिद्धत्वेन तत्सम्बन्धावच्छि  
न्नाधेयतानिरूपिताधिकरणतावाते आत्मनि जातेस्सत्त्वेनाव्याप्ते  
रुपपन्नत्वात् ॥

अमावीयविशेषणताविशेषणेति ० साध्याभावनिष्ठाधेयता  
यां सत्तावन्धावच्छिन्नत्वनिवेशेन गुणत्वाभावनिष्ठस्वरूपस

मन्त्रावच्छिन्नाधेयतानिरूपिताधिकरणतावति द्रव्यादौ ज्ञानत्व  
साधियमानतया गुणत्ववान् ज्ञानत्वादित्यत्र नाव्याप्तिरसमन्वय  
श्च । सत्तावान् जातेरित्यत्रतु स्वरूपसम्बन्धेन सत्ताऽभावाधिक  
रणे सामान्यादौ जातेरवर्तमानतया नाव्याप्तिः । नच तत्र सा  
ध्याभावाधिकरणसामान्यादिनिरूपितहेतुतावच्छेदकसम्बन्धाव  
च्छिन्नवृत्तिताया अप्रसिद्ध्याऽव्याप्तिस्तदवस्थैवेति वाच्यम्, भधु  
रानाधेन तस्या उत्तरत्र वक्ष्यमाणत्वात् \* घटत्वात्यन्ताभाववा  
निति \* साध्याभावनिरुद्धाधेयतायां स्वरूपसम्बन्धावच्छिन्नत्वस्य  
निवेशे घटत्वात्यन्ताभाववान् घटभिन्नं वा घटत्वादित्यत्र घटत्वा  
भावाभावात्मकस्य घटभेदाभावात्मकस्य घटत्वरूपस्य साध्याभा  
वस्य स्वरूपसम्बन्धेनाधिकरणाप्रसिद्ध्याऽव्याप्तिरिति भावः ॥

साध्याभाववृत्तिलाध्यसामान्यीयेति \* नच समवायसम्ब  
न्धेन साध्याभावाधिकरणत्वनिवेशेनैव पूर्वोक्तदोषवारणसम्भ  
वात् एतादृशगुरुतरसम्बन्धानुसरणं व्यर्थमिति वाच्यम्, वह्नि  
मान्धूमादित्यत्राव्याप्तेः, समवायेनवह्न्यभावाधिकरणत्वस्याप्रति  
द्धत्वात् । नच स्वरूपसमवायान्यतरसम्बन्धेन साध्याभावस्या  
धिकरणत्वविवक्षणेनैव निरुक्तदोषवारणसम्भवइति वाच्यम्,  
तथासत्यपि आत्मत्वप्रकारकप्रमाविशेष्यत्वाभावसाध्यकान्तत्व  
हेतुके आत्मत्वप्रकारकप्रमाविशेष्यत्वरूपस्य साध्याभावस्य निरु  
क्तान्यतरान्तर्गतेन (अन्यतमान्तर्गतेन) स्वरूपसम्बन्धेन अधिक  
रणे आत्मनि हेतोरात्मत्वस्य वृत्तेरुक्तकल्पस्य शंकितुमशक्य  
त्वात् । तन्निवेशेन भावसाध्यकस्थले स्वरूपसम्बन्धएव तादृश  
इति नाव्याप्तिः । अभावसाध्यकस्थले तादात्म्यातिरिक्तयद्यत्स

सम्बन्धावच्छिन्नप्रतियोगिताकाभावानां साध्यत्वं तेषामेव सम्बन्धानां प्रायशस्तत्र तत्र साध्याभाववृत्तिसाध्यसामान्यीयप्रतियोगितावच्छेदकसम्बन्धरूपत्वेन तेन तेन सम्बन्धेन साध्याभावाधिकरणत्वप्रसिद्ध्या तत्र तत्र नाव्याप्तिः । तथाहि, वह्निमान् धूमादित्यत्र समन्वयप्रकारइत्थम्, साध्याभावो वह्न्यभावः, तद्वृत्तिः साध्यसामान्यीया या प्रतियोगिता वह्न्यभावादिष्ठा वह्न्यभावाभावात्मकवह्निसामान्यीया प्रतियोगिता, तत्प्रतियोगितावच्छेदकसम्बन्धस्वरूपसम्बन्धो भवति, तेन सम्बन्धेन साध्याभावाधिकरणस्य प्रसिद्धत्वान्नाऽव्याप्तिः ॥

घटत्वात्यन्ताभाववान् पटत्वादित्यत्र घटत्वरूपसाध्याभाववृत्तिः प्रतियोगिता घटत्वत्वावच्छिन्नप्रतियोगिताकाभावरूपसाध्यसामान्यनिरूपिता समवायसम्बन्धावच्छिन्ना प्रतियोगिता भवति, तत्प्रतियोगितावच्छेदकसमवायसम्बन्धेन घटत्वरूपसाध्याभावाधिकरणस्य प्रसिद्ध्या नाव्याप्तिः । घटाभन्नं पटत्वादित्यत्र साध्याभावा घटभेदाभावो घटत्वरूपः समनेयत्वात्, तद्वृत्तिः साध्यसामान्यीया या प्रतियोगितेत्युक्तो घटभेदरूपसाध्यसामान्यनिरूपिता प्रतियोगिता न भवति, तदायप्रतियोगिताया घटस्य सत्त्वात्, किन्तु तदभावाभावस्य तत्स्वरूपत्वन्यायेन घटभेदस्य घटभेदाभावाभावरूपत्वेन साध्यसामान्यपदेन घटभेदाभावाभावो ग्राह्यः, तथाच घटभेदाभावस्य घटत्वरूपतया साध्याभावात्मकघटत्वनिष्ठप्रतियोगितायाः समवायसम्बन्धावच्छिन्नतया तत्प्रतियोगितावच्छेदकसमवायसम्बन्धेन लक्षणघटकघटत्वरूपसाध्याभावाधिकरणघटनिरूपितवृत्तित्वाभावस्य हेतौ स

त्वात्समन्वयः। एवमन्यत्रापि साध्याभावाधिकरणप्रसिद्ध्या ना  
व्याप्तिः ॥

वृत्त्यन्तं प्रतियोगिताविशेषणमिति \* साध्याभाववृत्तित्वं  
साध्यसामान्यायप्रतियोगिताविशेषणं भवतीत्यर्थः। साध्याभाव  
वृत्तित्वस्य प्रतियोगिताविशेषणत्वाभावे आत्मत्वप्रकारकप्रमावि  
शेष्यतात्वावच्छिन्नकालिकसम्बन्धावच्छिन्न प्रतियोगिताकाभाव  
स्य स्वरूपसम्बन्धेन साध्यतायां आत्मत्वस्य हेतुतायामव्याप्तिः,  
(आत्मत्वप्रकारकप्रमाविशेष्यत्वं कालिकेन जन्ये वर्तते, जन्या  
नां कालोपाश्रित्वमिति न्यायात्, तत्कालिकेन नास्तीत्याकारक  
प्रतीतिसिद्धाभावः आत्मनि वर्तते, नित्येषु कालिकायोगइति  
न्यायात्, अतस्साधनाश्रये साध्यसद्भावेनास्य हेतोस्सद्देतुत्वमु  
पपद्यते) तथाहि, आत्मत्वप्रकारकप्रमाविशेष्यतात्वावच्छिन्नका  
लिकसम्बन्धावच्छिन्नप्रतियोगिताकाभावत्वावच्छिन्न कालिकस  
म्बन्धावच्छिन्न प्रतियोगिताकाभावत्वावच्छिन्नस्वरूपसम्बन्धाव  
च्छिन्नप्रतियोगिताकाभावः आत्मत्वप्रकारकप्रमाविशेष्यतात्वा  
वच्छिन्नकालिकसम्बन्धावच्छिन्न प्रतियोगिताकाभावत्वावच्छिन्न  
स्वरूपसम्बन्धावच्छिन्नप्रतियोगिताकाभावत्वावच्छिन्नकालिकस  
म्बन्धावच्छिन्नप्रतियोगिताकाभावश्च आत्मत्वप्रकारकप्रमाविशे  
ष्यतात्वावच्छिन्नकालिकसम्बन्धावच्छिन्नप्रतियोगिताकाभावरूप  
साध्यरूपपक्ष, स्वप्रतियोगिमत्ताग्रहविरोधिताघटकसम्बन्धाव  
च्छिन्नस्वनिष्ठप्रतियोगिताकाभावस्य स्वप्रतियोगिरूपत्वमिति नि  
यमात्, ननुसमनैयत्वात्साध्यरूपत्वं निरुक्तस्वरूपसम्बन्धावच्छि  
न्नप्रतियोगिताकाभावरूपस्य प्रथमाभावस्य सम्भवति, अत्र सा



ध्यस्य नित्यएव वर्तमानत्वेन तत्र साध्यनिष्ठकालिकसम्बन्धावच्छिन्नप्रतियोगिताकाभावस्यैव स्वरूपसम्बन्धेन सत्त्वेन तानिष्ठ स्वरूपसम्बन्धावच्छिन्नप्रतियोगिताकाभावस्य तत्त्वासत्त्वात् ॥

(स्वप्रतियोगिमत्ताग्रहविरोधिताघटकेत्यत्र स्वपदं यत्प्रति योगिताकाभावस्य तत्प्रतियोगिरूपत्वमुपपाद्यते तत्परं ग्राह्यम्, यथा, संयोगसम्बन्धावच्छिन्नघटत्वावच्छिन्नप्रतियोगिताकाभावाभावस्य घटरूपत्वे उपपादनीये संयोगसम्बन्धावच्छिन्नघटत्वावच्छिन्नप्रतियोगिताकाभावः स्वपदेन ग्राह्यः, स्वप्रतियोगिमत्ताग्रहविरोधिताघटकसम्बन्धो नाम स्वप्रतियोगितावच्छेदकसम्बन्धावच्छिन्नस्वप्रतियोगितावच्छेदकावच्छिन्नप्रकारताशालिबुद्धित्वावच्छिन्नप्रतिबध्यतानिरूपितप्रतिबन्धकतावच्छेदकप्रकारतावच्छेदकसम्बन्ध इत्यर्थः, स्वपदेन संयोगेन घटाभावस्य परिग्रहणं स्वप्रतियोगितावच्छेदकसम्बन्धावच्छिन्नस्वप्रतियोगितावच्छेदकावच्छिन्नप्रकारताशालिबुद्धित्वावच्छिन्ना या प्रतिबध्यता संयोगावच्छिन्नविशेष्यताशालिबुद्धित्वावच्छिन्ना प्रतिबध्यता, तन्निरूपिता योगिताकाभावत्वावच्छिन्नस्वरूपसम्बन्धावच्छिन्नघटत्वावच्छिन्नप्रतियोगिताकाभावत्वावच्छिन्नप्रकारताशालिबुद्धित्वावच्छिन्ना प्रतिबध्यता, तन्निरूपिता तद्वर्भावच्छिन्नाविशेष्यताशालिनिश्चयत्वावच्छिन्ना प्रतिबन्धकता तदवच्छेदकप्रकारतावच्छेदकसम्बन्धः स्वरूपसम्बन्धः, तत्सम्बन्धावच्छिन्नघटाभावत्वावच्छिन्नप्रतियोगिताकाभावो घटस्वरूपलिकसम्बन्धावच्छिन्नप्रतियोगिताकाभावरूप साध्यनिष्ठकालिक

सम्बन्धावच्छिन्नप्रतियोगिताकाभावत्वावच्छिन्न स्वरूपसम्बन्धा  
 वच्छिन्नप्रतियोगिताकाभावः साध्यरूपएव, तस्य स्वपदग्राह्यसा  
 ध्यनिष्ठकालिकसम्बन्धावच्छिन्नप्रतियोगिताकाभाव प्रतियोगिम  
 ताग्रहविरोधिताग्रटकस्वरूपसम्बन्धावच्छिन्नप्रतियोगिताका भा  
 वरूपत्वात्, कालिकसम्बन्धेन तादृशसाध्यवानिति बुद्धिं प्रति  
 तादृशसाध्यं कालिकेन नास्त्यतिप्रतीतिसिद्धाभावस्य स्वरूपस  
 म्बन्धेन निश्चयस्यैव प्रतिबन्धकत्वात् । एवं तादृशसाध्यनिष्ठस्यै  
 रूपसम्बन्धावच्छिन्नप्रतियोगिताकाभावत्वावच्छिन्नकालिकसम्ब  
 न्धावच्छिन्नप्रतियोगिताकाभावोपि तादृशसाध्यरूपएव, स्वरूप  
 सम्बन्धेन तादृशसाध्यवानिति बुद्धिं प्रति तादृशसाध्यं स्वरूप  
 सम्बन्धेन नास्त्यत्याकारकप्रतीतिसिद्धाभावस्य कालिकसम्बन्धेन  
 निश्चयस्यैव प्रतिबन्धकत्वात्, तस्य स्वपदग्राह्यसाध्यनिष्ठस्वरूप  
 सम्बन्धावच्छिन्न प्रतियोगिताकाभावप्रतियोगिमत्ताग्रहविरोधि  
 ताग्रटककालिकसम्बन्धावच्छिन्न प्रतियोगिताकाभावरूपत्वात् ।  
 तथाच साध्यसामान्यपदेन साध्यनिष्ठकालिकसम्बन्धावच्छिन्न  
 प्रतियोगिताकाभावत्वावच्छिन्नस्वरूपसम्बन्धावच्छिन्नप्रतियोगि  
 ताकाभावपरिग्रहणे तत्प्रतियोगितावच्छेदकस्वरूपसम्बन्धाव  
 च्छिन्नात्मत्वप्रकारकप्रमाविशेष्यत्वरूपसाध्याभावनिष्ठाधेयतानि  
 रूपिताधिकरणतावदात्मनिरूपितवृत्तित्वस्य आत्मत्वहेतौ सत्त्वा  
 दध्याप्तिरिति । साध्याभाववृत्तित्वस्य साध्यसामान्यायप्रतियो  
 गितायां विशेषणत्वाङ्गीकारे तु साध्यनिष्ठकालिकसम्बन्धाव  
 च्छिन्नप्रतियोगिताकाभावत्वावच्छिन्नप्रतियोगितायाः साध्याभा  
 ववृत्तित्वाभावाच्चाध्याप्तिः ॥

नच साध्यनिष्ठकालिकसम्बन्धावच्छिन्नप्रतियोगिताकाभा  
वत्त्वावच्छिन्नप्रतियोगिताया अपि साध्याभाववृत्तित्वादव्याप्ति  
स्तदवस्थैवेति वाच्यम्, साध्यतावच्छेदकसम्बन्धावच्छिन्नसा  
ध्याभाववृत्तित्वस्य प्रतियोगिताविशेषणत्वाङ्गीकारात्, निरुक्त  
स्वरूपसम्बन्धावच्छिन्नप्रतियोगितायाः आत्मत्वप्रकारकप्रमावि  
शेष्यत्वानात्मकसाध्यनिष्ठकालिकसम्बन्धावच्छिन्न प्रतियोगिता  
काभाववृत्तित्वेन तदात्मकसाध्यतावच्छेदकस्वरूपसम्बन्धावच्छि  
न्नसाध्यतावच्छेदकावच्छिन्नप्रतियोगिताकाभाव वृत्तित्वाभावेन  
साध्याभाववृत्तिसाध्यसामान्यीयप्रतियोगितापदेन न स्वरूपस  
म्बन्धावच्छिन्ना पूर्वगृहीता प्रतियोगिता धर्तुं शक्यते, किन्तु आ  
त्मत्वप्रकारकप्रमाविशेष्यतात्वावच्छिन्नकालिकसम्बन्धावच्छिन्नप्र  
तियोगिताकाभावीया कालिकसम्बन्धावच्छिन्नाप्रतियोगितैव आ  
त्मत्वप्रकारकप्रमाविशेष्यत्वात्मकसाध्याभावनिष्ठा द्राष्ट्या, तत्प्र  
तियोगितावच्छेदककालिकसम्बन्धेन साध्याभावाधिकरणजन्य  
निरूपितवृत्तित्वाभावस्य आत्मत्वहेतौ सत्त्वान्नव्याप्तिः। तथाच  
साध्यतावच्छेदकसम्बन्धावच्छिन्नत्वस्य साध्यनिष्ठप्रतियोगिता  
यामनिवेशेऽयमेव दोषस्तन्नावतीति ॥

अत्र साध्यतावच्छेदकसम्बन्धावच्छिन्नत्वञ्च साध्यतानिरू  
पितसंसर्गतावच्छेदकता पर्याप्त्यधिकरणधर्मावच्छिन्नसंसर्गता

दशमकल्पे ० नन्वत्र कल्पे घटभिरत्र कपालत्वादेत्यत्रा  
व्याप्तिः, तथाहि, साध्याभाववृत्तिसाध्यसामान्यीयात्यन्ताभाव  
निरूपितप्रतियोगितावच्छेदकसमवायसम्बन्धेन (घटभेदाभा  
वस्य घटरूपत्वं घटन्वरूपत्वञ्चाङ्गीक्रियते) वटरूपसाध्याभावाधि

कत्वे चति साध्यतानिरूपितसंसर्गतावच्छेदकातिरिक्तधर्मानध  
च्छिन्नसंसर्गताकत्वरूपं ग्राह्यम्, अत्र न्यूनवारकपर्याप्त्यनिवेशे  
अतीतघटत्वावाच्छिन्नकालिकसम्बन्धावाच्छिन्नप्रतियोगिताकाभा  
वस्य तद्वदानुयोगिकस्वरूपसम्बन्धेन साध्यतायां तादृशस्य हे  
तुतायामव्याप्तिः, (तद्वदत्वमतीतघटासम्बन्धकालिकघटवृत्ति ग्रा  
ह्यम्) तथाहि, सम्बन्धघटकसाध्यतावच्छिन्नसम्बन्धावच्छिन्न  
प्रतियोगिताकाभावपदेन अतीतघटस्वरूपः अतीतघटत्वावच्छि  
न्नकालिकसम्बन्धावच्छिन्न प्रतियोगिताकाभावत्वावच्छिन्नशुद्ध  
स्वरूपसम्बन्धावच्छिन्नप्रतियोगिताकाभावो गृह्यते, तद्वृत्तिः सा  
ध्यसामान्यीया या प्रतियोगितेत्युक्तौ अतीतघटत्वावच्छिन्नका  
लिकसम्बन्धावच्छिन्नप्रतियोगिताकाभावरूपसाध्य सामान्यीया  
कालिकसम्बन्धावच्छिन्ना प्रतियोगिता गृह्यते, तत्प्रतियोगिता  
वच्छेदककालिकसम्बन्धेन अतीतघटत्वावाच्छिन्नकालिकसम्बन्धा  
वाच्छिन्नप्रतियोगिताकाभावत्वावाच्छिन्न तद्वदानुयोगिकस्वरूपस  
म्बन्धावच्छिन्नप्रतियोगिताकाभावरूपस्यातिरिक्तस्य लक्षणघटक

करणे कपाले कपालत्वस्य हेतुर्दृष्टेः इति चेन्न, स्ववच्छेदकसम्बन्धा  
वाच्छिन्नत्वस्य सामानाधिकरण्योभयसम्बन्धेन निरुक्तसाध्यो  
यप्रतियोगितावैशिष्ट्यस्य लक्षणघटकसाध्याभावत्वावच्छिन्नाधेय  
तायां निवेशनीयत्वात्, तन्निवेशे च तादृशप्रतियोगितापदेन घट  
भेदाभावाभावीयघटत्वनिष्ठसमन्वयसम्बन्धावच्छिन्न प्रतियोगि  
तायाः परिग्रहणे स्वसामानाधिकरण्यघटितनिरुक्तसम्बन्धद्वयेन  
तद्विशिष्टाऽधेयता घटत्वनिष्ठैव ग्राह्येति नाव्याप्तिः ॥ अथवा,  
साध्यनिष्ठं यत्साध्यतावच्छेदकावच्छिन्नप्रतियोगिताकाभावत्वा

साध्याभावस्याधिकरणे तद्वदे तद्वद्व्यहेतोर्वृत्तेः । न्यूनवारकपर्याप्तिनिवेशेतु अतीतघटः कालिकेन नास्त्यभावस्य तद्वदानुयोगिकस्वरूपसम्बन्धेनाभावस्य अतीतघटानात्मकस्यैव सम्बन्धघटकसाध्याभावरूपतया तत्र निरुक्तसाध्यसामान्यीयप्रतियोगिताया असत्त्वेन तादृशसाध्यसामान्यीयप्रतियोगितापदेन अतीतघटस्य कालिकेन योऽभावः तस्य तद्वदानुयोगिकस्वरूपेण योऽभावः तस्य स्वरूपेण योऽभावः तदीयस्वरूपसम्बन्धावच्छिन्नप्रतियोगिताया एव ग्राह्यतया तत्प्रतियोगितावच्छेदकस्वरूपसम्बन्धेन लक्षणघटकस्यातिरिक्तस्य साध्याभावस्याधिकरणेऽतीतघटादौ तद्वद्व्यहेतोरसत्त्वान्नाध्याप्तिः ॥

अत्र साध्यतानिरूपितसंसर्गतावच्छेदकतेरवारकपर्याप्त्यनिवेशे आत्मत्वप्रकारकप्रमाविशेष्यतात्वावच्छिन्नकालिकलभ्यावच्छिन्नप्रतियोगिताकाभावस्य स्वरूपेण साध्यतायामात्मत्वस्य हेतुतायामध्याप्तिः, तथाहि, अत्र सम्बन्धघटकसाध्याभाव

वच्छिन्न प्रतियोगिताकाभावत्वरूपात्यन्ताभावत्वरूपानुयोगित्वं तादृशरूपतप्रतियोगिताश्रयो यस्मादभावः तद्वन्निरूपितवृत्तित्वाभावाद् व्याप्तिरिति परिष्कारे घटत्वरूपासाध्याभावस्यैव तादृशात्यन्ताभावत्वनिरूपितप्रतियोगिताश्रयत्वेन न तत्राध्याप्तिः ॥

ननु साध्याभाववद्वृत्तित्वलक्षणस्य बहिमान् धूमादित्यादावध्याप्तिः । तथाहि, साध्याभावाधिकरणं धूमाधिकरणता, तन्निरूपितवृत्तित्वं धूमे वर्तते, अधिकरणनिरूपितत्ववत् अधिकरणतानिरूपितत्वस्याप्याश्रयतायामङ्गीकृतत्वात् इति चेन्न, सा

पदेन आत्मत्वप्रकारकप्रमाविशेष्यतात्वावच्छिन्नकालिकसम्बन्धावच्छिन्नप्रतियोगिताकाभावत्वावच्छिन्नात्मानुयोगिकस्वरूपसम्बन्धावच्छिन्नप्रतियोगिताकाभावरूपोऽतिरिक्तसाध्याभावो गृह्यते. तद्वृत्तिसाध्यसामान्योपप्रतियोगितापदेन आत्मत्वप्रकारकप्रमाविशेष्यत्वस्य कालिकेन योऽभावः तस्य आत्मानुयोगिकस्वरूपेण योऽभावः तस्य स्वरूपेण योऽभावः तदीया स्वरूपसम्बन्धावच्छिन्ना प्रतियोगिता गृह्यते, तत्प्रतियोगितावच्छेदकस्वरूपसम्बन्धेन आत्मत्वप्रकारकप्रमाविशेष्यत्वात्मकस्य लक्षणघटकस्य साध्याभावस्याधिकरणे आत्मनि आत्मत्वहेतोस्सत्त्वादेति । इतरकारकपर्याप्तिनिवेशे तु आत्मत्वप्रकारकप्रमाविशेष्यत्वस्य कालिकेन योऽभावः तस्य स्वरूपेणाभाव एव आत्मत्वप्रकारकप्रमाविशेष्यत्वरूपः सम्बन्धघटकसाध्याभावपदेन ग्राह्यः, तद्वृत्तिसाध्यसामान्योपप्रतियोगितापदेन आत्मत्वप्रकारकप्रमाविशेष्यत्वस्य कालिकेन योऽभावः तदीया कालिकसम्बन्धावच्छिन्ना प्रतियोगितैव ग्राह्या, तत्प्रतियोगितावच्छेदककालिकसम्बन्धेन लक्षणघटकसाध्याभावाधिकरणे जन्ये आत्मत्वहेतोरवृत्तः नाव्याप्तिः ॥

ध्याभावाधिकरणनिष्ठाधिकरणतानिरूपितत्वस्याधेयतायां विवक्षणेनाव्याप्त्यभावात्, “अधिकरणनिरूपितत्वध्याधिकरणतानिरूपितत्वस्याप्याधेयतायां सर्वसम्मतत्वादिति, नियमानुसारेण धूमाधिकरणनिरूपितत्वधूमाधिकरणतानिरूपितत्वयोः धूमनिष्ठाधेयतायां सत्त्वेऽपि धूमाधिकरणतानिष्ठाधिकरणतानिरूपितत्वस्य तत्ताभावान्नाव्याप्तिः । नचैवमपि घटभिन्नं घटत्वाधिकरणतात्वादित्यन्नाव्याप्तिः, तथाहि, साध्याभावाधिकरणं घटः, तन्न



वच्छिन्नप्रतियोगिताकाभावस्य अधिकरणे ज्ञेये जन्यत्वस्य सत्त्वात् । न्यूनवारकपर्याप्तिनिवेशे तु सम्बन्धघटकसाध्याभावपदे न अभावस्य कालिकेन योऽभावः तस्य कालिकेन योऽभावः तस्य कालिकेनाभावो ग्राह्यः, तद्वृत्तिसाध्यसामान्यीयप्रतियोगितापदेन अभावस्य कालिकेन योऽभावः तस्य कालिकेन योऽभावः तस्य कालिकेन योऽभावः तस्य स्वरूपेण योऽभावः तदो या स्वरूपसम्बन्धावच्छिन्ना प्रतियोगिता ग्राह्या, तत्प्रतियोगिता वच्छेदकस्वरूपसम्बन्धेन पूर्वनिर्दिष्टस्य लक्षणघटकसाध्याभावस्याधिकरणे नित्ये जन्यत्वहेतोरवृत्त्या नाध्याप्तिः ॥

साध्यतावच्छेदकतेतरवारकपर्याप्त्यनिवेशे आत्मत्वप्रकारकप्रमाविशेष्यतात्वावच्छिन्नकालिकसम्बन्धावच्छिन्न प्रतियोगिताकाभास्य स्वरूपसम्बन्धेन साध्यतायां आत्मत्वहेतावध्याप्तिः, तथाहि, सम्बन्धघटकसाध्याभावपदेन अतिरिक्तः आत्मवृत्तित्वविशिष्टो यः आत्मत्वप्रकारकप्रमाविशेष्यतात्वावच्छिन्नकालिकसम्बन्धावच्छिन्नप्रतियोगिताकाभावः तस्य स्वरूपेणाभावो गृह्य

त्वप्रकारकप्रमाविशेष्यत्वाभावपर्यन्तानुसरणं मूलकृता कथं कृतमिति चेन्न, साध्याभाववृत्तिसाध्यसामान्यीयप्रतियोगितावच्छेदकसम्बन्धसामान्येन साध्याभावाधिकरणत्वप्रवेशे तत्तत्त्व अन्वयात्, तथाहि, तादृशसम्बन्धसामान्यान्तर्गतकालिकस्वरूपोभयसम्बन्धेन विशेष्यतारूपसाध्याभावाधिकरणे महाकाले आत्मत्वस्यावृत्तः । आत्मत्वप्रकारकप्रमाविशेष्यत्वाभावसाधने तु निरुक्तसम्बन्धद्वयेनात्मत्वप्रकारकप्रमाविशेष्यत्वरूपसाध्याभा



ते, तद्भृतिसाध्यसामान्यीयप्रतियोगितापदेन आत्मवृत्तित्वविशिष्टो यः आत्मत्वप्रकारकप्रमाविशेष्यत्वाभावः तस्य स्वरूपेण योऽभावः तस्य स्वरूपेण योऽभावः तदीया स्वरूपसम्बन्धावच्छिन्ना प्रतियोगिता गृह्यते, तत्प्रतियोगितावच्छेदकस्वरूपसम्बन्धेन आत्मत्वप्रकारकप्रमाविशेष्यत्वात्नकसाध्याभावाधिकरणे आत्मवि आत्मत्वहेतोर्गृह्यते । इतरवारकपर्याप्तिनिवेदने तु सम्बन्धघटकसाध्याभावपदेन आत्मत्वप्रकारकप्रमाविशेष्यतारूपः साध्याभाव इव प्राज्ञः । तद्भृतिसाध्यसामान्यीयप्रतियोगितापदेन आत्मत्वप्रकारकप्रमाविशेष्यतात्वावच्छिन्नकालिकसम्बन्धावच्छिन्न प्रतियोगिताकाभावरूपप्रकृतसाध्यसामान्यीया प्रतियोगितैव प्राज्ञा, तत्प्रतियोगितावच्छेदककालिकसम्बन्धेन साध्याभावाधिकरणे जन्मे आत्मत्वस्य लब्धत्वा नाव्याप्तिः ॥

समवायविषयत्वादिसम्बन्धेनैति \* साध्यसामान्यीयेत्यत्र सामान्यपदाभावे समवायसम्बन्धेन प्रमेयवान् ज्ञानत्वादित्यत्रा व्याप्तिः, तथाहि, सम्बन्धघटकसाध्याभावः समकथसम्बन्धाव

वत्साधिकरणाधिलब्ध्याऽव्याप्तिरुत्पन्नञ्छते । एतदर्थमेव प्रमापदश्चेनात्मम् । यत्र तादृशसम्बन्धसामान्येन साध्याभावाधिकरणत्वप्रतीते प्रयोजनविशेषेण केवलविशेष्यत्वाभावात्साध्यकस्यलेप्यव्याप्तिरुत्पन्नञ्छाणवति वाच्यम्, घटभित्तकपालत्वादित्यत्र अपातति, यत्तदि, यद्यप्यस्यसाध्याभावनिष्ठतादृशप्रतियोगितापदे, एकसाध्याभावसम्बन्धेन घटरूपसाध्याभावाधिकरणे कपाले व्याप्तिरुत्पन्नञ्छेतीति । तादृशप्रतियोगितावच्छेदकसम्बन्धसामान्ये

च्छिन्नप्रमेयत्वावच्छिन्नप्रतियोगिताकाभावः, तद्वृत्तिः साध्याया  
या प्रतियोगितेत्युक्तौ प्रमेयभावेत्याह साध्यत्वेन सर्वव्यापि पदार्  
थस्य साध्यतावच्छेदकप्रमेयत्वधर्माक्रान्ततया समवायसम्बन्धा  
वच्छिन्नप्रमेयत्वावच्छिन्नप्रतियोगिताकाभावेत्यावच्छिन्न कालिक  
सम्बन्धावच्छिन्न प्रतियोगिताकाभावरूपसाध्यविशेषनिरूपिता  
कालिकसम्बन्धावच्छिन्ना प्रतियोगिता गृह्यते, तत्प्रतियोगिताय  
च्छेदककालिकसम्बन्धेन समवायसम्बन्धावच्छिन्नप्रमेयत्वावच्छि  
न्नप्रतियोगिताकाभावरूपलक्षणघटकसाध्याभावाधिकरणे अन्य  
ज्ञाने ज्ञानत्वस्य वृत्तेः । यद्यं विषयतासम्बन्धेन प्रमेयसाध्यकज्ञा  
नत्वहेतावपि साध्याभावेत्यावच्छिन्नकालिकविषयतासम्बन्धाव  
च्छिन्न प्रतियोगिताकाभावरूपसाध्याविशेषनिरूपितप्रतियोगिता  
मादायाभ्यामिः । सादान्ययदनिवेशेन स्वप्रतियोगिमत्ताग्रहविरो  
धिताघटकसम्बन्धावच्छिन्नातिष्ठप्रतियोगिताकाभावस्यैव स्वप्र

न साध्याभावाधिकरणत्वप्रवेशेन तु घटरूपसाध्याभाववृत्तिप्रकृ  
तसाध्यसाभ्यामप्यप्रतियोगितायच्छेदकतादात्म्यसम्बन्धोपि ता  
दृशसम्बन्धसाभ्यामप्यतिवर्ततेति निरुक्तप्रतियोगितायच्छेदकसम  
वायतादात्म्योभयसम्बन्धेन साध्याभावावतिषादे एतद्व्यवहारे  
व्याप्यतापक्षेणात् । सर्वत्र घटविशेषदत्वत्वादित्यत्रापि निरुक्त  
सम्बन्धाद्वदेव साध्याभावाधिकरणे घटत्वत्वस्यावृत्तेरप्याशेः वार  
णात् अत्र साध्याभाववृत्तिरूपितत्वस्य प्रतियोगिताविशेषणत्वमना  
वश्यकमिति यावत्, कालिकेव घटवान् मृदाकालादिसत्ता  
व्याप्तेः, घटवाहप्रमेयस्य घटरूपतया एतादृशसाध्यनिरूपित  
प्रतियोगितायच्छेदकतादात्म्यसम्बन्धोपि तादृशसम्बन्धसामा

तियोगिसामान्वरूपत्वाङ्गीकारेण प्रमेयाभावनिष्टकालिकविषय  
त्वसम्बन्धावच्छिन्नप्रतियोगिताकाभावयोः स्वप्रतियोगिप्रतियो  
गिसामान्यरूपत्वानङ्गीकारेण साध्यसामान्यपदेन प्रमेयाभावनि  
ष्टस्वरूपसम्बन्धावच्छिन्नप्रतियोगिताकाभावस्यैव ग्राह्यतया त  
त्प्रतियोगितावच्छेदकस्वरूपसम्बन्धेन साध्याभावाधिकरणे सा  
मान्यादां ज्ञानत्वस्यावृत्तेः नाव्याप्तिः । ननु समवायसम्बन्धेन  
प्रमेयसाध्यकस्थले सामान्यपदव्यावृत्तिपुक्ता विषयतासम्बन्धेन  
तत्साध्यकस्थलानुसरणे किं वोजमिति चेन्न, साध्यतावच्छेदक  
सम्बन्धावच्छिन्नवृत्तिताश्रयत्वस्य साध्ये विशेषणत्वाङ्गीकारेण  
प्रमेयाभावनिष्टकालिकसम्बन्धावच्छिन्नप्रतियोगिताका भावस्या  
तिरिक्तत्वेन साध्यतावच्छेदकसम्बन्धावच्छिन्नवृत्तित्वविरहेणैव  
तादृशाभावमादाय दोषवारणसम्भवात् सामान्यपदस्य वैयर्थ्य  
प्रसक्त्या विषयतया प्रमेयसाध्यकस्थलानुसरणस्य युक्तत्वात् ।

न्यान्तर्गत इति तादृशसाध्यसामान्यीयप्रतियोगितावच्छेदकस्व  
रूपतादात्म्योभयसम्बन्धेन साध्याभावाधिकरणस्याप्रसिद्ध्याऽ  
व्यातिवारणाय अत्यन्ताभावत्वनिरूपितत्वस्यावश्यकत्वात् ॥

साध्याभाववृत्तिसाध्यसामान्यीयप्रतियोगितावच्छेदकसम्ब  
न्धावच्छिन्नत्वप्रतिपत्तयथाशु नव्याप्तेरनुगमप्रकारः ॥ साध्यतावच्छे  
दकविशिष्टान्यत्वं व्याप्तिः, साध्यतावच्छेदकवैशिष्ट्यञ्च स्वविशि  
ष्टाधेयताविशिष्टत्वसम्बन्धेन, आधेयतावैशिष्ट्यञ्च स्वानिरूपित  
निरवाच्छिन्नाधिकरणतावन्निरूपितवृत्तित्वसम्बन्धेन, आधेयतायां  
स्ववैशिष्ट्यञ्च स्वविशिष्टप्रतियोगिताविशिष्टत्व स्वविशिष्टप्रतियो  
गिताकाभावविशिष्टोभयसम्बन्धेन, आधेयतायां प्रतियोगिता

विषयतया तत्साध्यकस्थले तु सर्वस्यापि पदार्थस्य विषयतया  
कुत्रचित् ज्ञाने विद्यमानतया साध्यतावच्छेदकविषयतासम्बन्धा  
वच्छिन्नवृत्तित्वस्य तादृशसाध्यविशेषरूपाभावेऽप्यक्षततयाऽत्र  
दोषोपपत्तिः सम्भवति (जन्यानां कालोपाधित्वनियमाङ्गीका  
रे प्रमेयाभावनिष्ठकालिकसम्बन्धावच्छिन्न प्रतियोगिताकाभावं  
तन्नियमानङ्गीकारे प्रमेयाभावनिष्ठविषयतासम्बन्धावच्छिन्नप्रति  
योगिताकाभावश्चादाय निरुक्तस्थलेऽव्याप्तिः वक्तव्या । नच तर्हि  
साध्याभावनिष्ठवृत्त्यनियामकविषयतासम्बन्धावच्छिन्नाधेयताया  
अप्रसिद्ध्याऽव्याप्तिदानमसङ्गतमिति वाच्यम्, विषयतासम्बन्धा  
वच्छिन्नघटत्वावच्छिन्न प्रतियोगिताकाभावसाध्यकघटत्वादिहेतु  
कस्थले साध्याभाववृत्तिसाध्यसामान्यायप्रतियोगितावच्छेदक  
विषयतासम्बन्धावच्छिन्नसाध्याभावनिष्ठाधेयताया अप्रसिद्ध्या

वैशिष्ट्यञ्च स्वनिरूपकाभावत्वावच्छिन्नत्वसम्बन्धेन, आधेयताया  
मभाववैशिष्ट्यञ्च स्ववृत्तिसाध्यसामान्यायप्रतियोगितावच्छेदक  
सम्बन्धावच्छिन्नत्वसम्बन्धेन, उभयत्र प्रतियोगितायां स्ववैशि  
ष्ट्यञ्च स्वावच्छेदकसम्बन्धावच्छिन्नत्व स्वावच्छेदकधर्मावच्छिन्न  
त्वोभयसम्बन्धेन ग्राह्यम् \* स्वानिरूपकसाध्यकभिन्नत्वमित्यत्र ।  
निरूपितत्वसम्बन्धावच्छिन्न स्वनिष्ठावच्छेदकताकप्रतियोगिताक  
भेदवत्त्वसम्बन्धेन साध्यविशिष्टान्यत्वं स्वानिरूपकसाध्यकभिन्न  
त्वं ज्ञेयम्, वह्निमान्धूमादित्यत्र बहुवभावत्वावच्छिन्नप्रतियोगि  
तायां साध्यस्य निरूपितत्वसम्बन्धेन सत्त्वेन तादृशसम्बन्धेन  
साध्यविशिष्टान्यत्वं सम्भवति, प्रमेयवान् ज्ञानत्वादित्यत्र प्रमेया  
भावत्वावच्छिन्नकालिकादिसम्बन्धावच्छिन्नप्रतियोगितायां घटा

ऽव्याप्तिवारणाय साध्याभावनिगुलसम्बद्धानिरूपितत्वसम्बन्धेना  
 या एव लक्षणे निवेशनीयतया प्रमेयसाध्यकस्थलेऽपि प्रमेयाभावे  
 निष्ठयिष्यतासम्बन्धावच्छिन्नसम्यग्ज्ञानानिरूपितसम्बन्धितायैव  
 ज्ञाननिरूपितवृत्तित्वस्य ज्ञानत्वे सत्त्वादव्याप्त्युपपत्तः ) एतद्रूप  
 चानेतद्रसादित्वं साध्यं यावत्प्रसिद्ध्यऽव्याप्तिरित्याशङ्क्या  
 माह \* स्वानिरूपकं \* स्वानिरूपकं यत्साध्यं तत्कं यद्यस्मै  
 तद्विन्नत्वमित्यर्थः । बहिमान् धूमादित्यादौ स्वपदेन स्वरूपसम्बन्ध  
 न्धावच्छिन्नवह्न्यभावत्वावच्छिन्नप्रतियोगित्वं घटाभावत्वाव  
 च्छिन्नप्रतियोगित्वादेः परिग्रहणं स्वानिरूपकः स्वरूपसम्बन्धान्न  
 वच्छिन्नवह्न्यभावत्वावच्छिन्नाभावात् घटाभावत्वाभावादिः, स्वानिरू  
 पकं यत्साध्यं वह्न्यभावत्वाभावात्मकं बहिरूपं साध्यं, तत्कं यद्य  
 तस्य निरुक्तवह्न्यभावाप्रतियोगित्वं घटाभावप्रतियोगित्वादिः, त  
 द्विन्नत्वं स्वरूपसम्बन्धावच्छिन्नवह्न्यभावत्वावच्छिन्नप्रतियोगि

दिसाध्यस्य निरूपितत्वसम्बन्धेनासत्त्वेन तादृगुलसम्बन्धेन साध्यं  
 विशिष्टत्वस्यैव सत्त्वेन न तां प्रतियोगिताभावात् दोषः । नच  
 समवायेन प्रमेयवान् ज्ञानत्वादित्यत्र समनैयत्येन लाघवेन स  
 साध्याभावाभावात् सत्त्वरूपत्वकल्पनस्याौचित्येन प्रमेयाभावत्वा  
 वच्छिन्नस्वरूपसम्बन्धावच्छिन्नप्रतियोगितायां सत्तात्मकसाध्यं  
 निरूपितत्वस्य सत्त्वेऽपि घटाद्यात्मकसाध्यानिरूपितत्वस्याभावेन  
 निरुक्तसम्बन्धेन साध्यविशिष्टत्वस्यैव सत्त्वेन अव्याप्तिरिति वा  
 चस्पृ, अभावाविरहात्मत्वं वस्तुनः प्रतियोगिताति प्रतियोगिसा  
 मान्यलक्षणवस्तुराचार्यस्य मतेनैतल्लक्षणस्य कृतत्वेन प्रमेयसाधा  
 न्यस्य प्रमेयत्वाभावाभावत्वसिद्धेः प्रत्युहत्वेन निरुक्तरीत्या दोषानि

तैर्ज्ञेयैवेति इति समन्वयौ ग्राह्यः (निरूपितत्वसम्बन्धावच्छिन्न  
स्वनिष्ठैवच्छेदकताकप्रतियोगिताकभेदवत्त्वसम्बन्धेन साध्यवि  
शिष्टान्यासा साध्याभावनिष्ठा प्रतियोगितेत्यनुगमप्रकारी ग्राह्यः)  
एतद्रूपोनेतदसादित्यत्रापि साध्यसामान्यायप्रतियोगितापदेन  
एतद्रूपभावत्वावच्छिन्नप्रतियोगितामादाय समन्वयौ ग्राह्यः  
गौरवस्यादोषत्वादिति \* व्याप्यहेतुसामान्यलक्षणे साध्यता  
च्छेदकधर्मसम्बन्धावच्छिन्नसाध्याभाववृत्तिसाध्यसामान्याय प्र  
तियोगितवच्छेदकसम्बन्धप्रवेशेन लक्षणगौरवसम्भवेऽपि भाव  
साध्यकानुमितिं प्रति स्वरूपसम्बन्धावच्छिन्नसाध्याभावाधिकर  
णताघटितव्याप्तिनिर्णयस्य अभावसाध्यकानुमितिं प्रति स्थलमे  
देन समवायसंयोगादिसम्बन्धावच्छिन्नसाध्याभावाधिकरणता  
घटितनिर्णयस्य च कारणत्वमिति कार्यकारणमावाङ्गीकारेण का  
र्यकारणभावे गौरवाभावेन न कापि क्षतिरित्यभिप्रायः ॥

वेकाशात् । अथवा, साध्यव्यापकानिरूपितं स्वानिरूपकसाध्यकं  
यत् तदन्यत्वमेव स्वानिरूपकसाध्यकभिन्नत्वं वक्तव्यम्, लाघ  
वेन सत्तायाः प्रमेयाभावाभावरूपत्वाभ्युपगमेऽपि स्वानिरूपकप्र  
त्येकसाध्यकत्वस्य प्रमेयाभावत्वावच्छिन्नस्वरूपसम्बन्धावच्छिन्न  
प्रतियोगितायां सत्त्वेऽपि साध्यतावच्छेदकसमवायेन साध्यव्या  
पकभूता सा सत्ता तन्निरूपितत्वस्यैव तन्न सत्त्वेन साध्यव्यापका  
निरूपितत्वस्य तद्भावेन साध्यव्यापकानिरूपितस्वानिरूपकसा  
ध्यकपदेन प्रमेयाभावत्वावच्छिन्नकालिकादिसम्बन्धावच्छिन्नप्र  
तियोगितायां एव ग्राह्यतया तदन्यस्वरूपसम्बन्धावच्छिन्ननिरूप  
प्रतियोगितामादाय समन्वयसम्भवात् ॥

११ \* सू \* नच तथापि घटान्योन्याभाववान् पटत्वादि  
 न्यन्योन्याभावसाध्यके घटत्वादिरूपसाध्याभावे न साध्यी  
 यं प्रतियोगित्वम्, नवा समवायसम्बन्धस्तदवच्छेदकः,  
 तादात्म्यस्यैव तदवच्छेदकत्वात् इत्यव्याप्तिस्तदवस्थैवेति  
 वाच्यम् । अत्यन्ताभावाभावस्य प्रतियोगिरूपत्वेन घटभेद  
 स्य घटभेदात्यन्ताभावत्वावच्छिन्नसमवायसम्बन्धावच्छिन्न  
 प्रतियोगिताकाभावरूपतया घटभेदात्यन्ताभावरूपस्य प्रति  
 योगितावच्छेदकीभूतघटत्वस्यापि समवायसम्बन्धेन घट  
 भेदरूपाभावप्रतियोगित्वात् ॥

व्या \* न साध्यीयं प्रतियोगित्वमिति \* घटभिन्नं पटम्भा

दित्यत्र घटभेदाभावरूपसाध्याभावो घटत्वस्वरूपः, समनैय  
 त्यात् । साध्यसामान्यरूपघटभेदप्रतियोगित्वस्य घटएव सत्त्वेन  
 घटत्वरूपसाध्याभावे न साध्यीयं प्रतियोगित्वं सम्भवतीति भा  
 वः । सर्वत्रभेदाभावस्य भेदप्रतियोगितावच्छेदकरूपत्ववत् भेद  
 प्रतियोगिरूपत्वस्याप्यङ्गीकृतत्वेन घटरूपसाध्याभावे घटभेदरूप  
 साध्यप्रतियोगित्वस्य सम्भवेन न साध्यीयं प्रतियोगित्वमित्यु  
 पपन्नमित्यत आह \* नवा समवायसम्बन्ध इति \* तादात्म्येति \*  
 अव्याप्तिरिति \* पूर्वोक्तरीत्या घटभेदरूपसाध्यप्रतियोगित्वस्य  
 साध्याभावं घटस्वरूपं सम्भवेपि तादात्म्यस्यैव तत्प्रतियोगिता  
 वच्छेदकसम्बन्धत्वेन तेन सम्बन्धेन घटघटत्वान्यतरात्मक सा  
 ध्याभावाधिकरणे घटे घटत्वे वा पटत्वहेतोरवर्तमानतयाऽव्या  
 प्यसम्भवेपि घटभिन्नं घटत्वत्वादित्यत्र घटरूपसाध्याभाववृत्ति

साध्यसामान्यीयप्रतियोगितावच्छेदकतादात्म्यसम्बन्धेन घटत्वा-  
त्मकसाध्याभावाधिकरणे घटत्वे घटत्वत्वहेतोस्सत्त्वादव्याप्तिरि-  
ति भावः (घटभेदाभावो घटरूपो घटत्वरूप इतिचाभिप्रायः,  
\* अत्यन्ताभावस्येति \* अत्यन्ताभावाभावस्य अत्यन्ताभावप्रति-  
योगिप्रतियोगिरूपत्वाङ्गीकारेण घटभेदाभावाभावस्यापि घटभेद-  
रूपत्वाङ्गीकारेण साध्यसामान्यपदेन घटभेदरूपघटभेदाभावाभा-  
वपरिग्रहेण साध्याभावात्मकघटभेदाभावरूपघटत्वस्यापि तादृश-  
साध्यप्रतियोगित्वेन तादृशप्रतियोगितावच्छेदकसमवायसम्ब-  
न्धेन लक्षणघटकसाध्याभावाधिकरणे घटादौ घटत्वत्वस्याभावा-  
व्याप्तिरिति भावः । न च सम्बन्धघटकसाध्याभावपदेन घट-  
रूपसाध्याभावपरिग्रहेण तद्वृत्तिप्रकृतसाध्यसामान्यीयप्रतियोगि-  
तावच्छेदकतादात्म्यसम्बन्धेन साध्याभावाधिकरणतामादाया-  
व्याप्तिः तदवस्थैवैति वाच्यम्, उत्तरत्र साध्यसामान्यीयप्रतियो-  
गितायां अत्यन्ताभावत्वरूपानुयोगितानिरूपितत्वस्य तादात्म्य-  
सम्बन्धानवच्छिन्नत्वपर्यवसितस्य विशेषणीयतया निरुक्तभेदीय-  
प्रतियोगितायां तादात्म्यसम्बन्धावच्छिन्नत्वरूपस्य अन्योन्याभा-  
वत्वरूपानुयोगितानिरूपितत्वस्य सत्त्वेऽपि अत्यन्ताभावत्वरूपानु-  
योगितानिरूपितत्वाभावेन न तां प्रतियोगितामादायाव्याप्तिः,  
अत्यन्ताभावत्वनिरूपितप्रतियोगितायाः परिग्रहेण तदवच्छेदक-  
त्वस्य समवायएव सत्त्वेन तत्सम्बन्धेन साध्याभावाधिकरणे घ-  
टादौ घटत्वघटत्वत्वादिहेतोरभावेनाव्याप्त्यभावात् ॥

१२ \* मू \* नचान्यत्रात्यन्ताभावाभावस्य प्रतियोगिरूप-  
त्वेऽपि घटभेदात्यन्ताभावाभावो न घटभेदस्वरूपः, किन्तु प्र



तियोगितावच्छेदकीभूतघटत्वात्यन्ताभावएवेति सिद्धान्त  
इति वाच्यम्, यथाहि घटत्वावच्छिन्नघटवत्ताग्रहे घटात्य  
न्ताभावाग्रहात् घटात्यन्ताभावाभावव्यवहाराच्च घटात्यन्ता  
भावाभावो घटस्वरूपः, तथा घटभेदवत्ताग्रहे घटभेदात्यन्ता  
भावाग्रहात् घटभेदात्यन्ताभावाभावव्यवहाराच्च घटभेदएव  
तदत्यन्ताभावत्वावच्छिन्न प्रतियोगिताकात्यन्ताभाव इति  
तत्सिद्धान्तो न युक्तिसहः। विनिगमनाविरहेण घटस्य घट  
त्वावच्छिन्नप्रतियोगिताकात्यन्ताभावाभावत्ववत् घटभेद  
स्यापि घटभेदात्यन्ताभावाभावत्वसिद्धेरप्रत्यूहत्वाच्च। अत  
एव तादृशसिद्धान्तो नोपाध्यायसम्मतः। अतएवचाभाव  
विरहात्मत्वं वस्तुनः प्रतियोगितेत्याचार्याः। अन्यथा घट  
भेदात्यन्ताभावप्रतियोगिनि घटभेदे तल्लक्षणस्याव्याप्त्या  
पत्तेः। अन्योन्याभावप्रतियोगितावच्छेदकाभावेचातिव्या  
प्त्यापत्तेश्च। नचैवं घटत्वत्वावच्छिन्नप्रतियोगिताकघटत्वा  
त्यन्ताभावस्यापि घटभेदस्वरूपत्वापत्तिरिति वाच्यम्, तद  
त्यन्ताभावत्वावच्छिन्नप्रतियोगिताकात्यन्ताभावस्यैव तत्स्व  
रूपत्वाभ्युपगमात्। तद्वत्ताग्रहे तादृशतदत्यन्ताभावाभाव  
स्यैव व्यवहारात्। उपाध्यायैः घटत्वत्वावच्छिन्नप्रतियोगि  
ताकघटत्वात्यन्ताभावस्यापि घटभेदस्वरूपत्वाभ्युपगमाच्च ॥

**व्या** \* नचान्यत्रेति \* अन्यत्र भेदात्यन्ताभावाभावाति  
रिक्तस्थले ० घटत्वात्यन्ताभावएवेति \* घटभेदाभावस्य घटत्वरू  
पतया घटभेदात्यन्ताभावाभावः घटत्वात्यन्ताभावरूप इत्यर्थः,  
तथाच घटभेदाभावस्य घटत्वात्यन्ताभावरूपतया साध्य

सामान्यपदेन न घटभेदाभावाभावो गृहीतुं शक्यत इत्यर्थः \*  
 अतएव तादृशनिश्चय इति \* अतएव विनिगमनाविरहेणैव  
 (एकपक्षतावकयुक्त्यभावेन) भेदाभावानावस्यापि भेदरूपत्व  
 सिद्धेरेव \* अतएवतावविरहेति \* अतएव भेदस्य भेदाभावा  
 भावत्वसिद्धेरेव \* आचार्या इति \* वस्तुनिष्ठप्रतियोगित्वं प्रति  
 योग्यभावाभावत्वरूपमित्युदयनाचार्याशयः \* अन्यथेति \* अन्य  
 था घटभेदस्य घटभेदाभावाभावरूपत्वानङ्गीकारे, घटभेदे घटभे  
 दाभावप्रतियोगिलक्षणस्याव्याप्तेः \* अतिव्याप्त्यापत्तेश्चेति \* घट  
 भेदाभावप्रतियोगिलक्षणस्य घटत्वाभावे सत्त्वादतिव्याप्त्यापत्तेः,  
 घटभेदाभावस्य घटत्वरूपत्वेन तदभावत्वस्य घटत्वाभावेऽक्षत  
 त्वात् \* नचैवमिति \* घटभेदाभावाभावस्य घटभेदरूपत्वेन घट  
 त्वात्यन्ताभावरूपत्वेन च वक्तव्यतया "तदभिन्नाभिन्नस्य तत्त्व  
 रूपत्वमिति, न्यायेन घटत्वात्यन्ताभावाभिन्नेन घटभेदाभावाभावं  
 न घटभेदस्याभिन्नत्वेन घटत्वात्यन्ताभावघटभेदयोरभेद आपाद्यत  
 इति भावः \* उपाध्यायैरिति \* धर्मभेदधर्मात्यन्ताभावयोरैक्या  
 श्रुतपदमेन घटभेदघटत्वात्यन्ताभावयोरभेदाङ्गीकरणमुचितमेवेति  
 गङ्गेशोपाध्यायाभिप्रायः ॥

१३ \* मू \* नचैवं साध्यसामान्यीयप्रतियोगितावच्छेद  
 कसम्बन्धेनैव साध्याभावाधिकरणत्वं विवक्ष्यतान्, किं  
 साध्यतावच्छेदकसम्बन्धादच्छिन्नसाध्याभाववृत्तित्वस्य प्र  
 तियोगिताविशेषणत्वेनेति वाच्यम्, कालिकसम्बन्धाव  
 च्छिन्नात्मत्वप्रकारकप्रमाविशेष्यत्वाभावस्य विशेषणतावि  
 शेषेण साध्यत्वे आत्मत्वादिहेतावव्याप्त्यापत्तेः । कालिक

सम्बन्धावच्छिन्नसाध्याभावस्य विशेषणताविशेषसम्बन्धेन  
योऽभावः तस्यापि साध्यरूपतया कालिकसम्बन्धवत्  
विशेषणताविशेषोपिसाध्यीयप्रतियोगितावच्छेदकसम्बन्धः,  
तेन सम्बन्धेनात्मत्वप्रकारकप्रमाविशेष्यत्वरूपसाध्याभाव  
वत्यात्मनि हेतोरात्मत्वस्य वृत्तेः ॥

**व्या \*** साध्याभाववृत्तिसाध्यसामान्येयप्रतियोगितावच्छे  
दकसम्बन्धेन साध्याभावाधिकरणत्वविवक्षणस्थलेऽस्य विषय  
स्य निरूपितत्वेन नेह पुनः निरूप्यते ॥

**१४ \* मू \*** प्रतियोगितावच्छेदकवत्प्रतियोग्यप्यन्योन्या  
भावाभावः, तेन तादात्म्यसम्बन्धेन साध्यतायां साध्यता  
वच्छेदक सम्बन्धावच्छिन्नसाध्याभाववृत्तिसाध्यीयप्रतियो  
गित्वस्य नाप्रसिद्धिः ॥

**व्या \*** प्रतियोगितावच्छेदकवदिति \* स्वप्रतियोगिप्रति  
योगितावच्छेदकधर्मवत् स्वप्रतियोगिप्रतियोग्यप्यन्योन्याभावा  
भावः भवति, (स्वपदं अन्योन्याभावाभावपरम्) अतो घटभेदाभा  
वो घटस्वरूप इव घटरूपोपि भवतीत्यर्थः \* तादात्म्यसम्बन्धेन  
साध्यतायामिति \* अन्यथा, तादात्म्यसम्बन्धेन (कम्बुग्रीवादि  
मत्त्वान्) घटवान्घटत्वादित्यन्नाव्याप्तिः, साध्याभावात्मकघटभेदे  
घटभेदाभावानिरूपितप्रतियोगितायास्सत्त्वंपि घटभेदाभावस्य घट  
रूपसाध्यसामान्यरूपत्वानङ्गीकारे साध्याभाववृत्तिसाध्यसामा  
न्यीयप्रतियोगिताया अत्राप्रसिद्धत्वात् ॥

१५ \* मू \* इत्थञ्चात्यन्ताभावत्वनिरूपितत्वेनापि साध्य  
सामान्यीयप्रतियोगिता विशेषणीया, अन्यथा घटान्वोभाव  
वान् घटत्वत्वादित्यादावव्याप्तितादवस्थयात्, तादात्म्यस  
म्बन्धस्यापि निरुक्ताध्याभाववृत्तिसाध्योयप्रतियोगिता  
वच्छेदकसम्बन्धत्वात् ॥

व्या \* इत्थञ्चेति \* साध्यसामान्यीयप्रतियोगितायां अ  
त्यन्ताभावत्वरूपानुयोगितानिरूपितत्वं विशेषणं देयम्, अन्यथा  
घटभिन्नं घटत्वत्वादित्यादावव्याप्तिः, तथाहि, अत्र साध्याभावः  
घटभेदाभावः घटस्वरूपो गृह्यते, घटभेदाभावस्य घटघटत्वस्वरूप  
त्वस्याशोकार्यत्वात्, तद्वृत्तिः साध्यसामान्यीया प्रतियोगिता घट  
भेदरूपप्रकृतसाध्यनिरूपिता तादात्म्यसम्बन्धावच्छिन्ना प्रतियो  
गिता ग्राह्या, तत्प्रतियोगितावच्छेदकतादात्म्यसम्बन्धेन लक्षण  
घटकघटत्वात्मकताध्याभावाधिकरणघटत्वनिरूपितवृत्तित्वस्यघट  
त्वस्य सत्त्वान् । तान्नवेशे तु पूर्वगृहेतघटभेदानिरूपिता प्रतियो  
गिता अन्योन्याभावत्वरूपानुयोगितानिरूपितैव, नात्यन्ताभाव  
त्वरूपानुयोगितानिरूपिता (अन्योन्याभावत्वनिरूपितत्वञ्च तादा  
त्म्यसम्बन्धावच्छिन्नत्वमेव, अत्यन्ताभावत्वनिरूपितत्वञ्च तादा  
त्म्यभिन्नसम्बन्धावच्छिन्नत्वम्) अतोऽत्यन्ताभावत्वरूपानुयोगि  
तानिरूपितप्रतियोगितापदेन घटभेदाभावाभावात्वरूपानुयोगिता  
निरूपिता समवायसम्बन्धावच्छिन्ना प्रतियोगिता ग्राह्या, तत्प्र  
तियोगितावच्छेदकसमवायसम्बन्धावच्छिन्न साध्याभावाधिकर  
णतामादाय समन्वयः ॥

(नच घटभेदघटभेदाभावाभावयोरैक्यात् घटभेदनिरूपित प्रतियोगितायामप्यत्यन्ताभावत्वनिरूपितत्वमक्षतमिति वाच्यम्, वस्तैक्येपि भेदपदसमभिव्याहारस्थलीयायां तादात्म्यसम्बन्धा वच्छिन्नप्रतियोगितायां भेदत्वनिरूपितत्वस्य अत्यन्ताभावपदस मभिव्याहारस्थलीयायां तादात्म्यसम्बन्धानवच्छिन्नायां प्रतियो गितायामत्यन्ताभावत्वनिरूपितत्वस्यचाङ्गीकारेण निरुक्तभेदीय प्रतियोगिताया धर्तुमशक्यतया घटभेदाभावत्वावच्छिन्नसमवा यसम्बन्धावच्छिन्नप्रतियोगितामादायैव समन्वयो प्राह्यः)

१६ \* मू \* यद्वा, साध्यतावच्छेदकसम्बन्धावच्छिन्न साध्याभाववृत्तिरुपलब्धसामान्यीयनिरुक्तप्रतियोगित्वं तद्व च्छेदकत्वान्यतरावच्छेदकसम्बन्धेनैव साध्याभावाधिकर णत्वं विवक्ष्यमाणम्, वृत्त्यन्तस्यतरविशेषणम् । एवञ्च घटान्योन्याभाववान् घटत्वत्वादित्यादौ साध्याभावस्य घट त्वादेः साध्यप्रतियोगिकत्वविरहेऽपि न क्षतिः । तादृशा न्यतरस्य प्रतियोगितावच्छेदकत्वस्यैव तत्त्वं सत्त्वात् ॥

उप्या \* ननु घटभिन्नं घटत्वत्वादित्यत्राव्याप्तिः, घटभेदाभावा भावस्य घटत्वाभावरूपत्वेन घटभेदरूपत्वाभावेन घटत्वरूपघट भेदाभावात्मकसाध्याभाववृत्तिसाध्यासामान्यीय प्रतियोगित्वाप्र तिज्ञेः, इत्याशङ्कायां कलान्तरमवतारयति \* यद्वेति \* घटानेनं घटत्वत्वादित्यत्र घटत्वरूपसाध्याभावे घटभेदरूपप्रकृतसाध्याय प्रतियोगिताया असत्त्वेन घटभेदाभावाभावीयप्रतियोगितायात् तत्त्वत्वेपि घटभेदाभावाभावस्य घटत्वाभावरूपतया साध्यत्वं

त्याभावेन निरुक्तसाध्याभाववृत्तिसाध्यसामान्योयप्रतिशेषित्वा  
प्रतिद्वयऽव्याप्तिरसम्भवेऽपि घटत्वात्मकसाध्याभावेप्रकृतसाध्या  
यप्रतियोगितावच्छेदकतायास्तन्मवायसम्बन्धावच्छिन्नायास्तस्ये  
न नाव्याप्तिः । साध्याभाववृत्तिसाध्यसामान्योयप्रतियोगित्वमा  
त्रात्कौ निरुक्तगीत्या घटभेदसाध्यकसङ्केतावव्याप्तिः । साध्याभाव  
वृत्तिसाध्यायप्रतियोगितावच्छेदकत्वमात्रात्कौ बहिमान् धूमादि  
त्यत्र साध्याभावे बहुयभावाभावात्मकसाध्यायप्रतियोगिताया  
एव सत्त्वेन तत्प्रतियोगितावच्छेदकताया असत्त्वेनाव्याप्तिप्रसङ्गः  
अतोऽन्यतरपर्यन्तानुसरणम् ॥

नच बहिमान् धूमादेत्यत्रापि बहुयभाववच्छेदरूपसाध्यासा  
मान्योयप्रतियोगितावच्छेदकतायाः साध्याभावे सत्त्वेन सत्त्वं  
यत्सम्भवेनान्यतरपर्यन्तानुसरणं व्यर्थमेवेति वाच्यम् । तथासति  
कपिसंयोगी एतद्वृक्षत्वादस्यत्राव्याप्तेः, कपिसंयोगाभावस्य केव  
लाभाव्येतया तद्वृक्षेदस्याप्रतिद्वयतया साध्यत्वेन कपिसंयोगाभा  
ववृक्षेदस्य धर्तुमशक्यत्वात् । अन्यतरनिवेशे तु तदन्वतरान्तर्ग  
तरकपिसंयोगाभावाभावीयप्रतियोगितां साध्याभाववृत्तिरूपाया  
यत्सम्बन्धसम्भवात् । नच कपिसंयोगाभावस्य केवलान्वयित्वे  
न कपिसंयोगाभावाभावस्याप्यव्याप्तेः कपिसंयोगाभावाभावी  
यप्रतियोगितामादाय कथं सम्बन्ध इति वाच्यम्, “अन्तर्गता  
रहात्मत्वं वस्तुनः प्रतियोगितेश्चाचार्यमतानुसरणेन कपिसंयोग  
निष्ठायाः प्रतियोगितायाः कपिसंयोगाभावाभावत्वस्यैव वक्त  
व्यतया तत्सिद्धेरङ्गीकार्यत्वात् । अथवा, स्वात्मन्ताप्यन्ताना  
धिकरणस्याव्याप्यवृत्तिस्वरूपत्वेन कपिसंयोगाभावनिष्ठकपि

मताव्याप्यवृत्तित्वानुरोधेन कपिसंयोगाभावाभावस्यावश्यमभ्यु-  
पेयत्वात् ॥

अत्रापि कल्पे तादात्म्यसम्बन्धेन साध्यतायामव्याप्तिवार-  
णायप्रतियोगितावच्छेदकत्वप्रतियोग्यप्यन्योन्याभावाभावइत्यङ्गी-  
कर्तव्यम् । घटभेदसाध्यरुसद्धेतौ साध्याभाववृत्तिप्रकृतसाध्यीय-  
प्रतियोगितावच्छेदकतादात्म्यसम्बन्धमादायाव्याप्तिवारणाय सा-  
ध्यीयप्रतियोगितायामत्यन्ताभावत्वनिरूपितत्वं निवेदनीयमेव  
“ वृत्त्यन्तमन्यतरविशेषणमिति ” साध्याभाववृत्तित्वस्य साध्यीय-  
प्रतियोगित्वे साध्यीयप्रतियोगितावच्छेदकत्वयोः पृथग्विशेषण-  
व्याङ्गीकारेघटभेदसाध्यरुसद्धेतौ तादृशप्रतियोगित्वाप्रसिद्ध्या  
कपिसंयोगो एतद्वृक्षत्वादित्यत्र तादृशप्रतियोगितावच्छेदकत्वा-  
प्रसिद्ध्यान्वव्याप्तिरिति वृत्त्यन्तस्यान्यतरविशेषणत्वमभ्युपगतम् ।  
तथाविशेषणत्वव्याङ्गीकारे निरुक्तस्यलङ्घ्येपि तादृशान्यतरत्वाव-  
च्छिन्नस्य यस्यकस्यचिन् साध्याभावे सत्त्वन नाव्याप्तिप्रसक्तिः ॥

१७\* सू \* नच तथापि कपिसंयोगी एतद्वृक्षत्वादित्या-  
द्यव्याप्यवृत्तिसाध्यरुसद्धेतावव्याप्तिरिति वाच्यम्, निरुक्त-  
साध्याभावत्वविशिष्टनिरूपिता या निरुक्तसंसर्गकनिरव-  
च्छिन्नाधिकरणता तदाश्रयावृत्तित्वस्य विवाक्षितत्वात् ।  
गुणकर्मान्यत्वविशिष्टसत्ताऽभाववान् गुणत्वादित्यादौ स-  
त्ताऽत्मकसाध्याभावाधिकरणत्वस्य गुणादिवृत्तित्वेपि सा-  
ध्याभावत्वविशिष्टनिरूपिताधिकरणत्वस्य गुणावृत्तित्वाद्वा-  
व्याप्तिः । नचैवं कपिसंयोगाभाववान् सत्त्वादित्यादौ निर-

वच्छिन्नसाध्याभावाधिकरणत्वाप्रतिषेधः ५ व्याप्तिरेति वा  
च्यम्, केवलान्वयिन्यभावादित्यनेन ग्रन्थेनैव तदोपस्य  
वक्ष्यमाणत्वात् ॥

**व्या** \* कपिसंयोगोति \* कपिसंयोगो एतद्वृक्षत्वादित्यत्राध्या  
प्तिः, अत्रे वृक्षः कपिसंयोगो मूलेनेति प्रतीत्या मूलावच्छेदेन  
कपिसंयोगाभावाधिकरणत्वाद्वृक्षस्येति भावः । साध्याभावत्व  
विशिष्टनिरूपिता साध्याभावत्वावच्छिन्नाधेयतानिरूपितेत्यर्थः ।  
निरुक्तसंसर्गकनिरवच्छिन्नाधिकरणता साध्यतावच्छेदकसम्ब  
न्धावच्छिन्नसाध्याभाववृत्तिसाध्यसामान्योय प्रतियोगितावच्छेद  
कसम्बन्धावच्छिन्नाधेयतानिरूपितनिरवच्छिन्नाधिकरणतेत्यर्थः ।  
तथाच कपिसंयोगाभावस्य वृक्ष मूलावच्छेदेनैव वर्तमानतया  
तदधिकरणताया मूलावच्छिन्नतया निरवच्छिन्नत्वाभावेन ना  
व्याप्तिः ॥

ननु स्वप्रतियोगिमत्ताग्रहविरोधिताघटकसम्बन्धावच्छिन्न  
स्वनिष्ठप्रतियोगिताकाभावस्यैव गत्यन्तराभावेन स्वप्रतियोगिरू  
पत्वस्य वक्तव्यतया कपिसंयोगो एतद्वृक्षत्वादित्यत्र साध्याभावा  
धिकरणत्वेन वृक्षमादायाव्याप्तिदानमसङ्गतम्, तथाहि, साध्य  
सामान्यपदेनात्र कपिसंयोगाभावत्वावच्छिन्ननिरवच्छिन्नस्वरूप  
सम्बन्धावच्छिन्नप्रतियोगिताकाभावो ग्राह्यः, तस्यैव स्वप्रतियो  
गिमत्ताग्रहविरोधिताघटकसम्बन्धावच्छिन्न स्वनिष्ठप्रतियोगिता  
काभावरूपत्वात्, सत्यवायेन कपिसंयोगवत्तावुद्धिं प्रति कपिसं  
योगाभावनिष्ठशुद्धस्वरूपसम्बन्धावच्छिन्नप्रकारताक निश्चयस्य



विमयविरोधाभावेनाविरोधेयया निरवच्छिन्नस्वरूपसम्बन्धावच्छिन्नकपिसंयोगाभावत्वावच्छिन्नप्रकारताशालिनिश्चयस्यैव प्रतिबन्धकत्वेन निरवच्छिन्नस्वरूपसम्बन्धस्यैव स्वप्रतियोगिमत्ता ग्रहविरोधिताघटकसम्बन्धत्वात् । तथाच साध्याभाववृत्तिसाध्यसामान्यायप्रतियोगितापदेन निरवच्छिन्न स्वरूपसम्बन्धावच्छिन्ना कपिसंयोगाभावत्वावच्छिन्ना प्रतियोगितैव ग्र. ह्या, तत्प्रतियोगितावच्छेदकनिरवच्छिन्नस्वरूपसम्बन्धन साध्याभावाधिकरणत्वस्य वृक्षेऽभावात् इति चेन्न, कपिसंयोगवत्ताबुद्धिं प्राते कपिसंयोगाभावत्वावाच्छिन्ननिरवच्छिन्न स्वरूपसम्बन्धावच्छिन्नप्रकारताशालिनिश्चयस्यैव अव्याप्यवृत्तित्वज्ञानानास्कन्दिताशुद्धस्वरूपसम्बन्धावच्छिन्न कपिसंयोगाभावत्वावाच्छिन्नप्रकारताशालिनिश्चयस्यापि प्रतिबन्धकत्वाङ्गीकारेण एतन्मते शुद्धस्वरूपसम्बन्धावच्छिन्नकपिसंयोगाभावत्वावाच्छिन्न प्रतियोगिताकाभावापि स्वप्रतियोगिमत्ताग्रहविरोधिताघटकसम्बन्धावच्छिन्नस्वनिष्ठप्रतियोगिताकाभावरूपत्वेन साध्यसामान्यपदेन ग्राह्यतया तत्प्रतियोगितावच्छेदकशुद्धस्वरूपसम्बन्धेन साध्याभावाधिकरणवृक्षनिरूपितवृत्ततामादायाध्याप्यभिधानस्य सङ्गतत्वात् ॥

अत्र साध्याभावाविनिष्ठाधेयतायां साध्याभावत्वावच्छिन्नत्वं विशेषणं देयम्, अन्यथा गुणकर्मान्यत्वविशिष्टसत्ताऽभाववान् गुणत्वादित्यत्राऽध्याप्तिः, तथाहि, साध्याभावः गुणकर्मान्यत्वविशिष्टसत्ताभावाभावः, स च तादृशसत्तास्वरूपः, 'विशिष्टं शुद्धान्नातिरिच्यते' इति न्यायेन विशिष्टसत्तायाश्शुद्धसत्तायाश्चैक्यत्वात् साध्याभावाविनिष्ठाधेयतापदेन सत्तात्वावच्छिन्नाधेयता गृ



व्याप्तिः । घटत्वात्यन्ताभाववान् घटभित्तं वा पटत्वादित्यादौ सा  
 ध्यवत्ताग्रहविरोधिताघटकसमवायेन साध्याभावाधिकरणे, घटं  
 पटत्वादेरसत्त्वेन नाव्याप्तिः । आत्मत्वप्रकारकप्रमाविशेष्यतात्वा  
 वच्छिन्नहालिकसम्बन्धावच्छिन्नप्रतियोगिताकाभाववानात्मत्वा  
 दित्यत्रापि साध्यवत्ताग्रहविरोधिताघटकहालिकसम्बन्धेन सा  
 ध्याभावाधिकरणे अन्ये आत्मत्वहंतोरसत्त्वेन नाव्याप्तिः । कपि  
 संयोगो एतद्वृक्षत्वादित्यत्रापि व्याप्तिः, तथाहि, वृक्षः कपिसं  
 योगीति बुद्धिं प्रति विषयविरोधाभावेन स्वज्ञासम्बन्धेन कपि  
 संयोगाभाववत्तानिश्चयस्याप्रतिबन्धकत्वेऽपि निरवच्छिन्नस्वरूप  
 सम्बन्धेन कपिसंयोगाभाववत्तानिश्चयस्य प्रतिबन्धकतया तादृ  
 शप्रकारतावच्छेदकनिरवच्छिन्नस्वरूपसम्बन्धेन साध्याभावाधि  
 करणे गुणादौ हेतोरसत्त्वेन नाव्याप्तिः । यदि कपिसंयोगवत्ता  
 बुद्धिं प्रति अव्याप्यवृत्तत्वज्ञानानास्कन्दितकपिसंयोगाभाववत्ता  
 निश्चयस्य प्रतिबन्धकत्वमङ्गीक्रियते, तथाच स्वरूपसम्बन्ध एव  
 तादृशविरोधिताघटकइत्यव्याप्तितादवस्थमित्युच्यते तदा निरु  
 क्तलक्षण इव साध्याभावाधिकरणतायां निरवच्छिन्नत्वं निवेद्यै  
 वाव्याप्तिर्वारणोऽयम् । कपिसंयोगाभाववान् सत्त्वात् कपिसंयोगा  
 भित्तं गुणत्वादित्यादौ दोषवारणप्रकारस्तु साध्याभाववृत्तिसा  
 ध्यतामान्योयप्रतियोगिताघटितकला इव बोध्यः ॥

यद्वा, स्वप्रतियोगिमत्ताग्रहविरोधिताघटकसम्बन्धावच्छि  
 न्नत्वं साध्याभावाविरोधेयतायां विशेषणं देयम्, स्वप्रतियोगिम  
 ताग्रहविरोधिताघटकत्वञ्च स्वप्रतियोगितावच्छेदकसम्बन्धाव  
 च्छिन्नस्वप्रतियोगितावच्छेदकावच्छिन्नप्रकारताशालिबुद्धित्वाव

च्छिन्नप्रतिबन्धतानिरूपित प्रतिबन्धकतवच्छेदकप्रकारतावच्छेद  
कत्वरूपं ग्राह्यम्, स्वपदं साध्याभावपरम्, पूर्वोक्तस्थलेषु पूर्वो  
क्तरीत्येव दोषवारणं ग्राह्यम् ॥

अथवा, स्वप्रतियोग्यताधिकरणं यः साध्याभावाधिकरणं  
तद्विरूपितवृत्तित्वाभावो व्याप्तिरिति वक्तव्यम्, अत्र साध्याभा  
वाधिकरणत्वं सत्त्वन्धसामान्येनैव ग्राह्यम्, प्रतियोग्यताधिकरण  
त्वन्तु साध्यतावच्छेदकसम्बन्धावच्छिन्नस्यप्रतियोगितावच्छेद  
कावच्छिन्नाधेतानिरूपिताधिकरणतावच्छिन्नत्वरूपं ग्राह्यम्, गु  
णत्ववान् ज्ञानत्वात् सत्तावान् जातेरित्यादौ निरुक्तसाध्याभावा  
धिकरणज्ञानादेः स्वपदग्राह्यसाध्याभावस्य प्रतियोगिनः साध्य  
तावच्छेदकसम्बन्धेनाधिकरणत्वेन न तत्ताव्याप्तिः। घटत्वात्यन्ता  
भाववान् घटान्योन्याभाववान् पटत्वादित्यादौ स्वप्रतियोग्यताधि  
करणसाध्याभावाधिकरणघटादौ हेतोरवृत्तित्वेन नाव्याप्तिः।  
आत्मत्वप्रकारकप्रमाविशेष्यतात्वावच्छिन्नकालिकसम्बन्धावच्छि  
न्नप्रतियोगिताकाभाववानात्मत्वादित्यत्र आत्मत्वप्रकारकप्रमावि  
शेष्यत्वाभावरूपस्वप्रतियोगिनः साध्यतावच्छेदकस्वरूपसम्बन्धे  
नाधिकरणे साध्याभावस्य कालिकसम्बन्धेनाधिकरणे अन्ये  
नाधिकरणे साध्याभावस्य कालिकसम्बन्धेनाधिकरणे अन्ये  
आत्मत्वहेतोरसत्त्वेन नाव्याप्तिः। कपिसंयोगी एतद्वृक्षत्वादित्यत्र  
स्वप्रतियोगिकपिसंयोगाधिकरणमेव साध्याभावाधिकरणवृक्षो  
भवति, तदनधिकरणन्तु वृक्षो न भवति, भेदस्य व्याप्यवृत्तित्वेन  
व्याप्यवृत्तेरवच्छेदकसद्भावं प्रमाणाभावेन च तदधिकरणभेदस्य  
वृक्षे निरूपयितुमशक्यत्वात्, किन्तु तादृशं गुणादि तत्र हेतोर  
वृत्तेः नाव्याप्तिः। अत्र साध्याभावाधिकरणतायां साध्याभाव

त्वावच्छिन्नत्वं न निवेशनीयम्, गुणकर्मन्यत्वविशिष्टसत्ताऽभा  
 ववान् गुणत्वादित्यत्र स्वप्रतियोगिगुणकर्मन्यत्वविशिष्टसत्ताऽ  
 भावत्वावच्छिन्नस्याधिकरणमेव साध्याभावाधिकरणगुणो भव  
 ति, अतस्तादृशसाध्याभावाधिकरणद्रव्यनिरूपितवृत्तित्वाभाव  
 स्य गुणत्वहेतौ सत्त्वान्नाव्याप्तिः । कपिसंयोगिभिन्नं गुणत्वादित्य  
 त्र स्वप्रतियोगिकपिसंयोगिभेदस्यानधिकरणे साध्याभावाधिकर  
 णे वृक्षे गुणत्वस्यावृत्तः नाव्याप्तिः (अत्र कल्पे निरवच्छिन्नसा  
 ध्याभावाधिकरणतायाः प्रवेशो नास्ति) कपिसंयोगाभाववान्  
 सत्त्वादित्यत्र तु मूलोक्तगतिरेवानुसन्धेया । अत्र कल्पे साध्या  
 भावस्साध्यतावच्छेदकावच्छिन्नप्रतियोगिताको ग्राह्यः, अन्यथा  
 विशिष्टाभावोभयाभावादिकमादाय वह्निमान्धूमादित्यादावव्याप्तिः ।  
 प्रतियोगिवैयधिकरण्यघटक स्वप्रतियोगितावच्छेदकाव  
 च्छिन्नाधेयतायां साध्यतावच्छेदकसम्बन्धावच्छिन्नत्वानिवेशे स  
 मवायेन बह्व्यभावमादाय वह्निमान्धूमादित्यादावव्याप्तिः । अत्र  
 आधेयतायां स्वप्रतियोगितावच्छेदकसम्बन्धावच्छिन्नत्यनिवेशे  
 प्ययमेव दोषो ग्राह्यः । साध्यतावच्छेदकावच्छिन्नप्रतियोगिता  
 यां साध्यतावच्छेदकसम्बन्धावच्छिन्नत्वं न निवेशनीयम्, प्रयो  
 जनाभावात् । साध्यतावच्छेदकसम्बन्धावच्छिन्नाधेयतायां स्वप्र  
 तियोगितावच्छेदकावच्छिन्नत्वानिवेशे गुणकर्मन्यत्वविशिष्टस  
 त्तान् जातेरित्यत्रातिव्याप्तिर्ग्राह्या । स्वप्रतियोग्यनधिकरणत्व  
 मत्र स्वप्रतियोग्यधिकरणभिन्नत्वरूपमेव वाच्यम्, नतु स्वप्रति  
 योग्यधिकरणत्वाभावरूपं तन्, तथात्वे अव्याप्यवृत्त्यधिकरणता  
 नाव्याप्यवृत्तिरिति नियमाङ्गीकारपक्षे दोषाभावेपि अव्याप्यवृ  
 त्त्यधिकरणताया अव्याप्यवृत्तिर्वाङ्गीकर्तुमते कपिसंयोग्येतद्वक्ष

## प्रथमलक्षणम्

त्वादित्यत्राव्याप्तिरसम्भवत्येव । तस्य प्रतियोग्यधिकरणभिन्नत्व  
रूपत्वे तु भेदस्य व्याप्यवृत्तित्वेन अधिकरणभेदघटितलक्षणे ना  
व्याप्यवकाशप्रसङ्गः, यदि तु अव्याप्यवृत्तिमद्भेदस्याव्याप्यवृत्ति  
त्वमभिमन्यते तदा स्वप्रतियोग्यनधिकरणत्वमित्यनेन स्वप्रतियो  
ग्यधिकरणत्वसामानाधिकरणोभयावृत्तिधर्मावच्छिन्न प्रतियोगि  
ताकभेदकूटवत्त्वं चिबक्षणीयम्, अतो नाव्याप्यवृत्तिसाध्यकदो  
षावकाश इति सर्वं समञ्जसम् ॥

(ननु हेत्वनधिकरणं यत्साध्याभावाधिकरणं तन्निरूपित  
वृत्तित्वाभावाप्यव्याप्तिरस्तु प्रतियोग्यनधिकरणत्वघटितलक्षणा  
पेक्षया लाघवात् कपिसंयोग्येतद्वक्षत्वादित्यादावव्याप्यनवका  
शाच्चेति चेन्न, धूमवान् वह्नेरित्यादावतिव्याप्यापत्तेः)

१८ \* मू \* नच तथापि कपिसंयोगिभिन्नं गुणत्वादि  
त्यादौ निरवच्छिन्नसाध्याभावाधिकरणाप्रसिद्ध्याऽव्याप्तिः,  
अन्योन्याभावस्य व्याप्यवृत्तितानियतत्वादिनये अन्योन्या  
भावात्यन्ताभावस्य प्रतियोगितावच्छेदकरूपत्वेपि अव्या  
प्यवृत्तिमदन्योन्याभावाभावस्य व्याप्यवृत्तिस्वरूपस्यातिरि  
क्तस्याभ्युपगमात् । तच्चाग्रे स्फुटीभविष्यति ॥

व्या \* नच तथापीति \* कपिसंयोगिभिन्नं गुणत्वादित्यत्र लक्ष  
णघटकसाध्याभावात्मककपिसंयोगिभेदाभावरूप कपिसंयोगस्य  
निरवच्छिन्नाधिकरणाप्रसिद्ध्याऽव्याप्तिरिति भावः \* अव्याप्य  
वृत्तिमदिति \* कपिसंयोगादिमद्भेदाभावो नाव्याप्यवृत्तकपिसं

योगादिरूपः, किन्तु तादृशाभावो व्याप्यवृत्तिरतिरिक्त इत्यभ्यु-  
यते, तथाच व्याप्यवृत्तिरतिरिक्तस्य तस्य निरवच्छिन्नाधिकरणस्य  
प्रसिद्ध्या नाव्याप्तिरिति भावः \* तच्चाग्रे स्फुटोभविष्यतीति \*  
चतुर्थलक्षणेऽव्याप्यवृत्तिमद्भेदाभावस्य भेदप्रतियोगितवच्छेद-  
कानात्मकत्वेन व्याप्यवृत्तित्वानभ्युपगमे वृक्षादौ मूलावच्छेदेन  
रूपिसंयोगिभेदाभावमानानुपपत्तिरित्यादिना वक्ष्यमाणत्वादि-  
ति भावः ॥

१९ \* सू \* ननु तथापि समवायादिना गगनादिहेतुके  
इदं बहिमतं गगनादित्यादावतिव्याप्तिः । बह्व्यभावाति-  
हेतुतावच्छेदकसमवायसम्बन्धेन गगनादेरवृत्तेः । नच  
तल्लक्ष्यमेव, हेतुतावच्छेदकसम्बन्धेन पक्षधर्मत्वाभावाच्चा-  
नद्धेतुत्वव्यवहार इति वाच्यम् । तत्रापि व्यातिभ्रमेणैवा-  
गुमितेरनुभवसिद्धत्वात् । अन्यथा धूमवान् बह्वेरित्यादाव-  
पि लक्ष्यत्वस्य सुवचत्वात् । एवं द्रव्यं गुणकर्मान्यत्वाविशि-  
ष्टसत्त्वादित्यादावव्याप्तिः, विशिष्टसत्त्वस्य केवलसत्ताऽन-  
तिरिक्ततया द्रव्यत्वाभाववति गुणादौ तस्य वृत्तेः, गुणे गु-  
णकर्मान्यत्वाविशिष्टसत्तेति प्रतीतेस्सर्वसिद्धत्वात् । सत्ता-  
यान् द्रव्यत्वादित्यादावव्याप्तेश्च, सत्ताऽभाववतिसामान्या-  
दा हेतुतावच्छेदकसमवायसम्बन्धेन वृत्तेरप्रसिद्धेरिति चेन्न ।  
हेतुतावच्छेदकावच्छिन्नहेत्वधिकरणता प्रतियोगिकहेतुता-  
वच्छेदकसम्बन्धावच्छिन्नाधेयतानिरूपित विशेषणताविशे-  
षसम्बन्धेन निरुक्तसाध्याभावत्वविशिष्टनिरूपितनिरुक्तसं-  
सर्ग अनिरवच्छिन्नाधिकरणताश्रयवृत्ति सामान्याभावस्य

विवक्षितत्वात् । वृत्तिश्च न हेतुतावच्छेदकसम्बन्धेन विवक्षणीया । अस्ति च सत्तावान् द्रव्यत्वादित्यादौ सत्ताऽभावाधिकरणतावद्भूतेः हेतुतावच्छेदकसमवायसम्बन्धावच्छिन्नाधेयतानिरूपितविशेषणताविशेषसम्बन्धेन सामान्याभावो द्रव्यत्वादौ । समवायसम्बन्धावच्छिन्नाधेयतानिरूपितविशेषणताविशेषसम्बन्धावच्छिन्नप्रतियोगिताकसत्ताऽभावाधिकरणतावद्भूतभावस्य व्याधिकरणसम्बन्धावच्छिन्नाभावतया संयोगसम्बन्धावच्छिन्नगुणानावादेरिव केवलान्ययित्वात् । द्रव्यं सत्त्वादित्यादौ च द्रव्यत्वाभावाधिकरणगुणादिवृत्तित्वस्यैव समवायसम्बन्धावच्छिन्नाधेयतानिरूपितविशेषणताविशेषसम्बन्धेन सत्तायां सत्त्वेन नातिव्याप्तिः । द्रव्यं विशिष्टसत्त्वादित्यादावव्याप्तेर्गारणाय प्रतियोगिताकान्तमाधेयताविशेषणम् । वस्तुतस्तु, एतल्लक्षणकर्तृनये विशिष्टसत्त्वं विशिष्टनिरूपिताधारतासम्बन्धेनैव द्रव्यत्वव्याप्यम्, नतु समवायसम्बन्धेन । तथाच प्रतियोगिताकान्तमाधेयताविशेषणानुपादेयमेव । तदुपादाने हेतुतावच्छेदकभेदेन कार्यकारणभावभेदापत्तेः । हेतुतावच्छेदकसम्बन्धेन सम्बन्धित्वेस्ततोत्यनेनापि विशेषणत्वं बहिर्मान् गगनादित्यादौ नातिव्याप्तिः ॥

व्या \* गगनादित्यादावतिव्याप्तिरिति \* साध्यासमानाधिकरणत्वेनास्य हेतोर्विरुद्धहेतुत्वाभिप्रायेणातिव्याप्तिकथनम् \* नच तल्लक्ष्यमिति \* तत् गगनरूपं साधनं, लक्ष्यमेव अस्याः व्याप्तेः



लक्ष्यमेवेत्यर्थः । व्याप्यहेतूनां व्याप्तेर्लक्षणत्वेन गगनहेतोरपि पूर्वपक्षीयव्याप्तिविशिष्टत्वेन लक्ष्यत्वस्याव्याहतत्वादिति भावः \* असद्धेतुत्वव्यवहारइति \* व्याप्तिपक्षधर्मत्वोभयाभाववतोऽसद्धेतुत्वव्यवहारभाजनत्वेन हेतुतावच्छेदकसम्बन्धावच्छिन्नाधेयता घटितपक्षधर्मताया अन्नाभावेन पक्षधर्मत्वाभावप्रयुक्तोभयाभावस्य सत्त्वेन असद्धेतुताव्यवहारस्य न व्याहतिः, व्याप्तेस्सत्त्वेन लक्ष्यत्वञ्चाव्याहतमिति भावः । केवलव्याप्यभावस्यैवासद्धेतुता व्यवहारप्रयोजकत्वाङ्गीकारे हृदो वह्निमान् धूमादित्यत्र धूमेपि व्याप्तेस्सत्त्वेन तदभावस्याभावेन असद्धेतुताव्यवहाराभावप्रसङ्गः अतस्तादृशोभयाभावस्यैवासद्धेतुताव्यवहारप्रयोजकत्वमङ्गीकार्यम्, तथाचात्रापि तादृशव्यवहारोपपत्तिस्सम्भवतीति भावः \* व्याप्तिभ्रमेणैवेति \* अत्र भवदुक्तरीत्या व्याप्तेरङ्गीकारे एतदनुमितेः व्याप्यंशेपि प्रमाजन्यत्वेन अत्रानुमितिः व्याप्तिभ्रमजन्येत्यनुभवस्यानुपपत्तिः, अतोऽत्र व्याप्तिरपि नाङ्गीकार्येति भावः (इदञ्च साध्याभाववदवृत्तित्वे सति साध्यसामानाधिकरण्यरूपव्याप्तेः सिद्धान्तव्याप्तेर्वा आश्रये हेतावेव व्याप्यहेतुत्वमङ्गीकार्यं, नान्यत्रेत्याशये नोच्यते)

अन्यथेति ० अन्यथा, यद्धेतुकानुमितौ व्याप्तिभ्रमजन्यत्वमनुभवसिद्धं तद्धेतोः व्याप्यलक्षणलक्ष्यत्वाभ्युपगमे, धूमवान् बहेः द्रव्यत्वाद्धेतुतापि हेतुतावच्छेदकधर्माक्रान्ते पर्वतीयबह्वयदौ धूमाभाववदवृत्तित्वरूपव्याप्तेस्सत्त्वेन अस्य हेतोरपि लक्ष्यत्वप्रसङ्ग इति भावः \* एवं द्रव्यमिति \* द्रव्यं गुणकर्मान्यत्वविशिष्टसत्त्वादित्यत्राव्याप्तिः, (अन्यत्वं भेदः, स्वरूपसमवायोभयघटित

सामानाधिकरण्यसम्बन्धेन गुणकर्मभेदवैशिष्ट्यं सत्तायां ज्ञेयम्) तथाहि, द्रव्यत्वाभावरूपसाध्याभावाधिकरणे गुणे तादृशविशिष्टसत्तायास्सत्त्वात्, "विशिष्टं शुद्धाज्ञातिरिच्यते, इति न्यायेन विशिष्टसत्तायाश्शुद्धसत्तायाश्चैक्यात्, सत्तायास्तत्र सत्त्वाङ्गीकारे विशिष्टसत्ताया अपि तत्ताङ्गीकर्तव्यत्वात्, अतएव गुणे गुणकर्मन्यत्वविशिष्टसत्तेति प्रतीत्युपपत्तिश्च सम्भवति \* सत्तावान् द्रव्यत्वादिति \* सामान्यादौ कस्यापि समवायेनासत्त्वेन साध्याभावाधिकरणसामान्यादिनिरूपितसमवायसम्बन्धावच्छिन्नवृत्तित्वाप्रसिद्ध्या तत्ताव्याप्तिरिति भावः ० हेतुतावच्छेदकावच्छिन्नेति \* हेतुतावच्छेदकावच्छिन्नहेत्वधिकरणताप्रतियोगिकहेतुतावच्छेदकसम्बन्धावच्छिन्नाधेयता निरूपितविशेषणताविशेषसम्बन्धो नाम हेतुतावच्छेदकावच्छिन्नाधेयतानिरूपिताधिकरणतानिरूपितहेतुतावच्छेदकसम्बन्धावच्छिन्नवृत्तित्वप्रतियोगिकस्वरूपसम्बन्धः, तथाच तादृशवृत्तित्वप्रतियोगिकस्वरूपसम्बन्धेन निरुक्तसाध्याभाववन्निरूपितवृत्तित्वं नास्तीति प्रतीतिसिद्धाभावो व्याप्तिरिति पर्यवसितम्, (तादृशस्वरूपसम्बन्धावच्छिन्नाया साध्याभाववद्वृत्तित्वनिष्ठा प्रतियोगिता तन्निरूपकाभावो व्याप्तिरित्यर्थः)

अत्र कल्पे साध्याभाववद्वृत्तितायां हेतुतावच्छेदकसम्बन्धावच्छिन्नत्वं न देयमेव, प्रयोजनाभावात्, सत्तावान् जातेरित्यादावव्याप्तेश्च । द्रव्यं विशिष्टसत्त्वादित्यत्र समन्वयप्रकारसिद्धयर्थम्, साध्याभाववद्गुणादिवृत्तित्वस्य विशिष्टसत्तायां सत्तेरपि

तस्य तादृशगुणादिनिरूपितवृत्तित्वप्रतियोगिकस्वरूपसम्बन्धेनैव  
विद्यमानतया हेतुतावच्छेदकविशिष्टसत्तात्वावच्छिन्नाधेयतानि  
रूपिताधिकरणतानिरूपितहेतुतावच्छेदकसमवायसम्बन्धावच्छि  
न्नवृत्तित्वस्य द्रव्यनिरूपितवृत्तितारूपतया तत्प्रतियोगिकस्वरूप  
सम्बन्धस्य गुणादिनिरूपितवृत्तित्वस्य व्यधिकरणतया संयोग  
सम्बन्धेन गुणो नास्त्येति प्रतीतिसिद्धाभावस्यैव हेतुतावच्छेद  
कावच्छिन्नाधेयतानिरूपितहेतुतावच्छेदकसम्बन्धावच्छिन्न वृत्ति  
त्वप्रतियोगिकस्वरूपसम्बन्धेन साध्याभावाधिकरणगुणादिनिरू  
पितवृत्तित्वं नास्त्येति प्रतीतिसिद्धाभावस्य केवलान्वयितया हे  
तौ सत्त्वात्सम्बन्धः । द्रव्यं सत्त्वादित्यत्र तु हेत्वधिकरणसाध्या  
भावाधिकरणयोः गुणादिरूपतया तादृशसम्बन्धेन साध्याभाव  
वद्गुणादिवृत्तितया एव सत्तायां सत्त्वान्नातिव्याप्तिः । सत्तावान्  
द्रव्यत्वादित्यादौ सत्ताऽभाववत्सामान्यादिनिरूपितस्वरूपसम्ब  
न्धावच्छिन्नवृत्तित्वस्य प्रमेयत्वादौ सर्वेऽपि हेत्वधिकरणद्रव्यनिरू  
पितसमवायसम्बन्धावच्छिन्नवृत्तित्वप्रतियोगिकस्वरूपसम्बन्धेन  
तस्य हेतावभावान्नाव्याप्तिः ० प्रातियोगिकान्तमाधेयताविशेषण  
मिति ० हेतुतावच्छेदकसम्बन्धावच्छिन्नवृत्तित्वप्रतियोगिकस्वरू  
पसम्बन्धेन साध्याभाववद्गृत्तित्वाभाववत्त्वमात्रोक्तौ द्रव्यं विशि  
ष्टसत्त्वादित्यत्र द्रव्यत्वाभाववद्गुणादिनिरूपितसमवायसम्बन्धाव  
च्छिन्नवृत्तित्वस्य समवायसम्बन्धावच्छिन्नवृत्तित्वप्रतियोगिकस्व  
रूपसम्बन्धेन हेतौ सत्त्वादित्याप्तिः, तन्निवेशेन हेतुतावच्छेदकता  
पर्याप्त्यधिकरणगुणकर्मन्यत्व) (वैशिष्ट्यतत्तात्वरूपधर्मद्वयावच्छि  
न्नाधेयतानिरूपिताधिकरणतानिरूपितवृत्तित्वस्य द्रव्यनिरूपित

वृत्तिरूपतया एतदधिकरणतानिरूपितहेतुतावच्छेदकसम्बन्धा  
 वाच्छिन्नवृत्तित्वप्रतियोगिकस्वरूपसम्बन्धेन गुणादिवृत्तित्वं ना  
 स्तीत्यभावस्य हेतौ सत्त्वात्सम्बन्ध इति, गुणे गुणकर्मान्यत्ववि  
 शिष्टसत्तेति प्रतीतेस्सत्त्वेऽपि गुणकर्मान्यत्वाविशिष्टसत्तावान् गुण  
 इति प्रतीत्यभावेन तादृशविशिष्टसत्तात्वावच्छिन्नाधेयतानिरूपि  
 ताधिकरणता गुणे नाङ्गीक्रियते, किन्तु द्रव्य एव, अतो द्रव्यं  
 विशिष्टसत्त्वादित्यादौ नाध्याप्तिः । नच विशिष्टसत्तायाश्चुद्धस  
 त्तायाश्चैकत्वेन विषयावाधात् गुणकर्मान्यत्वविशिष्टसत्तावान्  
 गुण इति प्रतीतिः सत्तावान् गुण इति प्रतीतिरिव कुतो न जाय  
 ते इति वाच्यम्, गुणे गुणकर्मान्यत्वविशिष्टसत्तेति प्रतीतौ गुण  
 निरूपितसत्तात्वावच्छिन्नवृत्तिताया एव भानाङ्गीकारेण तत्र ता  
 दृशविषयवाधाभावेन तादृशप्रतीतिरस्तु नाम, गुणकर्मान्यत्ववि  
 शिष्टसत्तावान् गुण इति प्रतीतौ “विशेषणविशेष्योभयं यत्त्र  
 तत्र विशिष्टाधिकरणतेति, न्यायेन विशेष्यभूतसत्तायाः गुणे  
 सत्त्वेऽपि विशेषणस्य गुणकर्मभेदस्य गुणेऽसम्भवेन न तादृशव्यव  
 हारप्रसङ्गः ॥ अथवा, तत्प्रतीतौ गुणकर्मान्यत्वत्वावच्छिन्नाधेय  
 तानिरूपिताधिकरणतायाः सत्तात्वावच्छिन्नाधेयतानिरूपिताधि  
 करणतायाश्च (तदधिकरणताद्वयस्य) भानाङ्गीकारेण गुणे गुण  
 कर्मान्यत्वत्वावच्छिन्नाधेयतानिरूपिताधिकरणताया अभावेन न  
 तादृशव्यवहारप्रसङ्गः \* वस्तुतस्त्विति \* द्रव्यं विशिष्टसत्त्वादि  
 त्यत्र विशिष्टसत्तायाः स्वनिष्ठविशिष्टसत्तात्वावच्छिन्नाधेयतानि  
 रूपिताधिकरणतासम्बन्धेनैव हेतुत्वभेदतन्मतेऽङ्गीक्रियते, तथाच  
 साध्याभावाधिकरणे गुणादौ तादृशसम्बन्धेन हेतोरवर्तमानत  
 या नाध्याप्तिः । विशिष्टनिरूपिताधारतासम्बन्धेन गुणकर्मान्यत्व

विशिष्टसत्तात्वावच्छिन्नाधेयतानिरूपिताधिकरणता सम्बन्धेनेत्यर्थः । द्रव्यत्वव्याप्यं द्रव्यत्वसाधकम् \* प्रतियोगिताकान्तमाधेयताविशेषणमिति \* हेत्वधिकरणतानिरूपितत्वपर्यन्तस्य आधेयताविशेषणत्वमनावश्यकमिति भावः ० हेतुतावच्छेदकभेदेनेति \* अयं भावः, पर्वतोवह्निमानित्यनुमितिं प्रति (वह्निव्याप्यवान्) वह्न्यभाववदवृत्तिमान् पर्वत इति निश्चयस्य व्याप्यतावच्छेदकधूमत्वाद्यनवगाह्यानेकहेतुविषयकपरामर्शसाधारण्येन लाघवात्कारणत्वं क्लृप्तम्, प्रतियोगितानिरूपकान्तस्य निवेशे तु हेत्वधिकरणस्य घटकतया धूमालोकादितत्तद्धेतुभेदेन कार्यकारणभावभेदापत्तिः । पृथक् पृथक् धूमालोकादिविषयकपरामर्शानां वह्न्यनुमितिकारणत्वस्वोकारे धूमादिविषयकपरामर्शोत्तरमालोकादिलिङ्गकानुमित्यापत्तिवारणाय तत्तत्परामर्शव्यवहितोत्तरत्वं तत्परामर्शकार्यतावच्छेदककोटौ निवेशनीयम्, तथाच, धूमहेतुकपरामर्शव्यवहितोत्तरजायमानानुमितित्वावच्छिन्नं प्रति धूमविषयकपरामर्शस्य आलोकविषयकपरामर्शव्यवहितोत्तरजायमानानुमितित्वावच्छिन्नं प्रति आलोकविषयकपरामर्शस्य च कारणत्वमङ्गीकार्यम्, एवमन्यत्रापि हेतुभेदेन कार्यकारणभावभेदोऽङ्गीकार्यः, तथाच महद्गौरवं प्रसज्येत, तथाच प्रतियोगितानिरूपकान्तविशेषणपरित्यागः विशिष्टसत्तायाः विशिष्टनिरूपिताधारता सम्बन्धेन हेतुतास्वीकारश्च समुचितः ॥ नन्वेवमपि वह्निमद्गतादित्यत्रातिव्याप्तिर्दुर्वारित्यत आह \* हेतुतावच्छेदकेति ० तथाच हेतुतावच्छेदकसम्बन्धावच्छिन्नसम्बद्धताश्रयत्वस्य पृथक् दलस्य निवेशे गगनस्य समवायेनासम्बद्धत्वाज्ञातिव्याप्तिः । नचैवं का

लिकसम्बन्धेन गगनस्य हेतुतायामतिव्याप्तिर्दुर्वारेति वाच्यम्, तदा साध्याभाववदवृत्तित्वदलाभावादेवातिव्याप्तेर्वारणात्, तस्य साध्याभाववति हृदादौ कालिकसम्बन्धेन सम्बन्धित्वात् ॥

(हेतुतावच्छेदकसम्बन्धावच्छिन्न सम्बद्धताश्रयत्वदलेनैव वह्निमद्गनादित्यादौ दोषवारणात् द्रव्यं विशिष्टसत्त्वादिति स्थलान्तरमनुसृतम् । साध्याभाववदवृत्तितानवच्छेदकं यद्धेतुतावच्छेदकं तद्वत्त्वं व्यातिरित्युक्त्यैव द्रव्यं विशिष्टसत्त्वादित्यत्राव्याप्तिवारणात्सत्तावान् जातेरिति स्थलान्तरानुसरणं कृतम्)

२० \* मू \* ननु तथापि उभयत्वमुभयत्वैव पर्याप्तं नत्वे कवेति सिद्धान्तादरे घटत्ववान् घटपटोभयत्वादित्यादौ पर्याप्त्याख्यसम्बन्धेनोभयत्वहेतुकेऽतिव्याप्तिः, घटत्वाभाषवति हेतुतावच्छेदकसम्बन्धेन हेतोरवृत्तेः, पटो न घटपटोभयमिति प्रतीतेरिति चेन्न । तादृशसिद्धान्तादरे हेतुतावच्छेदकसम्बन्धेन साध्यसमानाधिकरणत्वेसतीत्यननैव विशेषणीयत्वादिति । अतएव निविशतां वा वृत्तिमत्त्वं साध्यसमानाधिकरणत्वंवेति केवलान्वयिग्रन्थे दीधिति कृतः ॥

व्या \* ननु तथापीति \* घटत्ववान् घटपटोभयत्वादित्यत्र विरुद्धहेतावतिव्याप्तिः, तथाहि साध्याभावाधिकरणे पटे घटपटोभयत्वस्य हेतुतावच्छेदकपर्याप्तिसम्बन्धेनासत्त्वात्, उभयत्वस्योभयत्वैव पर्याप्तत्वात्, तदाश्रयप्रत्येकैकैकपदार्थे तेन सम्बन्धेनासत्त्वात् \* पटो न घटपटोभयमितीति

मिति प्रतीतौ समवायेनोभयत्वस्य भानाङ्गीकारे पट्टेऽपि तादृशो  
 भयत्वस्य सत्त्वाद्विषयबाधेन तस्य प्रमात्वानुपपत्तिप्रसङ्गेन पर्या  
 सिसम्बन्धेनैव तत्प्रतीतावुभयत्वस्य भानमङ्गीकार्यम्, तथाच  
 पर्याप्तिः उभयत्वाश्रययावत्पदार्थानुयोगिनी उभयत्वादिप्रतियो  
 गिनीचेति सिद्धमिति भावः ० साध्यसमानाधिकरणत्वेति \* सा  
 ध्याधिकरणनिरूपितहेतुतावच्छेदकसम्बन्धावच्छिन्नवृत्तित्वस्य  
 दृष्टान्तरस्य निवेशे साध्याधिकरणघटनिरूपितपर्याप्तिस्वन्धा  
 वाच्छिन्नवृत्तित्वस्य तादृशोभयत्वेऽसत्त्वान्नातिव्याप्तिः । समवाय  
 सम्बन्धेन निरुक्तोभयत्वेहेतुकस्थले साध्याभाववत्पटादिवृत्तित्व  
 स्यैव हेतोः सत्त्वेन नातिव्याप्तिप्रसक्तिः । नच समुदायस्य प्रत्येका  
 नतिरिक्तत्वेन उभयवृत्त्युभयत्वे प्रत्येकपटादिवृत्तित्वस्याप्यव्याह  
 तत्वेन साध्याभाववद्वृत्तित्वस्यैव सत्त्वेन पूर्वोक्तस्थलेऽतिव्याप्ते  
 दानमेवासङ्गतमिति वाच्यम्, एकधर्मावच्छिन्नाधेयताया ऐक्या  
 ङ्गीकारेण बहुधर्मावच्छिन्नाधेयताया ऐक्या  
 दायाव्याप्तिवारणाय साध्याभाववन्निष्ठैकत्वावच्छिन्ननिरूपकता  
 कवृत्तित्वस्य निवेशनीयतया प्रकृते घटत्वाभाववत्पटानैष्टकत्व  
 वाच्छिन्ननिरूपकताकवृत्तित्वस्य पूर्वोक्तोभयत्वहेतावभावेनातिव्या  
 प्तिसङ्गतेः ( उभयत्वमुभयत्नैव पर्याप्तं नत्वेकत्वेति वाक्यस्यार्थक्रम  
 इत्थम्, उभयत्वमुभयानुयोगिकपर्याप्तिप्रतियोग्येव, नतु तदाश्र  
 यप्रत्येकानुयोगिकपर्याप्तिप्रतियोगीति यथ श्रुतोऽर्थः । समुदाय  
 स्य प्रत्येकानतिरिक्ततामङ्गीकुर्वतां प्राचां सिद्धान्ते उभयत्वमुभय  
 त्वेव पर्याप्तमित्यस्य उभयत्वमुभयत्वावच्छिन्नानुयोगिताक १ ।  
 तिप्रतियोगीत्यर्थः, नत्वेकत्वेत्यस्य एकत्वावच्छिन्नानुयोगिताक

पर्याप्तिप्रतियोगित्वाभाववदुभयत्वमित्यर्थो ग्राह्यः) तथाहि, वहि  
मान् धूमादित्यादौ वह्नयभावाधिकरणहृदादिनिरूपितद्रव्यत्वाव  
च्छिन्नवृत्तितानिरूपकतावच्छेदकत्वस्य तादृशनिरूपकताया अ  
नूतानतिप्रसक्ते द्रव्यत्वादावेवाङ्गीकारेण साध्याभाववद्भूदादि  
गतैकत्वस्य तदनवच्छेदकतया तादृशैकत्वावच्छिन्ननिरूपकताक  
वृत्तित्वाभावस्य धूमे सत्त्वात्सम्बन्धः । एकत्वावच्छेदेन उभयत्व  
स्याविद्यमानतया साध्याभाववत्पटनिष्ठैकत्वावच्छिन्ननिरूपकता  
कवृत्तित्वाभावस्य घटपटोभयत्वे सत्त्वेन घटत्ववान् घटपटोभय  
त्वादित्यत्राव्याप्तिरङ्गीकृतिः । नच धूमवान् वह्नेरित्यत्र धूमाभाव  
वदयोगोलकनिष्ठैकत्वावच्छिन्ननिरूपकताकवृत्तित्वाभावस्य धूमे  
सत्त्वादितिव्याप्तिः, वह्नित्वावच्छिन्नवृत्तितानिरूपकतावच्छेदकत्व  
स्य अयोगोलकनिष्ठैकत्वादावनङ्गीकारादिति वाच्यम्, तादृशा  
योगोलकनिष्ठैकत्वावच्छिन्ननिरूपकताकां तद्वह्नित्वावच्छिन्नवृत्ति  
ताभादायातिव्याप्तेर्वारणात् । एवं द्रव्यं सत्त्वादित्यत्रापितद्गुणव  
त्तित्वाविशिष्टसत्तात्वावच्छिन्नाधेयतामादायातिव्याप्तिः वारणा  
या । नच साध्याभाववन्मात्रवृत्तिधर्मावच्छिन्ननिरूपकताकवृत्ति  
त्वाभावस्य व्याप्तिरव्याङ्गीकारेणैव द्रव्यत्वावच्छिन्नाधेयतामादाय  
वह्निमान् धूमादित्यादावप्येवार्थतात् साध्याभाववन्निष्ठैकत्वाव  
च्छिन्ननिरूपकताघटितलक्षणानुसरणे किं बीजमिति वाच्यम्,  
हृदत्वादेरपि साध्याभाववदितानिरूपितप्रमेयत्वावच्छिन्नवृत्तितानि  
अयत्वेन साध्याभाववन्मात्रवृत्तिधर्माप्रसिद्धाऽसम्भवप्रसङ्गात् ।  
नचैवं साध्यसामानाधिकरण्यनिवेशेपि समुदायस्य प्रत्येकानति  
रिक्ततया घटत्ववान् घटपटोभयत्वादित्यत्र साध्याधिकरणघट



निरूपितवृत्तितामादायातिव्याप्तितादवस्थमिति वाच्यम्, सा  
 ध्यवन्निष्ठैकत्वावच्छिन्ननिरूपकताकवृत्तित्वस्यैव तदर्थत्वात्, तत्र  
 तस्याभावाच्चातिव्याप्तिः । नच पृथिवी घटपटोभयत्वादित्यत्रा  
 व्याप्तिः, साध्यवद्वटादिनिष्ठैकत्वावच्छिन्ननिरूपकताकवृत्तित्वा  
 तादृशोभयत्वहेतावभावादिति वाच्यम्, साध्यवन्मात्रवृत्तिधर्मा  
 वच्छिन्ननिरूपकताकवृत्तित्वस्यैव तदर्थत्वात्, अत्र साध्यवन्मात्र  
 वृत्तित्वं न साध्यवदितरावृत्तित्वम्, साध्यवदितरानिरूपितप्रमेय  
 त्वावच्छिन्नवृत्तितामादाय साध्यवन्मात्रवृत्तित्वस्याप्रसिद्धत्वात्,  
 केन्तु साध्यवन्मात्रवृत्तित्वं साध्याभाववन्निष्ठैकत्वावच्छिन्ननिरू  
 पकताकवृत्तित्वाभावरूपम्, तथाच पृथिवी घटपटोभयत्वादित्य  
 त्र पृथिवीत्वाभाववन्निष्ठैकत्वावच्छिन्ननिरूपकताकवृत्तित्वाभावव  
 द्घटपटोभयत्वं भवति, तदवच्छिन्ननिरूपकताकवृत्तित्वं हेतौ वर्त  
 न इति समन्वयः । नचैवं घटत्ववान् घटपटोभयत्वादित्यत्राति  
 व्याप्तिस्तदवस्थैव, घटत्वाभावनिष्ठैकत्वावच्छिन्ननिरूपकताकवृ  
 त्तित्वाभाववद्घटपटोभयत्वावच्छिन्ननिरूपकताकवृत्तित्वस्य हेता  
 वक्षतत्वादिति वाच्यम्, साध्यवन्मात्रवृत्तिधर्मोऽव्यासज्यवृत्ति  
 त्वस्य विशेषणीयत्वात्, तादृशोभयत्वं व्यासज्यवृत्त्येवेति नाति  
 व्याप्तिः । नच तर्हि पृथिवी घटपटोभयत्वादित्यत्राव्याप्तिः, सा  
 ध्यवन्मात्रवृत्तेरव्यासज्यवृत्तेरुभयत्वरूपस्य तादृशधर्मस्यासम्भवा  
 दिति वाच्यम्, तादृशधर्मस्य घटपटान्यतरत्वस्य प्रसिद्धत्वेन त  
 धर्मावच्छिन्ननिरूपकताकवृत्तितायास्तादृशोभयत्वे सत्त्वेनाव्या  
 प्यभावात् । अव्यासज्यवृत्तेरन्यतरत्वादेऽपि उभयत्वनिष्ठवृत्ति  
 तानिरूपकतावच्छेदकत्वमङ्गीकृतम् (अन्यथा, पटत्वावच्छिन्नानु

योगिताकर्थातिसम्बन्धेन घटत्वावच्छिन्ने द्वित्वप्रकारकस्य घटा  
वित्तिप्रत्ययस्य प्रमात्वं स्यात्)

२१ \* मू \* केचित्तु, निरुक्तसाध्याभावत्वविशिष्टनिरु  
पिता या विशेषणताविशेषसम्बन्धेन यथोक्तसम्बन्धेन वा  
निरवच्छिन्नाधिकरणता तदाश्रयव्यक्त्यवर्तमानं हेतुताव  
च्छेदकसम्बन्धावच्छिन्नयद्धर्मावच्छिन्नाधिकरणत्वं तद्धर्म  
वत्त्वं विवक्षितम् । धूमवान् बहोरित्यादौ पर्वतादिनिष्ठबहुव  
धिकरणताव्यक्ते, धूमाभावाधिकरणावृत्तित्वेऽपि अयोगोल  
कनिष्ठबहुवधिकरणताव्यक्तेरतथात्वाच्चातिव्याप्तिरित्याहुः ॥

व्या \* यद्धर्मावच्छिन्नाधिकरणत्वमिति \* यद्धर्मावच्छिन्नाधि  
करणतासामान्यमित्यर्थः । सामान्यपदाभावे पर्वतादिनिष्ठबहुव  
धिकरणतायां धूमाभावाधिकरणावृत्तित्वसत्त्वेन धूमवान् बहो  
रित्यादावतिव्याप्तिः, तद्विदेशे तु अयोगोलकनिष्ठबहुवधिकरण  
ताव्यक्तेरपि सामान्यान्तर्गततया नातिव्याप्तिः । इदं बहिर्भूतगता  
दित्यत्र हेतुतावच्छेदकसमवायसम्बन्धावच्छिन्नगणनत्वावच्छि  
न्नाधेयतानिरूपिताधिकरणताया अप्रसिद्धैव नातिव्याप्तिः । वि  
शिष्टसत्तात्वावच्छिन्नाधिकरणतासामान्यस्य साध्याभाववद्गुणा  
द्यवृत्तित्वेन द्रव्यं विशिष्टसत्त्वादित्यत्र नाव्याप्तिः । द्रव्यत्वाधिक  
रणतासामान्यस्य सत्ताऽभावाधिकरणसामान्याद्यवृत्तित्वेन सत्ता

॥ केचित्तुकल्पे \* यत्तच्छब्दघटितत्वेनाननुगमवारणायानुगम  
क्रियते । तथाहि, हेतुताविशिष्टधर्मवत्त्वं लक्षणम्, धर्मं हेतुत

वान् द्रव्यत्वादित्यत्र नाव्याप्तिः । घटत्ववान् घटपटोभयत्वत्वादित्यत्र पर्याप्तिसम्बन्धावच्छिन्नतादृशोभयत्वत्वावच्छिन्न ध्येयतानिरूपिताधिकरणतायाः साध्याभाववत्पटाद्यवृत्तित्वेनातिव्याप्तिवारणाय साध्यसामानाधिकरण्यं निवेशनीयमेव । कपिसंयोगाभाववान् कपिसंयोगिभिन्नं वा गुणत्वादित्यादेः पूर्वोक्तस्थलान्तरेषु च दोषतत्समाधानादिकं पूर्ववदेव ग्राह्यम् । तादृशवृत्तित्वप्राप्ते योगिकस्वरूपसम्बन्धावच्छिन्नत्वं साध्याभाववद्भूतित्वानिष्ठप्रति योगितायां न निवेशनीयम्, तद्वारणीयदोषाणामभावात् । तथा च सामान्यपदस्य व्यापकत्वार्थकतया यद्धर्मावच्छिन्नाधिकरणतात्वव्यापकः साध्याभाववद्भूतित्वाभावः तद्धर्मवत्त्वं निष्कृष्टलक्षणं ग्राह्यम्, अन्यथा एतद्रूपवानेतद्रसादित्यादौ एकव्यक्तिहेतुकस्थले क्षणभेदेनाधिकरणताभेदानङ्गीकृतुंमते तदधिकरणतासामान्याप्रसिद्ध्याऽव्याप्तिः स्यात् ॥

२२ \* मू \* अन्येतु, हेतुतावच्छेदकसम्बन्धावच्छिन्नहेतु

तावच्छेदकावच्छिन्नस्वाधिकरणताश्रयवृत्ति यन्निरवच्छिन्ना

वैशिष्ट्यञ्च स्वावच्छेदकत्वस्वविशिष्टाधेयताविशिष्टत्वोभयसम्बन्धेन, आधेयतायां स्ववैशिष्ट्यञ्च स्वावच्छेदकसम्बन्धावच्छिन्नत्वस्वावच्छेदकधर्मावच्छिन्नत्वोभयसम्बन्धेन, आधेयतावैशिष्ट्यञ्च स्वनिरूपिताधिकरणतात्वविशिष्टसाध्याभाववद्भूतित्वाभावात् कत्वसम्बन्धेन, अधिकरणतात्ववैशिष्ट्यञ्च तादृशवृत्तित्वाभावे स्वव्यापकत्वसम्बन्धेन बोध्यम् ॥

अन्येतुकल्पे अनुगमप्रकारः \* पदार्थविशिष्टत्वं लक्षणम्, पदार्थवैशिष्ट्यञ्च स्वतादात्म्य स्वविशिष्टसाध्याभावाधिकरणता

धिकरणत्वं तदवृत्ति निरुक्तसाध्याभावत्वविशिष्टयथोक्तस  
म्बन्धावाच्छ्रान्नाधिकरणतात्वकत्वमिति विशेषणविशेष्यभा  
वव्यत्यापे तात्पर्यम् । स्वपदं हेतुपरम् । इत्यञ्च कपिसंयो  
गाभाववान् सत्तात् कपिसंयोगिभिन्नं गुणत्वादित्यादावपि  
नाध्यामिरेत्याहु रिति संक्षेपः ॥

इति प्रथमलक्षणं

समाप्तम्



त्वत्वोभयसम्बन्धेन, अत्र स्वपदं हेतुपरम्, स्ववैशिष्ट्यञ्च तादृ  
शाधिकरणतात्वे स्वविशिष्टहेतुताविशिष्टत्वसम्बन्धेन, स्ववैशि  
ष्ट्यञ्च हेतुतायां स्वरूपसम्बन्धावच्छिन्नाधेयत्वसम्बन्धेन, हेतुता  
वैशिष्ट्यञ्च स्वविशिष्टधेयताविशिष्टत्वसम्बन्धेन, स्ववैशिष्ट्यञ्चा  
धेयतायां स्वावच्छेदकसम्बन्धावच्छिन्नत्वस्वावच्छेदकधर्मावच्छि  
न्नत्वोभयसम्बन्धेन, आधेयतावैशिष्ट्यञ्च स्वनिरूपिताधिकरणता  
विशिष्टनिरवच्छिन्नाधिकरणताविशिष्टान्यत्वसम्बन्धेन, अधिक  
रणतावैशिष्ट्यञ्च निरवाच्छ्रान्नाधिकरणतायां स्वसामानाधिकर  
ण्यसम्बन्धेन, अधिकरणतावशिष्टान्यत्वमित्यत्र वैशिष्ट्यं आधे  
यत्वसम्बन्धेन । अतः एकैकव्यक्तिबोधकस्वपदघटितत्वेऽपि लक्ष  
णस्य नाननुगमः ॥

ननु साध्याभाववदवृत्तित्वमित्यनेन साध्यनिष्ठप्रतियोगि  
ताकाभावसमुदायाधिकरण निरूपितवृत्तित्वाभावरूपलघुलक्षणं  
विवक्ष्यते, तथाचात्र प्रतियोगितायां साध्यतावच्छेदकसम्बन्धा  
वच्छिन्नत्वसाध्यतावच्छेदकधर्मावच्छिन्नत्वयोः (साध्यतावच्छेद

त्र हेतुनावच्छेदकसम्बन्धेन हेत्वधिकरणस्यैवाप्रसिद्ध्या नाति  
व्याप्तिः । सत्तावान् द्रव्यत्वादित्यत्र हेत्वाधिकरणद्रव्यवृत्तिगुण  
त्वाभावाधिकरणतायां सत्ताऽभावाधिकरणतात्वस्यासत्तात्सम  
न्वयः । द्रव्यं चाशष्टतत्त्वादित्यत्र हेत्वधिकरणद्रव्यनिष्ठगुणात्वा  
भावाधिकरणतायां द्रव्यत्वाभावाधिकरणतात्वस्याभावेन सम  
न्वयः । अतमेवं अदत्त्वाभाववान् पदत्वादित्यादौ पदादिनष्टा

कर्तव्यतया न्यूनवारकपर्याप्तिद्वयानिवेदनयुक्तगौरवावेक्षयाऽतैव  
गौरवेणास्य लक्षणस्य परित्यागोचित्यात् ॥

ननु साध्याभाववद्वृत्तित्वलक्षणवदकसाध्याभावे हेत्वसा  
मानाधिकरणयानिवेशेनैव समवायेन बह्व्यभावादिकं विशिष्टाभा  
वोभवाभावादिकञ्चादात्र बहिर्माभूमादित्यादौ दोषवारणसम्भ  
वेन साध्यनिष्ठप्रतियोगितायां साध्यतावच्छेदकधर्मसम्बन्धाव  
च्छिन्नत्वतदीयन्यूनतरवारकपर्याप्तिनिवेशनस्य वैफल्यम्, कपि  
संयोग्येतद्वृक्षत्वादित्यादौ कपिसंयोग्येतद्वृक्षत्वादित्यत्र  
समन्वयसम्भवेन साध्याभावाधिकरणतायां निरवच्छिन्नत्वनिवे  
शोपि विफल इति चेन्न, धूमशान्वहेरित्यत्र हेत्वसमानाधिकरण  
साध्यनिष्ठप्रतियोगिताकबहिर्धूमान्यतराभाववद्वृत्तित्वाभावमादा  
यातिव्याप्तेः । नच साध्यतावच्छेदकातिरिक्तधर्मानवच्छिन्नत्वनि  
वेशेनैव धूमवान् बहेरित्यत्र पूर्वोपात्तान्यतराभावस्य धर्तुमशक्य  
तया हेत्वसमानाधिकरणसाध्याभावस्याप्रसिद्ध्येवातिवारणस  
म्भवेन न्यूनवारकपर्याप्तिनिरवच्छिन्नत्वनिवेशस्य वैयर्थ्यं दुर्वार  
मेवेति वाच्यम्, तुल्ययुक्त्या कपिसंयोग्येतद्वृक्षत्वादित्यत्र निरु  
क्तान्यतराभावस्य धर्तुमशक्यतया हेत्वसमानाधिकरणसाध्यता

धिकरणतायां घटत्वाधिकरणतात्वाभावेन नाध्यासिः । घटत्व  
वान् घटपटोभयत्वादित्यादौ हेतुतावच्छेदकपर्याप्तिसम्बन्धेन हे  
त्वधिकरणे तदुभयत्वावच्छिन्ने घटत्वाभावाधिकरणताया अस  
त्वेन अन्याधिकरणतायां घटत्वाभावाधिकरणतात्वस्याभावेना  
तिव्याप्तिवारणाय साध्यसामानाधिकरण्यं निवेशनीयमेव । नच  
वं लक्षणकरणे कपिसंयोगाभाववान् सत्त्वादित्यादिकेवलान्वयि  
स्थलेपि समन्वयसम्भवेन केवलान्वयिन्यभावादित्युत्तरग्रन्थवि  
रोध इति वाच्यम्, तत्त केवलान्वयिपदस्य व्याप्यवृत्तिज्ञेयत्व  
वच्छेदकातिरिक्तधर्मानवच्छिन्न प्रतियोगिताकाभावाप्रसिद्ध्याऽ  
व्याप्तिवारणाय निरवच्छिन्नत्वस्याधिकरणतायां निवेशनीय  
त्वात् । नच तथापि न्यूनवारकपर्याप्तিনিवेशे प्रयोजनाभाव इति  
वाच्यम्, हेत्वसामानाधिकरण्यघटकाधेयतायां न्यूनेतरवारक  
पर्याप्तিনিवेशप्रयुक्तगौरवापेक्षयाऽत्रैव पर्याप्तिद्वयनिवेशप्रयुक्तगौ  
रवस्याल्पीयस्त्वादित्यलम् ॥

१३ साध्याभाववदवृत्तित्वरूपयथाशूतलक्षणेप्यनुगमकरणे के  
वलान्वयिनि साध्याभावाप्रसिद्ध्याऽव्याप्तिर्नावकाशः । तथाहि,  
साध्यताविशिष्टत्वं सक्षणम् । वैशिष्ट्यञ्च, स्वविष्टाधेयताविशि  
ष्टत्वं स्वात्यन्ताभाववत्तैतदुभयसम्बन्धेन । आधेयतायां स्ववैशि  
ष्ट्यञ्च, स्वावच्छेदकसम्बन्धावच्छिन्नत्व स्वावच्छेदकधर्मावच्छिन्न  
त्वोभयसम्बन्धेन । आधेयतावैशिष्ट्यञ्च, स्वनिरूपिताधिकरणता  
सामानाधिकरण्यसम्बन्धेन (स्वविशिष्टाधेयताविशिष्टत्वसम्ब  
न्धनिवेशनेन साध्यसामानाधिकरण्यलाभः) स्वात्यन्ताभावेत्य  
चाभावः स्वविशिष्टप्रतियोगिताकाभाववदवृत्तित्वसम्बन्धावच्छि  
न्नप्रतियोगिताको ग्राह्यः । प्रतियोगितायां स्ववैशिष्ट्यञ्च, स्वाव

वाच्यत्वादिकेवलान्वयिसाध्यकहेतुपरत्वेन व्याख्येयतयाऽसङ्ग-  
त्यभावात् । व्याप्यवृत्तिकेवलान्वयिसाध्यकस्थलेषु साध्याभावा-  
प्रसिद्ध्या उत्तरग्रन्थसङ्गतेः ॥

इति श्रीमदान्ध्रदेशविद्योत्तमान तेनालि संस्कृत  
कलाशालायां तर्कालङ्कारशास्त्राध्यापकेन  
कुङ्कुमद्वयपात्र्य श्रीरामशास्त्रिणा न्याय  
शास्त्रव्युत्पित्सूनां सुखावशोवाय  
विरचिते श्रीमधुरानाथोपपञ्च  
लक्षणीव्याख्यानरूपे पञ्चलक्ष  
णीसर्वस्वे प्रथमलक्षणं  
समाप्तम् ॥



च्छेदकसम्बन्धावच्छिन्नत्व स्वावच्छेदकधर्मावच्छिन्नत्वोभयसम्ब-  
न्धेन (अनेन साध्याभाववदवृत्तित्वलाभः) इत्यञ्च स्वविशिष्टप्र-  
तियोगितेत्यत्र स्वपदेन न वाच्यत्वादिनिष्ठा साध्यता ग्रहीतुं श-  
क्यते, स्वविशिष्टप्रतियोगिताया अप्रसिद्धत्वात्, किन्तु घटत्वा-  
दिनिष्ठाश्रेयत्वादीनां परिग्रहे तद्विशिष्टप्रतियोगिताकाभाववद्-  
त्तित्वसम्बन्धस्य वाच्यत्वादिनिष्ठसाध्यताया व्यधिकरणतया  
तेन सम्बन्धेन तदभावः केवलान्वयी, अतः केवलान्वयिसाध्यके-  
पि तत्सत्त्वमव्याहतम् ॥

श्री गणपतये नमः

# पञ्चलक्षणीसर्वस्वे

## द्वितीयलक्षणारम्भः



१ \* मू \* लक्षणान्तरमाह \* साध्यवद्भिन्नेति ॥

व्या \* पूर्वपूर्वकल्पेषु दोषप्रसक्तौ तद्वारणायोत्तरोत्तरकल्पानुसरणं शास्त्रे दृश्यते, अत्र पूर्वलक्षणे दोषप्रसक्त्यभावेनाह ° लक्षणान्तरमिति ° तथाचात्र ग्रन्थे व्याप्यहेतूनां पञ्चापि लक्षणानि सम्भवन्तीत्याशयेनैव लक्षणपञ्चकमुपदर्श्यते, नतु पूर्वपूर्वलक्षणेऽपि दोषोद्भावनेति भावः । जगदीशीयपञ्चलक्षण्यादिषु दीधितिकृन्मतानुसारेण पूर्वपूर्वलक्षणेऽपि दोषोद्भावनेनैव उत्तरोत्तरलक्षणानुसरणं कृतम्, यथा प्रथमलक्षणे कपिसंयोगी एतद्वृक्षत्वादित्यत्र अव्याप्तिप्रदर्शनपूर्वकं द्वितीयलक्षणानुसरणं कृतम्, अधिकरणभेदेनाभावभेदानङ्गीकारेण पूर्वोक्तस्थलेऽव्याप्तिं प्रदर्श्य तृतीयलक्षणमनुसृतम्, एवमेवोत्तरलक्षणद्वयानुसरणे च बीजमुपदर्शितम् । मधुरानाद्येन तु प्रथमलक्षणे साध्याभावाधिकरणतायां निरवच्छिन्नत्वनिवेशनेन पूर्वोक्तस्थलेऽव्याप्तेर्वारणेन नात्र पूर्वत्र लक्षणे दोषप्रसक्त्या उत्तरलक्षणानुसरणमिति वक्तुं शक्यते, एवमेवोत्तरत्रापि द्राष्टव्यम् ॥



२ \* मू \* साध्यवद्भिन्नो यस्साध्याभाववान् तदवृत्तित्वमित्यर्थः । कपिसंयोगी एतद्वृक्षत्वादित्याद्यव्याप्यवृत्तिसाध्यकस्थलेऽव्याप्तेर्वारणाय साध्यवद्भिन्नेति साध्याभाववतो विशेषणमिति प्राञ्चः । तदसत्, साध्याभाववादित्यस्य व्यर्थताऽपत्तेः । साध्यवद्भिन्नावृत्तित्वस्यैव सम्यक्त्वात् ॥

व्या \* साध्याभाववतो विशेषणमिति \* कपिसंयोगाभावस्याव्याप्यवृत्तित्वेन कपिसंयोगाभावाधिकरणवृक्षवृत्तितामादाय कपिसंयोग्येतद्वृक्षत्वादित्यत्राव्याप्तेर्वारणाय साध्यवद्भिन्नत्वं साध्याभाववतो विशेषणं कार्यम्, तथाचाव्याप्यवृत्तेरभावस्याव्याप्यवृत्तित्वेपि अव्याप्यवृत्तिमद्भेदस्य व्याप्यवृत्तितया वृक्षे तस्यासत्त्वान्नाव्याप्तिरिति, तथाचात्र लक्षणे साध्याभावाधिकरणतायां निरवच्छिन्नत्वमनुपादेयमिति भावः ॥

तदसदिति \* तथाचात्रकर्मधारयसमासेन साध्यवद्भिन्नाभिन्नो यस्साध्याभाववान् तन्निरूपितवृत्तित्वाभावो व्याप्तिरिति लभ्यते, तथाच साध्यवद्भिन्ननिरूपितवृत्तित्वाभावरूपलक्षणस्यात्रलक्षणेऽनुप्रविष्टत्वेन साध्याभाववत्पदस्य व्यर्थतया साध्यवद्भिन्नसाध्याभावघटितलक्षणे व्यर्थविशेषणघटितत्वरूपदोषापत्तिः, तथाहि, स्वसमानाधिकरणव्याप्यतावच्छेदकधर्मान्तरघटितत्वं व्यर्थविशेषणघटितत्वम्, स्वसमानाधिकरणः स्वभिन्नो यस्साध्यव्याप्यतावच्छेदकधर्मः तद्वटितत्वमित्यर्थः, यथा वह्निमान् नीलधूमादित्यत्र नीलधूमत्वसमानाधिकरणनीलधूमत्वभिन्नवह्निव्याप्यतावच्छेदकधूमत्वघटितत्वेन नीलधूमत्वस्य व्यर्थविशेषणघटि

तत्त्वं, तथाऽत्रापि साध्यवद्भिन्नभिन्नसाध्याभाववद्वृत्तित्वाभाव  
त्वस्य एतत्समानाधिकरणेन एतद्भिन्नेन व्याप्यहेतुनिष्ठेतरभेदरूप  
साध्यव्याप्यतावच्छेदकेन (व्याप्यहेतवः इतरभिन्नाः साध्यवद्भि  
न्ननिरूपितवृत्तित्वाभावादित्यनुमानप्रयोगोऽत्र ग्राह्यः) साध्यव  
द्भिन्ननिरूपितवृत्तित्वाभावत्वेन घटितत्वात् साध्यवद्भिन्नसाध्या  
भावघटितप्रथमाभावत्वस्य व्यर्थविशेषणघटितत्वमुपपद्यतइति  
भावः । नच साध्यवद्भिन्नस्याभेदसम्बन्धेन साध्याभाववत्येव वि  
शेषणत्वेन साक्षाद्वृत्तित्वावविशेषणत्वेन साध्यवद्भिन्नाभिन्नसा  
ध्याभाववद्वृत्तित्वाभावत्वापेक्षया साध्यवद्भिन्ननिरूपितवृत्तित्वा  
भावत्वस्य भिन्नतया स्वसामानाधिकरण्यविरहेण नास्य व्यर्थवि  
शेषणघटितत्वोपपत्तिरिति वाच्यम्, साध्यवद्भिन्ननिष्ठावच्छेदक  
ताभिन्ना साध्याभावनिष्ठावच्छेदकताभिन्ना याऽवच्छेदकता तद्  
निरूपिका साध्यवद्भेदनिष्ठावच्छेदकतानिरूपिका याऽधिकरण  
निष्ठाऽवच्छेदकता तद्भिन्ना वृत्तित्वावच्छेदकताभिन्ना या  
ऽवच्छेदकता तदनिरूपिका या वृत्तित्वनिष्ठा प्रतियोगिता तन्नि  
रूपकाभावस्य व्याप्तित्वाङ्गीकारेण तादृशाभावत्वस्योभयसाधार  
ण्येन सामानाधिकरण्यस्याक्षततया साध्याभावघटिताभावत्व  
स्य व्यर्थविशेषणघटितत्वोपपत्तेः ॥

३ \* मू \* नव्यास्तु, साध्यवद्भिन्ने साध्याभावः साध्यव  
द्भिन्नसाध्याभावः तद्वद्वृत्तित्वमिति सप्तमीतत्पुरुषोत्तरं  
मतुष्यत्ययः, तथाच साध्यवद्भिन्नवृत्तिर्यस्साध्याभावः तद्  
द्वृत्तित्वमित्यर्थः, एवञ्च साध्यवद्भिन्नवृत्तित्वनुक्तौ संयोगी

द्रव्यत्वादित्यादावव्याप्तिः, संयोगाभाववति द्रव्ये द्रव्यत्व  
स्य वृत्तेः । तदुपादानेच साध्यवद्भिन्नवृत्तिसंयोगाभावो  
गुणादिवृत्तिसंयोगाभावएव, अधिकरणभेदेनाभावभेदात्,  
तद्वद्वृत्तित्वान्नाव्याप्तिः ॥

**व्या \*** साध्यवद्भिन्नसाध्याभावइत्यत्र सप्तमीतत्पुत्रसमासम  
ङ्गीकृत्य साध्यवद्भिन्नसाध्याभावघटिताभावत्वस्य व्यर्थविशेषण  
घटितत्वं वारयति \* नव्याइति \* साध्यवद्भिन्नवृत्तिसाध्याभाव  
वद्वृत्तित्वाभावत्वे साध्यवद्भिन्नवृत्ति-त्वाभावत्वस्य कथञ्चिदप्यप्र  
विष्टत्वेन न व्यर्थविशेषणघटितत्वमित्याशयः । (प्रथमाभावत्वे  
साध्यवद्भिन्नवृत्तित्वस्य साध्याभावविशेषणत्वेन द्वितीयाभावत्वे  
साध्यवद्भिन्नवृत्तित्वस्याभावविशेषणत्वेन अभावयोर्भेदात्त्यामाणा  
धिकरण्यं तदभावत्वयोः न घटतइति न व्यर्थविशेषणघटितत्व  
प्रसक्तिः) अधिकरणभेदेनेति \* अधिकरणभेदेनाभावभेदाङ्गीका  
रेण साध्यवद्भिन्नगुणादिवृत्तिसाध्याभावाधिकरणं गुणादिकमेवे  
ति नाव्याप्तिरिति भावः । ननु साध्यवद्भिन्नवृत्तित्वस्य तादृशवृ  
त्तित्वविशिष्टत्वस्य वा साध्याभावविशेषणत्वेन अधिकरणभेदेना  
भावभेदानङ्गीकरणपक्षेपि गुणादिकमादायसमन्वयसम्भवे अधि  
करणभेदेनाभावभेदाङ्गीकरणेनैव समन्वयसम्भवप्रतिपादनमनु  
चितमिति चेन्न, साध्यवद्भिन्नवृत्तित्वस्य साध्याभावं प्रति विशेष  
णत्वे उपलक्षणत्वे वा समन्वयसम्भवप्रतिपादनार्थं तथोपपादन  
स्योचितत्वात् । नचैवमुपलक्षणत्वपक्षे निरुक्तरीत्या लक्षणस्य  
व्यर्थविशेषणघटितत्वसम्भव इति वाच्यम्, साध्याभावघटितल  
क्षणे साध्यवद्भिन्नवृत्तित्वस्य साध्याभावांशे उपलक्षणत्वेन तदप्र

द्वितलक्षणे साध्यवद्भिन्नवृत्तित्वस्याभावविशेषणत्वेन च द्वयोर्भेदे  
न पूर्वोक्तानुपपत्त्यभावात् ॥ अथवा, अत्र लक्षणे साध्याभावपद  
वैयर्थ्यप्रसङ्गेन साध्यवद्भिन्नवृत्तित्वस्य विशेषणत्वं न सङ्गच्छत  
एवेति नानुपपत्तिः ॥

४ \* मू \* नच तथापि साध्यवद्भिन्नवृत्तित्वमेवास्तु, किं  
साध्याभाववदित्यनेनेति वाच्यम्, यथोक्तलक्षणे तस्याप्रवे  
शेन वैयर्थ्याभावात्, तस्यापि लक्षणान्तरत्वात् ॥

व्या \* वैयर्थ्याभावादिति \* प्रकृतलक्षणघटकविशेषणानां स  
र्वेषामपि सप्रयोजनतया व्याप्यहेत्वितरभेदानुमाने हेतुतावच्छे  
दरुतया निर्दिष्टस्य प्रकृतलक्षणतावच्छेदकस्य न व्यर्थविशेषण  
घटितत्वावकाश इति भावः । ननु साध्यवद्भिन्नवृत्तित्वरूपलघु  
लक्षणाङ्गोकारेणैव सामञ्जस्ये साध्याभावघटितस्यास्य लक्षणत्वे  
गौरवमित्यत आह \* लक्षणान्तरत्वादिति \* तादृशस्य तृतीयस्य  
पञ्चमस्य च लक्षणान्तरस्य वक्ष्यमाणत्वेन न तेनास्य व्यर्थविशेष  
णघटितत्वशङ्कावकाशः ॥

५ \* मू \* नच तथापि साध्यवद्भिन्नवृत्तिर्यः तद्वद्वृत्तित्व  
मेवास्तु, किं साध्याभावपदेनेति वाच्यम्, हेतोस्तादृशद्र  
व्यत्वादिमद्वृत्तित्वादसम्भवापत्तेः ॥

६ \* मू \* साध्याभावेत्यत्र साध्यपदमप्यतएव, द्रव्यत्वा

वस्तुतस्तु, एतल्लक्षणप्रविष्टसाध्याभावीयप्रतियोगितायां  
साध्यतावच्छेदकसम्बन्धावच्छिन्नत्वानिवेशे अव्याप्यवृत्त्यभाव

दरपि द्रव्यत्वाभावाभावत्वात्, भावरूपाभावस्य अधिकर  
णभेदेन भेदाभावात् ॥

**व्या** ० अतएवेति \* साध्यवद्भिन्नवृत्तिर्योऽभाव इत्युक्तौ द्रव्य  
त्ववारणेपि अधिकरणभेदेन भेदरहितं द्रव्यत्वरूपभावात्मकद्र  
व्यत्वाभावाभावमादायाव्याप्तेर्वारणाय साध्यप्रतियोगिकत्वमभा  
वे निवेशनीयमिति भावः । भावभिन्नाभावस्याधिकरणभेदेन भे  
दाङ्गीकारेण साध्यवद्भिन्नहृदादिवृत्तेः समवायेन बह्व्यभावादेः

स्यैवाधिकरणभेदेन भेदोपगमे समवायेन बह्व्यभावमादाय तत्रैव  
साध्यतावच्छेदकावच्छिन्नत्वानिवेशे संयोगेन महानसीयबह्व्य  
भावश्चादाय वह्निमन्धूमादित्यन्ताव्याप्तिरतस्तन्निवेशः । साध्यता  
वच्छेदकतायाः न्यूनवारकपर्याप्त्यनिवेशे वह्निघटान्यतरवान्धूमा  
दित्यत्र घटाभावमादायाव्याप्तिः । इतरवारकपर्याप्त्यनिवेशे महा  
नसीयबह्व्यभावमादाय च वह्निमन्धूमादित्यन्ताव्याप्तिः । साध्य  
तावच्छेदकसम्बन्धावच्छिन्नत्वमपि न्यूनतरवारकपर्याप्तिघटितं  
बोध्यम्, न्यूनवारकानिवेशे स्वरूपसंयोगान्यतरसम्बन्धेन वह्नि  
साध्यकधूमहेतौ स्वरूपसम्बन्धेन बह्व्यभावं इतरवारकानिवेशे  
संयोगेनवह्निसाध्यकधूमे महानसीयवह्निप्रतियोगिकसंयोगेन व  
ह्व्यभावमादायचाव्याप्तिः, अतस्तन्निवेशः । भावभिन्नस्य अभाव  
मात्रस्य अधिकरणभेदेन भेदस्वीकारेतु साध्यतावच्छेदकावच्छि  
न्नत्वगर्मे न्यूनवारकानिवेशे पृथिवीत्वाभावद्रव्यत्वाभावान्यतर  
साध्यके जलत्वादिहेतौ द्रव्यत्वाभावत्वावच्छिन्नाभावरूपं द्रव्य  
त्वमादायाव्याप्तिः । तत्रैवेतरवारकानिवेशे द्रव्यत्वसमनियतत्वेन

महानसीयवह्नयभावदेवा हृदादेरेवाधिकरणत्वेन वह्निमान्धूमा  
दित्यादावव्याप्यसम्भवेन प्रतियोगितायां साध्यतावच्छेदकधर्म  
सम्बन्धावच्छिन्नत्वनिवेशस्यावश्यकत्वाभावेन साध्यप्रतियोगि  
कत्वमात्रमेवाभावं निवेशनीयमिति भावः । साध्यवद्भेदः साध्य  
निष्ठावच्छेदकताकप्रतियोगिताकभेदः, तत्र साध्यनिष्ठावच्छेदक  
तायां साध्यतावच्छेदकधर्मसम्बन्धावच्छिन्नत्वे विशेषणीये, अ  
न्यथा, संयोगेन द्रव्यस्याव्याप्यवृत्तितया समवायेन वह्निमद्भिन्ने  
पर्वतादौ वर्तते यस्संयोगेन वह्नयभावः तमुपादाय तथैव महान  
सीयवह्निमद्भिन्ने पर्वतादौ वर्तते यस्संयोगेन वह्नयभावः तमुपा  
दाय च वह्निसाध्यकधूमहेतावव्याप्तिः ॥ साध्यनिष्ठावच्छेदकता  
यां न्यूनतरवारकपर्याप्तिघटितमेव साध्यतावच्छेदकावच्छिन्नत्वं  
निवेशनीयम्, न्यूनवारकानिवेशे घटत्वसंयोगान्यतरसाध्यके  
द्रव्यत्वहेतौ घटत्ववद्भिन्ने पटादौ विद्यमानं साध्याभावमादाया  
व्याप्तिः, अतस्तन्निवेशः । इतरवारकपर्याप्त्यनिवेशे संयोगसाध्य

द्रव्यत्वस्वरूपं पृथिवीत्वाभावद्रव्यत्वाभावोभयाभावमादायाव्या  
प्तिः, अतस्तन्निवेशः । साध्यतावच्छेदकसम्बन्धावच्छिन्नत्वगर्भे  
च न्यूनवारकपर्याप्त्यनिवेशे स्वरूपकालिकात्यतरसम्बन्धेन द्र  
व्यत्वाभावसाध्यकघटत्वहेतौ द्रव्यत्वाभावस्य यस्स्वरूपेणाभावः  
द्रव्यत्वरूपः तमुपादायाव्याप्तिः । इतरवारकपर्याप्त्यनिवेशे का  
लिकेन द्रव्यत्वाभावसाध्यकघटत्वहेतौ गुणानुयोगिककालिक  
स्वरूपान्यतरसम्बन्धावच्छिन्ना या द्रव्यत्वाभत्वावच्छिन्ना प्रति  
योगिता तन्निरूपकाभावं द्रव्यत्वरूपमादायाव्याप्तिः, अतस्तन्निवे  
श इति तु विभावनीयम् ॥

के द्रव्यत्वहेतौ घटसंयोगवद्भिन्ने वर्तमानं संयोगाभावमादाया व्याप्तिः, अतस्तन्निवेशः । एवमेव तत्र साध्यतावच्छेदकसम्बन्धा वच्छिन्नत्वमपि न्यूनतरवारकपर्यातिघटितं बोध्यम्, न्यूनवार कानिवेशे विषयत्वसमवायान्यतरसम्बन्धेन संयोगसाध्यके द्रव्यत्वहेतौ विषयतासम्बन्धेन संयोगवत्ज्ञानभिन्ने घटादौ विद्यमानं संयोगाभावमादाया व्याप्तिः, अतस्तदुपादानम् । इतरवारकानिवेशे संयोगी द्रव्यत्वादित्यत्र पटानुयोगिकसमवायेन संयोगवद्भिन्ने वृक्षे विद्यमानं संयोगाभावमादाया व्याप्तिः, अतस्तन्निवेशः ॥

७ \* मू \* ननु तथापि घटाकाशसंयोगघटत्वान्यतराभाववान् गगनत्वादित्यत्र घटानधिकरणदेशावच्छेदेन घटाकाशसंयोगाभावस्य गगने सत्त्वात्सङ्घेतुतयाऽव्याप्तिः, साध्यवद्भिन्ने घटे वर्तमानस्य साध्याभावस्य घटाकाशसंयोगरूपस्य गगने सत्त्वात् तत्र च हेतोर्वृत्तेः । नच साध्यवद्भिन्नवृत्तित्वविशिष्टसाध्याभाववत्त्वं विवक्षितमिति वाच्यम्, साध्याभावपदवैयर्थ्यापत्तेः, साध्यवद्भिन्नवृत्तित्वविशिष्टवद्वृत्तित्वस्यैव सम्यक्त्वादिति चेन्न । अभावाभावस्यातिरिक्तामतेनैतल्लक्षणकरणात्, तथाचाधिकरणभेदेनाभावभेदात्साध्यवद्भिन्ने घटे वर्तमानस्य साध्याभावस्य प्रतियोंगिव्यधिकरणस्य प्रतियोगिमति गगनेऽसत्त्वादव्याप्तेरभावात् ॥

व्या \* (यद्धेतुवधिकरणे सर्वत्रापि साध्यं वर्तते स हेतुस्सङ्घेतुः) हेत्वधिकरणे गगने घटत्वाभावः स्वतस्सिद्धएव, घटाकाश

संयोगस्य सत्त्वेऽपि तस्याव्याप्यवृत्तितया घटानधिकरणदेशावच्छेदेन घटाकाशसंयोगाभावोऽपि गगनेऽस्तीति तदन्यतराभावस्य तन्नाक्षततयाऽत्र गगनत्वस्य सङ्घेतुत्वमिति भावः । अत्र तादृशान्यतरान्तर्गतस्य घटत्वस्य नियतं घटे सत्त्वेन तादृशान्यतराभाववच्छेदाधिकरणे घटे विद्यमानस्य भावरूपस्य तदन्यतराभावाभावस्य तदन्यतरस्वरूपत्वेन तदन्यतरान्तर्गतघटाकाशसंयोगस्याधिकरणे गगने हेतोस्सत्त्वादव्याप्तिरिति भावः । साध्यतावच्छेदककोटौ घटाकाशसंयोगस्याप्रवेशे (घटत्वाभावमात्रस्य साध्यत्वे) घटत्वाभाववञ्जिते घटे गगनत्वहेतोरवृत्त्यानाव्याप्तिरिति घटाकाशसंयोगस्य तत्र प्रवेशः । अत्र साध्यकोटौ घटत्वस्याप्रवेशे तन्नाव्याप्तेः केवलान्वयिन्यभावादित्यनेन ग्रन्थकृतैव च क्षयमाणतया इदानीं तदुद्भावनासङ्गते ॥

ननु गगनस्य विभुतया साध्यवद्भिन्ने घटे घटसंयोगस्य  
आकाशसंयोगस्य वा ( घटाकाशसंयोगरूपस्य ) सत्त्वेन घटसंयो-  
गघटत्वान्यतराभावाभावाकाशसंयोगघटत्वान्यतरा भावाभाव-  
योः सिद्धत्वेन तदधिकरणे गगने हेतोर्वृत्तेरेवाव्याप्तिसम्भवेन के-  
चलघटसंयोगस्य केवलाकाशसंयोगस्य वा साध्यकोटावनुप्रवेशो  
नैव सामञ्जस्ये घटाकाशपर्यन्तानुसरणं व्यर्थमिति चेन्न, केचलस्य  
प्रवेशेऽपि घटाकाशसंयोगमादायैव दोषो वक्तव्य इत्याशयेनैव  
तस्य साध्यकोटावनुप्रवेशात् ॥

साध्यवद्भिन्नवृत्तिविवक्षितेति \* घटवृत्तिस्वविशिष्टसाध्या  
भावाधिकरणं घटएवेति तत्त्वं हेतोरवृत्त्या नाव्याप्तिरिति भावः  
\* अभावाभावस्यातिरिक्ततेति \* तथान्न ददन्यतराभावाभावस्या



तिरिक्तत्वेऽधिकरणभेदेनाभावभेदाङ्गीकरणेन साध्यवद्भिन्नघटवृत्तिसाध्याभावाधिकरणं घटपवेति नाव्याप्तिरिति भावः ॥

८ \* मू \* नचैवं साध्याभावेत्यत्र साध्यपदवैयर्थ्यम्, अभावाभावस्यातिरिक्तत्वेन द्रव्यत्वादेरभावाभावत्वविरहत्, साध्यवद्भिन्नवृत्तिघटाभावादेस्तु हेतुमत्त्वसत्त्वात्, अधिकरणभेदेनाभावभेदादिनि वाच्यम् । यत्र प्रतियोगिसमानाधिकरणत्व प्रतियोगिद्वयधिकरणत्वलक्षणविरुद्धधर्माध्यासः तत्रैवाधिकरणभेदेनाभावभेदाभ्युपगमो ननु सर्वत्र, तथाच साध्यवद्भिन्नवृत्तिघटाभावादेः हेतुमत्त्वसत्त्वादसम्भववारणाय साध्यपदोपादानात् ॥

व्या \* नचैवमिति \* एवं अभावाभावस्यातिरिक्तत्वाङ्गीकार \* अभावाभावस्यातिरिक्तत्वेनेति \* द्रव्यत्वाभावाभावस्यातिरिक्तत्वेन द्रव्यत्वादावभावत्वविरहेण भावभिन्नस्य घटाभावादेः अधिकरणभेदेन भेदस्य सुतरामङ्गीकृतत्वेन च साध्यवद्भिन्नवृत्त्यभावपदेन द्रव्यत्वाभावाभावं घटाभावादिकंवाऽदायाऽव्याप्यभावेन अभावे साध्यप्रतियोगिकत्वनिवेशनमनर्थकमित्याशयः \* विरुद्धधर्माध्यासइति \* प्रतियोगिसमानाधिकरणत्वप्रतियोगिद्वयधिकरणत्व ( प्रतियोग्यनधिकरणवृत्तित्व ) लक्षणविरुद्धधर्माध्यासस्थलपवाधिकरणभेदेनाभावभेदाभ्युपगमेन कपिसंयोगाभावाद्यव्याप्यवृत्त्यभावेष्वेव निरुक्तविरुद्धधर्माध्याससम्भवेन अव्याप्यवृत्त्यभावानामेवाधिकरणभेदेन भेदोऽङ्गीक्रियते, ननु घटाभावाभावादिकमादायाव्याप्तिवारणाय साध्यपदमुपादेयमिति भावः ॥

९ \* मू \* यद्वा, घटाकाशसंयोगघटत्वान्यतराभावाभावो  
ऽतिरिक्तः, घटाकाशसंयोगघटत्वादीनामननुगतत्वात् । घ  
टत्वद्रव्यत्वाद्यभावाभावस्तु नातिरिक्तः, घटत्वद्रव्यत्वादी  
नामनुगतत्वात् । तथाच द्रव्यत्वादिकमादायासम्भववार  
ण्यैव साध्यपदमित्याहुरित्यास्तां विस्तरः ॥

इति द्वितीयलक्षणं समाप्तम् ॥



व्या \* प्रकारान्तरेण द्रव्यत्वादिकमादायैव साध्यपदं सार्थक  
यति \* यद्वेति \* अननुगततयेति \* घटाकाशसंयोगघटत्वान्यत  
राभावाभावस्य तदन्यतररूपत्वेन वक्तव्यतया तदन्यतरस्यचात  
न्ततत्संयोगघटत्वरूपतया नानुगतत्वं (नैकपदार्थरूपत्वं) अननु  
गतत्वेन तदन्यतराभावाभावस्यातिरिक्तत्वमेवाङ्गीक्रियते, अतस्त  
दभावस्याधिकरणभेदेनभेदः । द्रव्यत्वाभावाभावादीनान्तु द्रव्य  
त्वाद्यनुगतधर्मरूपतयाऽतिरिक्तत्वाभावेनाधिकरणभेदेन भेदान  
ङ्गीकारेण द्रव्यत्वाभावाभावादिकमादायाव्याप्तिवारणाय साध्य  
पदस्य सार्थक्यं वक्तव्यमिति भावः ॥

इति श्रीमत्कुरुगुणदुयपाख्य श्रीरामशास्त्र

विरचिते पञ्चलक्षणीसर्वस्वे द्वितीय

लक्षणं समाप्तम् ॥



श्रीगणपतये नमः

# पञ्चलक्षणीसर्वस्वे

## तृतीयलक्षणारम्भः

१ \* मू \* साध्यवत्प्रतियोगिकान्योन्याऽभावेति. हेनै!  
साध्यवत्प्रतियोगिकान्योन्याभावाधिकरणं वृत्तित्वाभाव  
इत्यर्थः ॥

२ \* मू \* अन्योन्याभावश्च प्रतियोग्यवृत्तित्वेन विशेषणी  
यः, तेन साध्यवत्ते व्यासज्यवृत्तिधर्मावच्छिन्नप्रतियोगि  
ताकाऽन्योन्याभाववति हेतोर्वृत्तावपि नासम्भवः ॥

व्या \* साध्यवद्भेदे प्रतियोग्यवृत्तित्वाविशेषणाभावे बहिर्मान्ध्र  
मादित्यादौ केवलान्वयिनं महानसघटोभयभेदादिकमादायास  
म्भवप्रसङ्ग इति भावः । तन्निवेशेतूभयभेदादेः केवलान्वयितया  
प्रतियोगिन्यपि सत्त्वेन नासम्भवः ॥

३ \* मू \* नन्वेवमपि नानाधिकरणसाध्यके बहिर्मान्ध्र  
मादित्यादौ साध्याधिकरणाभूततत्त्ववृत्तित्वावच्छिन्नप्रति  
योगिताकाऽन्योन्याभाववति हेतोर्वृत्तेरव्याप्तिर्दुर्वारा । प्रति  
योग्यवृत्तित्वमपहाय साध्यवत्त्वावच्छिन्नप्रतियोगिताका  
न्योन्याभावविवक्षणे तु पञ्चमेन लक्षणेन सह पौनरुक्त्य

मितिचेन्न, वक्ष्यमाणकेवलान्वयव्याप्तिवदस्याप्यत्र दोष  
त्वात् ॥

**व्या** \* तत्तद्व्यक्तीति \* तथाच वह्निमान्धूमादित्यत्र प्रतियोग्य  
वृत्तिं तादृशं महानसादिन तद्व्यक्तिभेदमादायाव्याप्तिः, तस्यापि  
वस्तुतः साध्यवन्निष्ठप्रतियोगिताकभेदत्वादिति भावः \* साध्य  
वत्तावच्छिन्नेति \* ननु साध्यवत्तावच्छिन्न (साध्यनिष्ठावच्छे  
दकताक) प्रतियोगिताकभेदविवक्षणेपि साध्यवद्वटोभयभेदादि  
कमादाय पुनरप्यसम्भवसम्भवेन तद्वारणाय प्रतियोग्यवृत्तित्व  
स्यावश्यकत्वेन प्रतियोग्यवृत्त्वमपहायेति कथनमसङ्गतमिति वा  
च्यम्, साध्यवद्वेदपदेन साध्यनिष्ठावच्छेदकताभिन्नावच्छेदक  
त्वानिरूपकप्रतियोगिताकभेदस्य विवक्षणीयतया उभयभेदादेः  
तदतिरिक्तोभयत्वादिनिष्ठावच्छेदकत्वानिरूपकत्वेन निरुक्तोभय  
भेदादिकमादाय दोषवारणनम्भवेन प्रतियोग्यवृत्तित्वदलस्याना  
पश्यकत्वेन तत्परित्यागकथनस्य समञ्जसत्वात् । नच साध्यनि  
ष्ठावच्छेदकताभिन्नावच्छेदकत्वानिरूपकत्वपर्यन्तस्य निवेशे प्रयो  
जनभावेन निरुक्तोभयभेदमादाय दोषवारणाय प्रतियोग्यवृत्ति  
त्वदलावश्यकताऽस्त्येवेति वाच्यम्, तद्वहिमात्र (महानस्यान्य  
वहिमात्र) इत्यादिभेदमादाय दोषवारणाय तादृशावच्छेदकत्वा  
निरूपकत्वपर्यन्तस्यावश्यकत्वेन प्रतियोग्यवृत्तित्वदलवैयर्थ्यस्य  
दुर्वारत्वात् (साध्यनिष्ठावच्छेदकतायां साध्यतावच्छेदकधर्म  
सम्बन्धावच्छिन्नत्वयोः सार्थक्यं वह्निमान्धूमादित्यादौ समवाये  
ने वह्निमात्र महानसीयवहिमात्रेत्यादिभेदमादाय दोषवारणेन  
षोध्यम् । न्यूनतरवारकपर्याप्ति प्रयोजनं चोक्तप्रायम्) अस्याप्यत्र

दोषत्वादिति \* पञ्चसु लक्षणेषु केवलान्वयिन्यव्याप्तिरिव तृतीया  
लक्षणे नानाधिकरण, साध्यकाव्याप्तेरपि दोषत्वादित् भावः ॥

४० मू \* नच तथापि साध्यव्यप्रतियोगिताकान्योन्याभावमात्रस्यैवैतल्लक्षणघटकत्वे च पञ्चाभाजकेवलान्वयपञ्चासि  
रत्नासङ्गता, केवलान्वयिसाध्यकेऽपि साध्याधिकरणोभूत  
तत्तद्व्यक्तित्वावच्छिन्नान्योन्याभावस्य प्रसिद्धत्वादिति वा  
च्यम्, तत्रापि तादृशान्योन्याभावस्य प्रसिद्धत्वेऽपि तद्व्याप्ते  
हेतोर्वृत्तरेवाव्याप्तेर्दुर्वारत्वात् ॥

व्या ० केवलान्वयीति \* इदं वाच्यं ज्ञेयत्वादित्यादिकेवलान्वयि  
स्थले घटादीनामपि साध्यवत्त्वेन घटो नेत्यादिभेदानां प्रति  
द्धतया केवलान्वयिन्यव्याप्तिरित्युत्तरग्रन्थो न सङ्गच्छत इति  
भावः \* तत्रापीति \* साध्यवन्निष्ठप्रतियोगिताकभेदस्यैव लक्षण  
घटकत्वेन साध्यवद्भेदरूपघटादिभेदानां प्रसिद्धत्वेन साध्याभा  
वाप्रसिद्धिनिबन्धनाव्याप्त्यसम्भवेऽपि तदधिकरणवृत्तिनाया एव  
हेतौ सत्त्वेन प्रकारान्तरेणाव्याप्तिस्सम्भवतीति भावः ॥

५० मू \* यद्वा, साध्यवत्प्रतियोगिताकान्योन्याभावपदे  
न साध्यवत्त्वावच्छिन्नप्रतियोगिताकान्योन्याभाव एव वि  
वक्षितः । नचैवं पञ्चमाभेदः, तत्र साध्यवत्प्रतियोगि कान्यो  
न्याभाववत्त्वेन प्रवेशः, अत्रतु तादृशान्योन्याभावाधिकर  
णत्वेन, इत्यधिकरणत्वप्रवेशाप्रवेशाभ्यामेव भेदात् । अत्र

ण्डाभावघटकतया च नाधिकरणत्वांशस्यात्र वैयर्थ्यमिति  
न कोपि दोष इति दिक् ॥

इति तृतीयलक्षणं  
समाप्तम् ॥



प्या \* साध्यवत्त्वावच्छिन्नेति \* साध्यतावच्छेदकसम्बन्धाव  
च्छिन्नसाध्यतावच्छेदकधर्मावच्छिन्नसाध्यनिष्ठावच्छेदकताकप्रति  
योगिताकान्योन्याभावो विवक्षणीय इत्यर्थः (न्यूनतरवारकपर्या  
सिगर्मनिवेशोप्यावश्यक इति भावः) प्रवेशाप्रवेशाभ्यामिति \*  
साध्यवद्भेदवन्निरूपितवृत्तित्वाभावः पञ्चमलक्षणम् (तत्र भेदव  
त्त्वेनैव भेदाधिकरणस्य प्रवेशः, नत्वधिकरणत्वेनेति भावः) सा  
ध्यवद्भेदाधिकरणनिरूपितवृत्तित्वाभावः तृतीयलक्षणम् (अत्र  
भेदाधिकरणत्वेनाधिकरणस्य प्रवेशः, नतु भेदवत्त्वेन) इत्यधि  
करणत्वप्रवेशाप्रवेशाभ्यां तृतीयपञ्चमयोः भेदः (नवाह विनिग  
मकाभावः तृतीयस्मिन् भेदाधिकरणत्वेन प्रवेशः, पञ्चमे भेदवत्त्वे  
न प्रवेश इत्यत्र किं विनिगमकम्, वैपरीत्यं कुतो नस्यात् इति  
वाच्यम्, प्रायशः अन्तिमलक्षणे असति बाधके लक्षणघटपती  
चित्यस्यैव विनिगमकत्वात्) ननु एतल्लक्षणप्रविष्टस्याधिकरण  
त्वांशस्य वैयर्थ्यमित्यत आह \* अखण्डाभावघटकतयेति \* प्रति  
योगितावच्छेदककुक्षिप्रवेशबलेन तादृशाभावसंपादनमेव फल  
मिति भावः । तृतीयलक्षणरूपाधिकरणत्वघटिताभावे पञ्चमलक्ष

णरूपाभावस्याननुप्रविष्टत्वेन न तेनास्य व्यर्थविशेषणघटितत्व  
मिति भावः । तथाच साध्यवद्भेदनिष्ठाऽवच्छेदकताका अधिकर  
णत्वनिष्ठावच्छेदकताका याऽधिकरणनिष्ठाऽवच्छेदकता तन्निरू  
पिका वृत्तितात्वनिष्ठावच्छेदकतानिरूपिका या वृत्तित्वनिष्ठा प्र  
तियोगिता तन्निरूपकाभावः तृतीयलक्षणम् (अन्नाधिकरणत्व  
निष्ठावच्छेदकताप्रवेशः पञ्चमलक्षणाद्विशेषः) साध्यवद्भेदनिष्ठा  
वच्छेदकताका याऽधिकरणनिष्ठावच्छेदकता तन्निरूपिका वृत्ति  
तात्वनिष्ठावच्छेदकताका या वृत्तित्वनिष्ठा प्रतियोगिता तन्निरू  
पकाभावः पञ्चमलक्षणम् (अन्नाधिकरणत्वनिष्ठावच्छेदकतायाः  
प्रवेशो नास्तीति भेदः)

श्रीमत्कुरुगंडुयपाख्य श्रीरामशास्त्रि

विरचिते पञ्चलक्षणीसर्वस्वे

तृतीयलक्षणं

समाप्तम् ॥



श्रीमते नारायणाय नमः

# पञ्चलक्षणीसर्वस्वे

## चतुर्थलक्षणारम्भः

१ \* मू \* सकलेति \* साकल्यं साध्याभाववति विशेषणम्, तथाच यावन्ति साध्याभावाधिकरणानि तन्निष्ठाभावप्रतियोगित्वं हेतौ व्याप्तिरित्यर्थः । धूमाद्यभाववद्भूदादिनिष्ठाभावप्रतियोगित्वाद्बह्व्यादेरतिव्याप्तिरिति यावदिति साध्याभाववतो विशेषणम् । साध्याभावविशेषणत्वे तत्तद्भूदाद्यवृत्तित्वादिरूपेण यो बह्व्यभावः तस्यापि सकलसाध्याभावमध्ये प्रवेशात्तावदधिकरणाप्रसिद्ध्याऽसम्भवापत्तेः ॥

व्या \* सकलेतीति \* सकलसाध्याभाववान्निष्ठाभावप्रतियोगित्वं लक्षणम्, सकलसाध्याभाववन्तो हृदादयः, तन्निष्ठधूमाभावप्रतियोगित्वस्य धूमे सत्त्वात्समन्वयः । बह्व्यभावस्य सकलसाध्याभाववदन्तर्गतयोगोलकनिष्ठत्वाभावेन तत्प्रतियोगित्वमादाय धूमवान् बह्वेरित्यत्र हेतौ नातिव्याप्तिः ॥ धूमवान् बह्वेरित्यत्रातिव्याप्तिवारणेन साकल्यं सार्थक्यति \* यावदिति \* साकल्य





लक्षणे वह्निमान् धूमादित्यादौ वह्निसामान्याभावस्यैकस्यैव ग्राह्यतेया तत्र साकल्या (यावत्त्वा) प्रसिद्ध्याऽव्याप्तिः, द्रव्यत्वाभावान् गुणत्वादित्यादौ द्रव्यत्वरूपसाध्याभावे साकल्याप्रसिद्ध्याऽव्याप्तेश्च । नच साध्याभाववति साकल्यनिवेशेऽपि एतद्रूपाभावान् गुणत्वादित्यादौ साध्याभावाधिकरणस्यैकत्वेन तत्र यावत्त्वाप्रसिद्ध्याऽव्याप्तिर्दुर्वारेति वाच्यम्, तादृशदोषप्रसक्तितत्समाधानयोः वस्तुतस्त्वित्यादिना उत्तरत्र वक्ष्यमाणत्वात् ॥

**२ \* मू \*** नच द्रव्यं सत्त्वादित्यादौ द्रव्यत्वाभाववति गुणादौ सत्तादेर्विशिष्टाभावादिसत्त्वादतिव्याप्तिरिति वाच्यम्, तादृशभावप्रतियोगितावच्छेदकहेतुतावच्छेदकस्यैव विवक्षितत्वात् ॥

**व्या \*** नचद्रव्यमिति \* द्रव्यं सत्त्वादित्यत्र व्यभिचारिहेतौ साध्याभावाधिकरणगुणादिनिष्ठविशिष्टसत्ताऽभावप्रयोगित्वस्य सत्तायां सत्त्वादतिव्याप्तिः, “विशिष्टं शुद्धाज्ञातिरिच्यत इति न्यायेन विशिष्टसत्तायाश्शुद्धसत्तायाश्चैक्येन विशिष्टसत्ताऽभावप्रतियोगित्वात्सत्ताया इति भावः ० विवक्षितत्वादिति \* साध्याभावाधिकरणवृत्त्यभावप्रतियोगितावच्छेदकतात्वा वच्छिन्नप्रतियोगिताकपर्याप्त्यनुयोगितावच्छेदकं यत् हेतुतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकं तदवच्छिन्नावच्छिन्नत्वं लक्षणमिति फलितम्, तथाच तादृशयोः वैशिष्ट्यसत्तात्वोभयगतद्वित्वसत्तात्वगतैकत्वयोः भेदेन नततिव्याप्तिः ॥

३ \* मू \* प्रतियोगिता च हेतुतावच्छेदकसम्बन्धावच्छिन्ना ग्राह्या, तेन द्रव्यत्वाभाववति गुणादौ सत्तादेस्संयोगसम्बन्धावच्छिन्नाभावसत्त्वेऽपि नातिव्याप्तिः ॥

व्या \* अत्र हेतुतानिरूपितसंसर्गतावच्छेदकतेतरवारकपर्याप्त्यनिवेशे द्रव्यं सत्त्वादित्यत्रैव संयोगसमवायोभयसम्बन्धेन यदाद्यनुयोगिकसमवायसम्बन्धेन वा सत्ता नास्तीतिप्रतीतिसिद्धाभावप्रतियोगितामादायातिव्याप्तिः । न्यूनवारकपर्याप्त्यनिवेशे द्रव्यत्वसाध्यके संयोगसमवायान्यतरसम्बन्धेन सत्ताहेतुकस्थले संयोगसम्बन्धेन सत्ताऽभावप्रतियोगितामादायातिव्याप्तिः ।

४ \* मू \* साध्याभावश्च साध्यतावच्छेदकावच्छिन्नसाध्यतावच्छेदकसम्बन्धावच्छिन्नप्रतियोगिताको बोध्यः । अन्यथा, पर्वतादेरपि वह्न्यादेर्विशिष्टाभावादिमत्त्वेन समवायादिसम्बन्धावच्छिन्नवह्न्यादिसामान्याभाववत्त्वेन च यावदन्तर्गततया तन्निष्ठाभावप्रतियोगित्वाभावाद्धूमस्यासम्भवस्यात् ॥

व्या \* अत्र साध्यनिष्ठप्रतियोगितायां साध्यतावच्छेदकतान्यूनतेतरवारकपर्याप्तिनिवेशो ग्राह्यः । अन्यथा, वह्निधूमान्यतरवान्नवह्नेः वह्निमान्धूमादित्यादौ यावदन्तर्गतधूमाभावाधिकरणायोगोलकनिष्ठाभावप्रतियोगित्वाभावाद्ध्वेः यावदन्तर्गतमहानसीयवह्न्यभावाधिकरणपर्वतादिनिष्ठाभावप्रतियोगित्वाभावाद्धूमस्य चा

व्याप्तिः । अत्र साध्यतानिरूपितसंसर्गतावच्छेदकतान्यूनैतरवार  
कपर्याप्तिनिवेशोपि कार्यः । अन्यथा संयोगसमवायान्यतरसम्ब  
न्धेन वह्निमान्धूमात् संयोगेन वह्निमान्धूमादित्यादौ च यावदन्त  
र्गते समवायेन बह्व्यभावाधिकरणे संयोगसमवायोभयसम्बन्धे  
न बह्व्यभावाधिकरणे च पर्वतादौ धूमस्य वृत्त्याऽव्याप्तिः ॥

५ \* मू \* नच कपिसंयोगेतद्वृक्षत्वादित्यादौ वृक्षस्यापि  
तादृशसाध्याभाववत्त्वेन यावदन्तर्गततया तन्निष्ठाभावप्र  
तियोगित्वाभावादेतद्वृक्षत्वस्याव्याप्तिरिति वाच्यम्, किञ्चि  
दनवच्छिन्नायास्साध्याभावाधिकरणताया इह विवक्षित  
त्वात् । इत्थञ्च किञ्चिदनवच्छिन्नायाः कपिसंयोगाभावाधि  
करणताया गुणादावेव सत्त्वात् तत्र च हेतोरप्यभावसत्त्वा  
न्नाव्याप्तिः ॥

अत्र सर्वं सुगमम् ॥

६ \* मू \* नच कपिसंयोगाभाववान् सत्त्वादित्यादौ सा  
ध्याभावस्य कपिसंयोगादेर्निरवच्छिन्नाधिकरणाप्रसिद्ध्याऽ  
व्याप्तिरिति वाच्यम् । केवलान्वयिन्यभावादित्यनेन ग्रन्थ  
कृतैव तद्दोषस्य वक्ष्यम णत्वात् ॥

व्या \* नच कपिसंयोगाभावाभाववति वृक्षादौ सत्तायास्सत्त्वे  
न व्यभिचारप्रसङ्ग इति वाच्यम्, साध्याभावद्वृत्तित्वरूपव्यभि  
चारघटकसाध्याभावाधिकरणतायामपि निरवच्छिन्नत्वस्य निवे  
दितत्वेन नास्य हेतोर्व्यभिचारप्रसक्तिः । अन्यत्सर्वं सुस्पष्टम् ॥

७ \* मू \* नच पृथिवी कपिसंयोगादित्यादौ पृथिवीत्वा भाववति यावत्स्येव कपिसंयोगाभावसत्त्वादात्रिव्याप्तिरिति वाच्यम्, तन्निष्ठपदेन तत्र निरवच्छिन्नवृत्तिमत्त्वस्य विवक्षितत्वात्, इत्थञ्च पृथिवीत्वाभावाधिकरणे जलादौ यावदन्तर्गते निरवच्छिन्नवृत्तिमानभावः न कपिसंयोगाभावः, किन्तु घटात्यन्ताभाव एव, तत्प्रतियोगित्वस्य हेतावसत्त्वात् त्रिव्याप्तिः ॥

अत्रापि सर्वं सुगमम् ॥

८ \* मू \* नदैवमन्योन्याभावस्य व्याप्यवृत्तितानियमनये द्रव्यत्वाभाववान् संयोगवद्भिन्नत्वादित्यादेरपि सद्भेतुतया तत्राव्याप्तिः, संयोगवद्भिन्नत्वाभावस्य संयोगस्य निरवच्छिन्नवृत्तेरप्रसिद्धेः इति वाच्यम्, अन्योन्याभावस्य व्याप्यवृत्तितानियमनये अन्योन्याभावस्याभावो न प्रतियोगितावच्छेदकस्वरूपः, किन्तु अतिरिक्तो व्याप्यवृत्तिः, अन्यथा मूलावच्छेदेन कपिसंयोगिभेदाभावमानानुपपत्तेः, इति संयोगवद्भिन्नत्वाभावस्यापि निरवच्छिन्नवृत्तिमत्त्वात् ॥

व्या \* अप्रसिद्धेरिति \* स्ववद्भेदाभावस्यस्वस्वरूपत्वाङ्गीकाराभिप्रायेणसंयोगवद्भेदाभावस्यापिसंयोगरूपत्वस्याक्षततयातत्रनिरवच्छिन्नवृत्तित्वमप्रसिद्धमितिभावः \* अन्यथेति \* अव्याप्यवृत्तिमद्भेदाभावस्यस्वप्रतियोगिप्रतियोगितावच्छेदकस्वरूपत्वाङ्गीकारे \* मूलावच्छेदेनेति \* मूलावच्छेदेन कपिसंयोगिभेदाभाव

भावे तु मूलावच्छेद्यत्वं कपिसंयोगिभेदाभावएव भासते, न तु भेदे. तथाच कपिसंयोगिभेदाभावस्य कपिसंयोगरूपत्वे तत्र मूला वच्छेद्यत्वाभावेन अभ्रान्तपुरुषस्य तादृशप्रतीत्यनुपपत्तिः स्यात् यदि तस्य कपिसंयोगतोऽतिरिक्तत्वमभ्युपेयते तर्हि व्याप्यवृत्तेरवच्छेदकसद्भावनये कपिसंयोगातिरिक्तस्य निरुक्ताभावस्य मूलावच्छेद्यत्वमप्यक्षतमिति न तद्विज्ञानस्य भ्रमत्वमित्याशयः ॥ केचित्तु, मूलावच्छेदेनेत्यस्य निरवच्छिन्नवृत्तिकत्वेनेत्यर्थं स्यादु चेति, कपिसंयोगरूपत्वे तस्य तादृशवृत्तिकत्वमपि न सम्भाव्यतीति तदाशयः ॥

९ \* मू \* वस्तुतस्तुसकलपदमन्त्राशेषपरं, नत्वेनकपरम् तथेति, घटत्वाभाववान् पटत्वादित्येकव्यक्तिविपक्षके साध्याभावाधिकरणस्य यावत्वाप्रसिद्ध्याऽव्याप्यापत्तेः । तथाच किञ्चिदनवच्छिन्नाया निरवच्छिन्नसाध्याभावाधिकरणताया व्यापकीभूतो योऽभावः हेतुतावच्छेदकसम्बन्धावच्छिन्नतत्प्रतियोगितावच्छेदकहेतुतावच्छेदकवत्त्वं लक्षणार्थः ॥

व्या \* अशेषपरमिति \* यद्धर्मावच्छिन्नवाचकपदसमभिध्याहारस्थले यावत्पदं (यावदर्थकपदं) श्रूयते तद्धर्मव्यापकत्वं विधेयांशे भासते इति नियमानुसारेण साध्याभाववत्पदसमभिध्याहतसकलपदवलानुसारेण साध्याभावव्यापकत्वं विधेयहेत्वभावं भास्यतइति साध्याभावव्यापकीभूताभावप्रतियोगित्वं लक्षणमिति फलितम् एवञ्च तद्वृत्त्वभाववान् पटत्वादित्यत्र तद्वृत्तरूपस्य

साध्याभावाधिकरणस्यैकत्वेऽपि न यावत्त्वाप्रसिद्धिनिवन्धना  
व्याप्तिः ॥

१० \* मू \* नच सत्तादिसामान्याभावस्यापि प्रमेयत्वा  
दिना निरुक्तसाध्याभावाधिकरणताव्यापकत्वात् द्रव्यं स  
त्त्वादित्यादावतिव्याप्तिः । तद्वन्निष्ठान्योन्याभावप्रतियोगि  
तानवच्छेदकत्वं व्यापकत्वमित्युक्तौ तु निर्धूमत्ववान् निर्व  
ह्निवादित्यादावव्याप्तिः, निर्वाहत्वाभावानां वह्नियुक्तानां  
सर्वासामेव चालिनीन्यायेन निर्धूमत्वाभावाधिकरणताव  
न्निष्ठान्योन्याभावप्रतियोगितावच्छेदकत्वादिति वाच्यम्,  
तादृशाधिकरणताव्यापकतावच्छेदकं हेतुतावच्छेदकसम्ब  
न्धावाच्छ्रययद्धर्मवच्छिन्नाभावत्वं तद्धर्मवत्त्वस्य विवक्षित  
त्वात् ॥

व्या \* द्रव्यं सत्त्वादिति ° तत्समानाधिकरणात्यन्ताभावप्रति  
योगितानवच्छेदकधर्मवत्त्वस्य तद्व्यापकत्वरूपत्वाभिप्रायेण प्रमे  
यत्वादिधर्मेण व्यापकत्वं सत्ताऽभावे सम्भवतीत्युक्तम् ° व्याप  
कत्वमित्युक्ताविति ° अयं भावः, साध्याभावाधिकरणे गुणादौ  
सत्ताऽभाववद्भेदस्याक्षततया तादृशभेदप्रतियोगितावच्छेदकत्वं  
मेव सत्ताऽभावे सम्भवतीति न द्रव्यं सत्त्वादित्यत्र दोषः (निर्धू  
मत्वं धूमाभावः, निर्वाहत्वं वह्नयभावः) व्यापकतावच्छेदकमिति  
निरुक्तस्थले हेत्वभावस्य तत्तद्वह्न्यापिरूपतया साध्याभावाधि  
रणे चालिनीन्यायेन तत्तद्वह्निभेदसम्भवेन निरुक्तव्यापकत्वा  
सम्भवेऽपि यद्धर्मस्य हेतुतावच्छेदकधर्मपरतया वह्नयभावाभाव

त्वरूपगद्धर्मावच्छिन्नाभावत्वे तादृशाधिकरणताव्यापकतावच्छेदकत्वं सम्भवति, साध्याभावाधिकरणे पर्वतादौ बह्व्यभावाभावाभावास्त्यभावस्यासम्भवात् ॥

११ ० मृ ० व्यापकतावच्छेदकत्वन्तु तद्वन्निष्ठात्यन्ताभावप्रतियोगितानवच्छेदकत्वम् । ननु तद्वन्निष्ठप्रतियोगिव्यधिकरणाभावप्रतियोगितानवच्छेदकत्वम् तद्वति निरवच्छिन्नवृत्तिमान् योऽभावस्तत्प्रतियोगितानवच्छेदकत्वं वा, प्रकृतव्यापकतायां प्रतियोगिवैयधिकरण्यस्य निरवच्छिन्नत्वस्य वा प्रवेशे प्रयोजनविरहात् । तेन पृथिवी कपिसंयोगादित्यादौ नातिव्याप्तिः, कपिसंयोगाभावत्वस्य निरुक्तव्यापकतावच्छेदकत्वाभावादित्येवपरमार्थः ॥

इति चतुर्थलक्षणं  
समाप्तम् ॥



श्रीमत्कुरुगंडुयपाख्य श्रीरामशास्त्रि  
विरचिते पञ्चलक्षणीसर्वस्वे  
चतुर्थलक्षणं  
समाप्तम् ॥





श्रीशिवाय नमः

# पञ्चलक्षणीसर्वस्वे



पञ्चमलक्षणारम्भः

१ \* मू \* साध्यवदन्येति \* अत्रापि प्रथमलक्षणोक्तरीत्या हेतौ साध्यवदन्यवृत्तित्वाभाव इत्यर्थः ॥

२ \* मू \* तादृशवृत्तित्वाभावश्च तादृशवृत्तित्वसामान्या भावो बोध्यः । तेन धूमवान्वहेरित्यादौ धूमवदन्यजलहृदा दिवृत्तित्वाभावस्य धूमवदन्यवृत्तित्वजलत्वोभयाभावस्य हेतौ सत्त्वेऽपि नातिव्याप्तिः ॥

व्या \* (एतत्कल्पद्वयनिर्दिष्टो विषयः प्रथमलक्षणोक्तदिशा ग्राह्यः ॥ )

३ \* मू \* साध्यवदन्यत्वञ्च अन्योन्याभावत्वनिरूपितसाध्यवत्त्वावच्छिन्नप्रतियोगिताकाभाववत्त्वम्, तेन वह्निमाधूमादित्यादौ तत्तद्वहिमदन्यस्मिन् धूमादेर्वृत्तावपि नाव्याप्तिः । नवा वह्निमत्त्वावच्छिन्नप्रतियोगिताकात्यन्ताभावस्य स्वावच्छिन्नभिन्नभेदरूपस्याधिकरणे पर्यतादौ धूमस्य धृत्तावप्यव्याप्तिः, तस्यास्साध्यवत्त्वावच्छिन्नप्रतियोगिताया अ

त्यन्ताभावत्वनिरूपितत्वेन अन्योन्याभावत्वनिरूपितत्ववि-  
रहात् । अन्योन्याभावत्वनिरूपितत्वञ्च तादात्म्यसम्बन्धा-  
वच्छिन्नत्वमेव ॥

**व्या \*** साध्यनिष्ठावच्छेदकतायां साध्यतावच्छेदकावच्छिन्न-  
त्वानिवेशनस्य प्रयोजनमाह \* तत्तद्वहिमदिति \* तत्प्रतियोगिता-  
यामन्योन्याभावत्वनिरूपितत्वनिवेशनस्य प्रयोजनमाह \* स्वाव-  
च्छिन्नभिन्नेति \* अत्र स्वपदं वहिमदत्यन्ताभावपरम् । अत्र सा-  
ध्यवन्निष्ठप्रतियोगिताकभेदपदेन वहिमान्नास्तीति प्रतीतिसिद्धा-  
त्यन्ताभावो गृह्यते, तथाहि, निरुक्तात्यन्ताभाव साध्यवन्निष्ठप्रति-  
योगिताकत्वं निर्विवादम्, वहिमदत्यन्ताभादस्य वहिमदभाव-  
वद्विन्नभेदस्य च समनैयत्येनैक्याङ्गीकारेण तदभावे भेदत्वञ्च  
सिद्ध्यति । तन्निवेशे तु तादृशात्यन्ताभावाप्रतियोगितायां ता-  
दात्म्यसम्बन्धावच्छिन्नत्व रूपान्योन्याभावत्वनिरूपितत्वविरहा-  
शोकरीत्या दोषः ॥

**४ \* मू \*** साध्यवत्त्वञ्च साध्यतावच्छेदकसम्बन्धेन वो-  
ध्यम्, तेन वहिमान्धूमादित्यादौ वहिमत्त्वावच्छिन्नप्रतियो-  
गिताकस्य समवायेन वहिमतोऽन्योन्याभादस्याधिकरणप-  
र्वतादौ धूमादेर्वृत्तावपि नाव्याप्तिः ॥

**व्या \*** अत्र वहिमान्धूमादित्यत्र महानसानुयोगिकसंयोगेन  
वह्निमाहेतिप्रतीतिसिद्धभेदं महानसीयवह्निमाहेतिप्रतीतिसिद्ध-  
भेदश्चादायादव्याप्तिवारणाय साध्यतानिरूपितसंसर्गतादच्छेदक-  
तेतवारकपर्याप्तिगर्भनिवेशः साध्यतादच्छेदकतेतरवारकपर्या-

सिगर्भनिवेशश्च कार्यः संयोगसमवायान्यतरसम्बन्धेन वह्निमा  
 न्धूमादित्यत्र समवायेन वह्निमग्नेदमादाय वह्निधूमान्यतरवान्  
 वह्नेरित्यत्र धूमवग्नेदमादायचाव्याप्तिवारजाय साध्यतानिरूपित  
 संसर्गतावच्छेदकतान्यूनवारकपर्याप्तिगर्भनिवेशः साध्यतावच्छे  
 दकतान्यूनवारकपर्याप्तिगर्भनिवेशश्च कार्यः ॥

५० मू० सर्वमन्यत् प्रथमलक्षणोक्तदिशाऽवसेयम् । यथा  
 च न तृतीयलक्षणाभेदस्तथा तत्रैवोक्तम् । इति समासः ॥

इति पञ्चमलक्षणं

समाप्तम् ॥



व्या० साध्यवद्भिन्नवृत्तितायां हेतुतावच्छेदकसम्बन्धावच्छिन्न  
 त्वनिवेशादिकं प्रथमलक्षणवत् ग्राह्यम् ॥

इति श्रीमत्कुरुगंडुधपाख्य श्रीरामशास्त्रि

विरचिते पञ्चलक्षणीसर्वस्वे

पञ्चमलक्षणं

समाप्तम् ॥



श्रीमते नारायणाय नमः

# पञ्चलक्षणीसर्वस्ये



## पञ्चलक्षणीदूषणारम्भः

१ \* मू \* सर्वाण्येव लक्षणानि केवलान्वयिन्यव्याप्या  
दूषयति ' केवलान्वयिन्यभावादिति ' पञ्चानामेव लक्षणा  
नाम् इदं वाच्यम् ज्ञेयत्वादित्यादिव्याप्यवृत्तिकेवलान्वय  
साध्यके द्वितीयदिलक्षणचतुष्टयस्य तु कपिसंयोगाभाव  
वान् सत्त्वादित्याद्यव्याप्यवृत्तिकेवलान्वयिसाध्यकेपि च  
अभावादित्यर्थः । साध्यतावच्छेदकसम्बन्धावच्छिन्नसाध्य  
तावच्छेदकावच्छिन्नप्रतियोगिताकसाध्याभावस्य साध्यता  
वच्छेदकसम्बन्धेन साध्यवत्त्वावच्छिन्नप्रतियोगिताकान्यो  
न्याभावस्यचाप्रसिद्धत्वात् । कपिसंयोगाभाववान् सत्त्वा  
दित्यादौ निरवच्छिन्नसाध्याभावाधिकरणत्वस्याप्रसिद्धत्वा  
च्चेति भावः । तृतीयलक्षणस्य केवलान्वयिसाध्यकासत्त्वञ्च  
तद्व्याख्यानावसर एव प्रपञ्चितम् ॥

व्या ' पञ्चानामपि लक्षणानां इदं वाच्यं ज्ञेयत्वादित्यादि के  
वलान्वयिसाध्यकस्थलेऽव्याप्तिप्रकारः मन्दाधिकारिणां बोधसौ  
कर्याय निरूप्यते, तथाहि, प्रथमचतुर्थलक्षणयोः विशिष्टसाध्या

भावाप्रसिद्धिः, द्वितीयपञ्चमयोः विशिष्टसाध्यवद्भेदाप्रसिद्धिः, तृतीये साध्यवन्निष्ठप्रतियोगिताकभेदस्य लक्षणघटकत्वेपि तादृशस्य घटादिभेदस्य प्रसिद्धत्वेपि तादृशभेदाधिकरणे पटादौ हेतोर्वृत्त्याऽव्याप्तिः । कपिसंयोगाभाववान् सत्त्वादित्याद्यव्याप्यवृत्तिसाध्यकस्थले प्रथमचतुर्थयोः निरवाच्छन्नसाध्याभावाधिकरणत्वाप्रसिद्ध्या द्वितीयपञ्चमयोः तादृशसाध्यवद्भेदाप्रसिद्ध्या चाव्याप्तिः, तृतीयलक्षणे तु पूर्वोक्तरीत्याऽव्याप्तिः । प्रथमलक्षणस्यान्तेऽन्येतित्यादिना परिष्कृतत्वेन तस्य कपिसंयोगाभाववान् सत्त्वादित्यत्र दोषाप्रसक्त्या द्वितीयादिलक्षणचतुष्टयेत्युक्तम् ॥

२ \* मू \* एतच्चोपलक्षणम्, द्वितीये कपिसंयोग्येतद्भृक्षत्वादित्यादावव्याप्तिः, अधिकरणभेदेनाभावभेदे मानाभावात् कपिसंयोगवद्भिन्नवृत्तिकपिसंयोगाभावो द्रव्यवृत्तिकपिसंयोगाभाव एव, तद्भृक्षत्वादेतद्भृक्षत्वस्य । नच साध्यवद्भिन्नवृत्तित्वविशिष्टसाध्याभाववदवृत्तित्वं वक्तव्यम्, एवञ्च वृक्षस्य विशिष्टाधिकरणत्वाभावान्नाव्याप्तिरिति वाच्यम्, साध्याभावपदवैयर्थ्यापत्तेः, साध्यवद्भिन्नवृत्तित्वविशिष्टवदवृत्तित्वस्यैव सम्यक्त्वात्, सद्भेदो हेत्वधिकरणविशिष्टाधिकरणत्वाभावादेवासम्भवाभावात् ॥

इति पञ्चलक्षणी

श्रीमत्कुरुगंडुघपाख्य श्रीरामशास्त्रि

विरचिते पञ्चलक्षणीसर्वस्वे

पञ्चलक्षणीदूषणं

समाप्तम् ॥

श्रीमेधादक्षिणामूर्तये नमः

# पञ्चलक्षणीसर्वस्वे



## सिंहलक्षणप्रारम्भः

चिन्तामणिः \* नापि साध्यासामानाधिकरण्यानधिकरणत्वम्, साध्यवैयधिकरण्यानधिकरणत्वम्, तदुभयमपि साध्यानधिकरणानधिकरणत्वम्, तच्च तन्न यत्किञ्चित्साध्यानधिकरणाधिकरणे धूमेचाप्रसिद्धम् ॥

१ \* मू \* नापीति \* अत्रसाध्यासामानाधिकरण्यं न साध्याधिकरणवृत्तित्वाभावः, द्रव्यं सत्त्वादित्यादावतिव्याप्तेः, द्रव्यत्वाधिकरणवृत्तित्वाभावानधिकरणत्वात्सत्तायाम् । नापि साध्यवद्भिन्नवृत्तित्वम्, द्वितीयेन पुनरुक्त्यापत्तेः । किन्तु साध्याधिकरणत्वाभाववद्भूतित्वम्, तदनधिकरणत्वञ्च तद्वद्भिन्नत्वम्, अधिकरणत्वप्रवेशे प्रयोजनविरहात्, तथाच साध्याधिकरणत्वाभाववद्भूतिभिन्नत्वं हेतोरव्यभिचरितत्वमिति फलितम् । अव्याप्यवृत्तिसाध्यकाव्याप्तिवारणायधिकरणत्वप्रवेशः, अव्याप्यवृत्तेरधिकरणता तु नाव्याप्यवृत्तिः ॥

**व्या** \* साध्यस्यासामानाधिकरण्यमिति \* समानं अधिकरणं यथोक्तौ सामानाधिकरणौ, तयोर्भावस्सामानाधिकरण्यम्, साध्यस्य सामानाधिकरण्यं साध्यसामानाधिकरण्यम्, साध्यसामानाधिकरण्यस्याभावस्साध्यासामानाधिकरण्यम्, नञः मध्ये प्रवेशोपि व्युत्पत्तिसिद्धएव, तस्याधिकरणं साध्यासामानाधिकरण्याधिकरणं, तस्य भावः तादृशाधिकरणत्वं, तस्याभावः साध्यासामानाधिकरण्यानधिकरणत्वं, साध्यस्याधिकरणेऽन्वये साध्याधिकरणनिरूपितवृत्तित्वाभाव इति लभ्यते \* द्वितीयेनेति \* व्याघ्रलक्षणेनेत्यर्थः । अन्यत्सुगमम् ॥

**२ \* मू** \* साध्याधिकरणत्वञ्च साध्यतावच्छेदकधर्मावच्छिन्नं साध्यतावच्छेदकसम्बन्धावच्छिन्नं च ग्राह्यम्, अन्यथा गुणकर्मन्यत्वविशिष्टसत्तावान् जातेरित्यादौ सत्ताया एव साध्यत्वेन साध्याधिकरणत्वाभाववत् सामान्याद्येव, तदवृत्तित्वाज्जातेरतिव्याप्तिः स्यात् । स्याच्च समवायेन बह्व्यादौ सध्येसंयोगेन धूमादिहेतावतिव्याप्तिः, बह्व्यधिकरणत्वाभावजलहृदाद्येव, तदवृत्तित्वाद्भूमादेः । इत्थञ्च साध्यतावच्छेदकविशिष्टसत्तात्वावच्छिन्नासाध्याधिकरणत्वाभाववद्गुणादि, तद्वृत्तित्वाज्जातेः, साध्यतावच्छेदकसमवायसम्बन्धावच्छिन्नबह्व्यधिकरणत्वाभाववत् पर्वताद्यपि, धूमस्य तद्वृत्तित्वान्नातिव्याप्तिः ॥

**व्या** \* साध्यनिष्ठाधेयतायां साध्यतावच्छेदकतापर्याप्त्यधिकरणधर्मावच्छिन्नत्वनिवेशस्यावश्यकतां दर्शयति \* गुणकर्मन्य

त्वेति \* साध्यतच्छेदकतेतरवारकर्पाप्त्यानिवेशे द्रव्यं सत्त्वा  
दित्यत्र द्रव्यत्वस्वान्यतरत्वावच्छिन्नाधेयतामादायातिव्याप्ति  
बोध्या । जन्यानां श्लोपाधित्वानङ्गीकाराभिप्रायेणाह \* जलह  
दादीति \* अन्यथा लादेरपि कालिकेन साध्याधिकरणत्वेन  
तथा कथनस्यानुचितत्वसङ्गात् । अत्र साध्यतानिरूपि संसर्ग  
तावच्छेदकतान्यूनवारकर्पाप्त्यानिवेशे महानसानुयोगकर्पाप्त्यो  
गसम्बन्धेन वह्निमान् धूमदित्यत्र संयोगेन बहुयधिकरणत्वाभा  
ववाति जलहदादौ धूमस्याप्याऽतिव्याप्तिः । साध्यतानिरूपत  
संसर्गतावच्छेदकतेतरवारकर्पाप्त्यानिवेशे समवायेन बाह्यमान्धू  
मादित्यत्र संयोगसमवायान्यसम्बन्धेन बहुयधिकरणत्वाभाव  
वति जलादौ धूमस्यावृत्त्याऽतिव्याप्तिः बोध्या ॥

३ \* मू \* वृत्तिश्च हेतुतावच्छेदकसम्बन्धेन विवक्षणीया  
तेन तादृशबहुयधिकरणत्वाभावति धूमाद्यवे समवाये  
न धूमस्य वृत्तावपि न क्षतिः । नच सत्तावान् द्रव्यत्वा  
दित्यादावव्याप्तिः, सत्ताधिकरणत्वाववाते सामान्यादौ  
हेतुतावच्छेदकसमवायसम्बन्धेन वृत्तेवाप्रसिद्धेरिति वा  
च्यम्, तादृशसाध्याधिकरणत्वाभावपापकान्योन्याभाव  
प्रतियोगितावच्छेदकत्वमिति विवक्षिततात् । साध्याधि  
करणत्वाभावसामानाधिकरण्येत्युक्तौ धूमग्नौ वह्नेरित्यादौ  
धूमाधिकरणत्वाभाववति जलहदादौ वह्निदन्योन्याभाव  
सत्त्वादतिव्याप्तिः अतो व्यापकत्वानुधावनम् । अन्योन्या  
भावप्रतियोगितावच्छेदकत्वं हेतुतावच्छेदकसम्बन्धावच्छि  
न्नं हेतुतावच्छेदकावच्छिन्नञ्च ग्राह्यम्, अन्यथावह्निमान्धू



मादित्यादौ बह्व्यधिकरणत्वाभाववति ध्रुवयवे धूमवद  
न्योन्याभावसत्त्वादतिव्याप्तिस्स्यात् । सच्च द्रव्यं जातेरि  
त्यादौ घटत्वपटत्वादितत्तज्जातिमतोऽन्याभावस्य द्रव्य  
त्वाधिकरणत्वाभावव्यापकत्वेनातिव्याप्तेः । अव्याप्यवृत्ति  
मतोऽन्यान्याभावस्तु नाव्याप्यवृत्तिरिति पृथिवी संयोगा  
दित्याद्यव्याप्यवृत्तिहेतुके व्यभिचारेणि नातिव्याप्तिरिति  
संक्षेपः ॥

इति सिंहलक्षणं समाप्तम् ॥



**व्या** \* अत्र आधेयतायां हेतुानिरूपितसंसर्गतावच्छेदकतत्  
रवारकपर्याप्त्यनिवेशे वह्निान्धूमादित्यत्रैव तादृशधूमावयवनि  
रूपितसंयोगसमवायान्यसम्बन्धावच्छिन्न वृत्तितामादायाऽ  
व्याप्तिः । तादृशसंसर्गत्वच्छेदकतान्यूनवारकपर्याप्त्यनिवेशे म  
हानसीयवह्निमान् महानसानुयोगिकसंयोगसम्बन्धेन धूमादि  
त्यत्र साध्याधिकरणत्वाभाववत्पर्यतादिनिरूपितसंयोगसम्बन्धा  
वच्छिन्नवृत्तितामादायाऽव्याप्तिः \* विवक्षितत्वादिति \* सत्तावा  
न् जातेरित्यत्र साध्याधिकरणत्वाभाववति सामान्यादावपि जा  
तिमद्भेदस्याक्षतया तदीयप्रतियोगितावच्छेदकत्वस्य जातित्वा  
वच्छिन्ने सत्त्वे साध्याधिकरणत्वाभावव्यापकान्यान्याभावप्रति  
योगितावच्छेदकत्वस्याक्षततया समन्वयः \* वह्निमान् धूमादित्या  
दावेति \* तमवायेन धूमहेतुकस्थलइत्यर्थः धूमवदन्योन्याभावे  
ति \* संयोगेन धूमवान्नेतिभेदसत्त्वादित्यर्थः ॥

अत्रान्योन्याभावप्रतियोगितावच्छेदकतायां हेतुतानिरूपि  
तसंसर्गतावच्छेदकतान्यूनैतरवारकपर्याप्तिद्वयानवेशनीयम् । अ  
न्यथा संयोगेन वह्निमान् संयोगसमवायान्यतरसम्बन्धेन धूमा  
दित्यत्र साध्याधिकरणत्वाभाववति धूमावयवेऽपि विद्यमानस्य  
संयोगेन धूमवान्नेत्यन्योन्याभावस्य प्रांतयोगितावच्छेदकत्वस्य  
धूमे सत्त्वादतिव्याप्तिः, महानसीयवह्निमान्धूमादित्यत्र साध्या  
धिकरणत्वाभाववति पर्वतादावपि महानसानुयोगिकसंयोगादि  
सम्बन्धेन धूमवान्नेतिभेदस्य सत्त्वेन तत्प्रतियोगितावच्छेदकत्व  
स्य धूमे सत्त्वेनचातिव्याप्तिः ॥

तत्र हेतुतावच्छेदकधर्मावच्छिन्नत्वं सार्थक्यनि \* द्रव्यं  
जातेरिति \* साध्याधिकरणत्वाभाववति गुणादां ( प्रादांत ) घट  
त्वघटत्वादिजातिमद्भेदसत्त्वेन तत्प्रतियोगितावच्छेदकतामादा  
यातिव्याप्तिसङ्गतिरिति भावः । ( ननु हेतुतावच्छेदकावच्छेदेन  
व्याप्तेर्विवक्षितत्वेन गुणत्वकर्मत्वजात्योः तादृशावच्छेदकत्वविर  
हेणैवातिव्याप्तिवारणादत्रातिव्याप्तिकथनमसङ्गतमिति चेन्न, अ  
त्रावच्छेदकावच्छेदेन व्याप्तेरविवक्षणात् ) हेतुतावच्छेदकावच्छि  
न्नत्वस्य तादृशावच्छेदकतायां निवेशेतु निरुक्तघटत्वादिनिष्ठाव  
च्छेदकताया हेतुतावच्छेदकजातित्वानवच्छिन्नत्वेन जातिमदभा  
वस्यतत्रासत्त्वेन च नांतव्याप्तिः । अत्रापि हेतुतावच्छेदकताप  
र्याप्त्यधिकरणधर्मावच्छिन्नत्वं तादृशावच्छेदकतायां निवेशनी  
यम्, अन्यथा द्रव्यं सत्त्वघटत्वान्यतरस्यादित्यत्र साध्याधिकरण  
त्वाभाववति गुणादावपि वर्तमानं घटत्ववद्भेदमादायातिव्याप्तिः  
इतरवारकपर्याप्त्यनिवेशे पूर्वोक्तस्थलएव घटत्वादिजातिमाश्रति  
भेदमादायातिव्याप्तिः ॥

इति श्रीमत्कुल्लङ्घनपाण्ड्य श्रीरामशास्त्रि विरचिते  
पञ्चलक्षणीसर्वस्वे सिंहलक्षणं समाप्तम् ॥

श्रीगणेशाय नमः

# पञ्चलक्षणीसर्वस्वे



## व्याघ्रलक्षणप्रारम्भः

१० मू \* साध्यवैयधिकरण्यमिति \* साध्यवैयधिकर  
ण्यंसाध्यवद्विन्नवृत्तित्वम् । साध्यवदवृत्तित्वपरत्वे द्रव्यं स  
त्त्वादित्यादावतिव्याप्तिः । अव्याप्यवृत्तिमतोऽन्योन्याभाव  
स्तु नाव्याप्यवृत्तिरित्यव्याप्यवृत्तिसाध्यकसद्देतौ नाव्या  
प्तिः । अनधिकरणत्वमित्यत्राधिकरणत्वांशस्य प्रवेशात् न  
साध्यवदव्यावृत्तित्वमित्यनेन यथाश्रुतस्य पौनरुक्त्यम् । अ  
खण्डाभावघटकतया च नाधिकरणत्वांशस्य वैयर्थ्यम् ॥

व्या \* विरुद्धमधिकरणं यस्य स व्यधिकरणः, साध्यस्य व्यधि  
करणः सध्यव्यधिकरणः, तस्य भावस्साध्यवैयधिकरण्यम्, तस्या  
धिकरणं साध्यवैयधिकरण्याधिकरणम्, तस्य भावः तादृशाधि  
करणत्वम्, तस्याभावस्साध्यवैयधिकरण्यानधिकरणत्वम्, इत्थं  
च साध्याधिकरणनिरूपितवृत्तित्वाभावानधिकरणत्वमिति ल  
भ्यते ? द्रव्यं सत्त्वादिति \* साध्याधिकरणनिरूपितवृत्तितायास्स  
त्ताहेतौ सत्त्वेन तादृशलक्षणस्य तत्राव्याहततया तत्रातिव्याप्तिरि  
ति भावः । साध्यवद्विन्नवृत्तित्वानीधकरणत्वस्य लक्षणत्वे तु

सत्तायां साध्यवद्भिन्नगुणादिनिरूपितवृत्तित्वाधिकरणताया एव  
हेतौ सत्त्वान्नातिव्याप्तिः \* न पौनरुक्त्यमिति \* साध्यवद्भिन्नवृ  
त्तित्वाधिकरणत्वाभावरूपप्रकृतलक्षणे तादृशवृत्तित्वतदधिकरण  
तात्वादीनां प्रतियोगितावच्छेदककोटौ प्रवेशः, साध्यवद्भिन्नवृ  
त्तित्वाभावरूपपञ्चमलक्षणे तु न तथेति भेदः । ननु प्रकृतलक्षणे  
प्रविष्टस्य तादृशवृत्तित्वाधिकरणत्वस्य वैयर्थ्यमित्यत आह \* न  
वैयर्थ्यामिति \* प्रकृतलक्षणे पञ्चमलक्षणस्याप्रविष्टत्वेन स्वसमा  
नाधिकरणव्याप्यतावच्छेदक धर्मान्तरघटितत्वरूपव्यर्थविशेषण  
घटितत्वं न सम्भवतीति भावः ॥

२ \* मू \* साध्यवद्भिन्नत्वञ्च साध्यतावच्छेदकसम्बन्धा  
वच्छिन्नसाध्यतावच्छेदकावच्छिन्नप्रतियोगितावच्छेदकता  
कं ग्राह्यम्, तेन वह्निमान्धूमादित्यादौ धूमस्य समवायेन  
वह्निमतो भिन्ने यत्किञ्चित्साध्यवद्भिन्ने च पर्वतादौ वृत्तित्वे  
पि न क्षतिः । तादृशसाध्यवद्भिन्नत्वव्यापकान्योन्याभाव  
प्रतियोगितावच्छेदकत्वमिति समुदायार्थनिष्कर्षः, अन्यथा  
पूर्ववत्साध्यवद्भिन्नवृत्तित्वमित्यत्र वृत्तेर्हेतुतावच्छेदकसम्ब  
न्धेनेव वाच्यतया सत्तावान् द्रव्यत्वादित्यादावध्याप्याप  
त्तेः । शेषं पूर्ववत् ॥

व्या \* साध्यनिष्ठावच्छेदकतायां साध्यतावच्छेदकतान्यूनतर  
वारकपर्याप्तद्वयगर्भनिवेशस्य साध्यतानिरूपितसंसर्गतावच्छेद  
कतान्यूनतरवारकपर्याप्तद्वयगर्भनिवेशस्य च साध्यक्यं पञ्चम  
लक्षणं तादृशतादृशस्थलेषु दोषवारणेनैव ग्राह्यम् । समुदायार्थ  
इति \* साध्यवद्भिन्नसामान्यादिषु सर्वत्रापि द्रव्यत्ववच्छेदस्याक्ष

नतया साध्यवद्भिन्नत्वव्यापकान्योन्याभावप्रतियोगितावच्छेदकत्वस्य सत्त्वेन सत्तावान् जातेरित्यत्र समन्वयो ग्राह्यः \* शेषं पूर्ववदिति \* अत्राप्यन्योन्याभावप्रतियोगितावच्छेदकत्वं हेतुतावच्छेदकसमन्वावच्छिन्नं हेतुतावच्छेदकधर्मावच्छिन्नं ग्राह्यम्, अन्यथा पूर्वोक्तस्थलेषु दोषो ग्राह्य इति भावः ॥

३ \* मू \* लक्षणद्वयमेकदैव दूषयति \* तदुभयमपीति \*

साध्यानधिकरणानधिकरणत्वम् साध्यानधिकरणानधिकरणत्वमित्यतम्, साध्यानधिकरणावृत्तित्वव्याप्यमिति यावत् । तच्च व्यापकीभूतं साध्यानधिकरणावृत्तित्वञ्च । तत्र केवलान्वयिसाध्यके अप्रसिद्धमित्यन्वयः । साध्यानधिकरणानधिकरणत्वस्य साध्याधिकरणत्वावच्छिन्नप्रतियोगिताकभेदवत्त्वस्य तत्राप्रसिद्धेः \* यत्किञ्चिदिति \* यद्विच साध्यानधिकरणत्वं न तत्सामान्यभेदः किन्तु साध्याधिकरणप्रतियोगिताकभेदवत्त्वमात्रं तदा वह्निमान्धूमादित्यत्र यत्किञ्चिद्ब्रह्मणधिकरणे पर्वतादौ वर्तमाने धूमेऽप्यप्रसिद्धमित्यर्थः । अप्यर्थकचकारात्केवलान्वयिसाध्यकसमुच्चयः । तथाच व्यापकाभावाद्व्याप्यीभूतं तदुभयलक्षणमप्युभयत्राप्रसिद्धमिति भावः । साध्यानधिकरणानधिकरणत्वमिति यथाशृतन्तु न सङ्गच्छते, यथोक्तलक्षणद्वयस्य तत्स्वरूपत्वाभावादिति ध्येयम् ॥

व्या \* अतस्यो विषयस्सुगमः ॥

४ \* मू \* भट्टाचार्यानुयायिनस्तु । तदुभयमपि तदुभय  
लक्षणवाक्यमपि । साध्यानधिकरणानधिकरणत्वं साध्या  
नधिकरणानधिकरणत्वबोधजनकम् । साध्याधिकरणत्व  
सामान्याभाववद्भूतित्वाभाव साध्यवत्सामान्यभिन्नवृत्ति  
त्वाभावादन्यतरबोधजनकमिति यावत् । तच्च तादृशान्यतरा  
भाववत्त्वञ्च । तत्र केवलान्वयिसाध्यके अप्रसिद्धमित्यन्वयः,  
साध्याधिकरणत्वसामान्याभावादेरप्रसिद्धत्वादिति भावः ॥  
ननु तदुभयवाक्यं न प्रागुक्तान्यतरविषयकबोधजनकम्,  
अपितु साध्याधिकरणत्वप्रतियोगिकाभाववद्भूतिभिन्नत्व  
साध्यवत्प्रतियोगिकभेदवद्भूतित्वसामान्याभावान्वतरबोध  
जनकमेव । साध्याधिकरणत्वप्रतियोगिकाभाव साध्यवत्प्र  
तियोगिकभेदौ च केवलान्वयिन्यपि प्रसिद्धावित्यत आह  
\* यत्किञ्चिदिति \* शेषं पूर्ववदित्याहुः ॥

इति शशिधरमणिधरलक्षण  
व्याख्यानं समाप्तम् ॥



व्या \* अन्यतरबोधजनकमिति \* साध्यस्याधिकः । साध्या  
धिकरणम्, साध्याधिकरणं न भवतीति साध्यानधि- ॥ ५ ॥ इति  
व्युत्पत्त्या साध्याधिकरणभिन्नमित्यर्थो लभ्यते । वि- ॥ ६ ॥ सा  
ध्याधिकरणत्वाभाववानित्यर्थलाभः, साध्यानधिकरण- ॥ ७ ॥ अ- ॥ कर  
णं यस्य स इति विग्रहवाक्येन यन्निरूपिताधिकरणतावत्- ॥ ८ ॥ ध्या

धिकरणमिति बोधे जाते समासवाक्यात् साध्याधिकरणनिरूपि  
तवृत्तितावानिति समासवाक्यजनितो बोधः, तस्य भावः साध्या  
नधिकरणाधिकरणत्वम्, तस्याभावस्साध्यानधिकरणानधिकरण  
त्वमिति क्रमेण निरुक्तान्यतरविषयकबोधजनकत्वं साध्यानधि  
करणानधिकरणपदस्य सम्भवतीति बोध्यम् ॥

इति श्रीमत्कुरुगुणदुष्यपनामकश्रीरामशास्त्रि

विरचिते पञ्चलक्षणीसर्वस्वे

व्याघ्रलक्षणं

समाप्तम् ॥



श्रीरस्तु

# पञ्चलक्षणीसर्वस्वे



## सार्वभौमलक्षणप्रारम्भः

मू \* हेतुतावच्छेदकसम्बन्धेन हेत्वधिकरणे तेनैव सम्बन्धेन साध्यवद्भूतित्वस्याभावः तदनधिकरणत्वं व्याप्तिरिति दीधितिः ॥

व्या \* हेत्वधिकरणइत्यत्र सप्तम्यर्थोऽवच्छिन्नत्वम्, तस्याभावाऽन्वयः, उभयत्र तृतीयाया अवच्छिन्नत्वमर्थः, तस्य हेतुनिष्ठावयवतायां साध्यवद्भूतित्वाच्चात्वयः । पर्वते धूमे वह्निसामानाधिकरण्यामिति प्रतीत्या हेत्वधिकरणावच्छिन्नत्वस्यैव साध्यसामानाधिकरण्या सत्त्वेन हेत्वधिकरणावच्छिन्नतादृशाभावानधिकरणत्वस्यास्तत्त्वाद्बहिर्मान्धूमादित्यत्र समन्वयः । अयोगोलके वही न धूमसामानाधिकरण्यामिति प्रतीत्या वही हेत्वधिकरणावच्छिन्नतादृशाभावस्य सत्त्वाच्चातिव्याप्तिः । हेत्वधिकरणावच्छिन्ननिवेशाभावे द्रव्यं सत्त्वादित्यादावतिव्याप्तिः । तद्विवेशेतु सामानाधिकरण्यास्यान्याप्यवृत्तितया सत्तायां गुणे न द्रव्यत्वसामानाधिकरण्यामिति प्रतीत्या हेत्वधिकरणगुणावच्छिन्नस्य तादृशा



भावस्यैव हेतौ सत्त्वान्नातिव्याप्तिः । हेतुनिष्ठाधेयतायां हेतुतावच्छेदकसम्बन्धावच्छिन्नत्वानिवेशे धूमे धूमावयवे न वह्निसामानाधिकरण्यामिति प्रतीत्या समवायेन हेत्वधिकरणधूमावयवावच्छिन्नस्य तादृशाभावस्यैव धूमे सत्त्वाद्ब्रह्मान्धूमादित्यादावव्याप्तिः । साध्यवृत्तितयां हेतुतावच्छेदकसम्बन्धावच्छिन्नत्वानिवेशे धूमे पर्वते न बह्वधिकरणनिरूपितसमवायसम्बन्धावच्छिन्नवृत्तित्वमिति प्रतीत्या पर्वतावच्छिन्नतादृशाभावस्य हेतौ सत्त्वाद्ब्रह्मान्धूमादित्यन्नाव्याप्तिः । तदनधिकरणत्वं तदधिकरणमित्रत्वं वक्तव्यम्, नतु तदधिकरणत्वाभावः, अन्यथा अव्याप्यवृत्त्यधिकरणताया अव्याप्यवृत्तितया सत्तायां गुणावच्छेदेन द्रव्यत्वसामानाधिकरण्याभावस्य सत्त्वेऽपि द्रव्यावच्छेदेन तत्सामानाधिकरण्याभावाभावस्य सत्त्वाद्भूयं सत्त्वादित्यादावतिव्याप्तिः, तन्निवेशेतु भेदस्य व्याप्यवृत्तितया तदवच्छेदकस्याप्रसिद्ध्या नातिव्याप्तिः ॥ '

कालो घटादिति महाकालानुयोगिककालिकसम्बन्धेन घटादिहेतुकस्थले हेत्वधिकरणमहाकालावच्छेदेन साध्यसामानाधिकरण्याभावस्य हेतावप्रसिद्धतयाऽव्याप्तिप्रसङ्गेन इदं सार्वभौमलक्षणं दुष्टमित्यवधेयम् ॥

इति श्रीमत्कुरुगुण्डुपाख्य श्रीरामशास्त्रि

विरचिते पञ्चलक्षणीसर्वस्वे

सार्वभौमलक्षणं

समाप्तम् ॥

नमश्शिवायै च नमश्शिवाय

# पञ्चलक्षणीसर्वस्वे




## चतुर्दशलक्षणनिरूपणम्



१ ° लक्षणम् ° यत्समानाधिकरणाः साध्यतावच्छेदका  
वच्छिन्नव्यापकतावच्छेदकप्रतियोगिताका यावन्तोऽभावाः  
स्वविशिष्टहेत्वधिकरणावच्छेदेन प्रतियोगिसमानाधिकर  
णाः तत्त्वम् व्याप्तिः ॥

समन्वयस्तु \* पूर्वपक्षीयव्याप्तिनिरूपणप्रसक्त्या प्रसक्तानां  
दीधितिकृतानिरूपितानां चतुर्दशानां व्याप्तिनां स्वरूपं समन्व  
यश्च व्युत्पत्त्युपयोगाय प्रदर्श्यते । एषां लक्षणानां वाच्यं ज्ञेयत्वा  
दित्यादिव्याप्यवृत्तिकेवलान्वयिसाध्यकस्थलेऽपि सौन्दर्यमता  
भिमतान् व्यधिकरणधर्मावच्छिन्नप्रतियोगिताकाभावानादाय स  
मन्वयः कार्यः । सौन्दर्यमते व्यधिकरणधर्मावच्छिन्नाभावप्रती  
तिस्थले तृतीयान्तेनोद्दिश्यमानधर्मस्यैव प्रतियोगितावच्छेदक  
त्वं, नतु प्रतियोग्यं भासमानधर्मस्य तदङ्गीक्रियते, तथाच घट  
त्वेन पटोनास्तीत्यादौ घटत्वादेरेव प्रतियोगितावच्छेदकत्वं स  
म्भवति, नतु पटत्वस्य तत् । प्रतियोगितायां व्यधिकरणधर्माव

च्छिन्नत्वञ्च स्वावच्छिन्नत्व स्वसामानाधिकरण्योभयसम्बन्धेन  
धर्मावशिष्टान्यत्वम् । घटत्वादिना पटादीनां कुत्राप्यविद्यमानत  
याऽयमभावः केवलान्वयी भवति । तथाच वह्निमान्धूमादित्यादौ  
वाहिद्रव्यसामान्याभाव घटत्वाद्यवच्छिन्नवह्निनिष्ठप्रतियोगिताका  
भावादीनां लक्षणघटकतया वाच्यं ज्ञेयत्वादित्यादौ घटत्वाद्यव  
च्छिन्नवाच्यत्वादिनिष्ठप्रतियोगिताकाभावप्रभृतिव्यधिकरणधर्मा  
वच्छिन्नाभावादीनां लक्षणघटकतया समन्वयो भवति । धूमवा  
न् वह्नेरित्यादिव्यभिचारिहेतुकस्थले धूमसामान्याभावात्मकसा  
ध्यसामान्याभावायोगोलकभेदाभावात्मकव्यभिचारनिरूपकान्य  
त्वाभावादीनां लक्षणघटकतया नातिव्याप्तिः (इदं प्रथमस्वलक्षण  
मुच्यते ॥

 २ ° लक्षणम् ° यत्समानाधिकरणास्साध्यतावच्छेदका  
वच्छिन्नव्यापकतावच्छेदकरूपावच्छिन्नप्रतियोगिताका या  
वन्ताऽभावाः स्वविशिष्टहेत्वधिकरणावच्छेदेन प्रतियोगि  
तावच्छेदकावच्छिन्न समानाधिकरणाः तत्त्वम् व्याप्तिः ॥

समन्वयस्तु \* वह्निमान्धूमादित्यादौ वह्नि (द्रव्य) सामान्या  
भाव वह्नित्वाद्यवच्छिन्नघटादिनिष्ठप्रतियोगिताकाभावादीनादाय  
वाच्यं ज्ञेयत्वादित्यादौ वाच्यत्वत्वाद्यवच्छिन्नज्ञेयत्वादिनिष्ठप्रति  
योगिताकाभावादीनादाय च समन्वयः कार्यः । व्यभिचारिस्थले  
साध्यसामान्याभावव्यभिचारनिरूपकान्यत्वाभावादीनादाय च  
नातिव्याप्तिः (इदं द्वितीयस्वलक्षणमित्युच्यते ॥

\* अथ चक्रवर्तिलक्षणत्रयम् \*

३ \* लक्षणम् \* व्याप्यवृत्तिहेतुसमानाधिकरणो यस्सा  
ध्याभावः ( साध्यनिष्ठप्रतियोगिताकाभावः ) तत्प्रतियोगि  
तानवच्छेदकं यत्साध्यतावच्छेदकं तदवच्छिन्नसामानाधि  
करण्यं व्याप्तिः ॥

समन्वयस्तु \* वह्निमान्धूमादित्यादौ घटत्वाद्यवच्छिन्नवहि  
निष्ठप्रतियोगिताकाभावानादाय वाच्यं ज्ञेयत्वादित्यादौ ज्ञेयत्व  
त्वाद्यवच्छिन्नवाच्यत्वनिष्ठप्रतियोगिताकाभावानादाय च समन्व  
यः कार्यः । व्यभिचारिस्थले साध्यसामान्याभावमादायैव ना  
तिव्याप्तिः ( इदं प्रथमचक्रवर्तिलक्षणमित्युच्यते ॥

४ \* लक्षणम् \* हेतुसमानाधिकरणो व्याप्यवृत्तिर्योऽभा  
वः तत्प्रतियोगितासमानाधिकरणं तत्प्रतियोगितावच्छेदकञ्च य  
द्यत् तद्विभ्रं ( स्वसामानाधिकरण्य स्वावच्छेदकत्वोभयसम्बन्धे  
न तादृशप्रतियोगितान्विशिष्टान्यत् ) यत्साध्यतावच्छेदकं तदव  
च्छिन्नसामानाधिकरण्यं व्याप्तिः ॥

समन्वयस्तु \* अत्र व्यधिकरणधर्मावच्छिन्नाभावो न प्रही  
तुं शक्यते, तदीयप्रतियोगितायाः सामानाधिकरण्येनावच्छेदक  
स्याप्रसिद्धत्वात्, किन्तु घटादिसामान्याभावमादाय सहेतुस्थ  
ले समन्वयः । व्यभिचारिणि साध्यसामान्याभावमादाय नाति  
व्याप्तिः ( इदं द्वितीयचक्रवर्तिलक्षणमुच्यते ॥

॥ ५ \* लक्षणम् \* हेतुसमानाधिकरणः प्रतियोगिव्यधिकरणो योऽभावः तत्प्रतियोगितासमानाधिकरणं तत्प्रतियोगितावच्छेदकं यद्यत् तद्विभं यत्साध्यतावच्छेदकं तदवच्छिन्नसमानाधिकरण्यं व्याप्तिः ॥

समन्वयस्तु \* सहेतुस्थले घटादिसामान्याभावमादाय समन्वयः । साध्यसामान्याभावमादाय व्यभिचारिणि नातिव्याप्तिः (इदं तृतीयचक्रवर्तिलक्षणमित्युच्यते ॥

\* अथ प्रगल्भलक्षणत्रयम् \*

॥ ६ \* लक्षणम् \* यद्धर्मावच्छिन्नसमानाधिकरणसाध्याभावत्वावच्छेदेन साध्यतावच्छेदकावच्छिन्नसाध्यसमानाधिकरण्यं तद्धर्मवत्त्वम् व्याप्तिः ॥

समन्वयस्तु \* यद्धर्मतद्धर्मपदे हेतुतावच्छेदकधर्मपरे) बहिमान्धूमादित्यादौ बहित्वादिना घटाभावादिकं वाच्यं ज्ञेयत्वादित्यादौ वाच्यत्वत्वादिना ज्ञेयत्वाभावादिकञ्चादाय समन्वयः कार्यः । व्यभिचारिणि साध्यसामान्याभावं व्यभिचारनिरूपकान्यत्वाभावञ्चादायातिव्याप्तेर्वारणम् (इदं प्रथमप्रगल्भलक्षणम् ॥

॥ ७ \* लक्षणम् \* यत्समानाधिकरणसाध्याभावप्रमासामान्ये साध्यवत्ताज्ञानप्रतिबन्धकत्वं नास्ति तत्त्वं व्याप्तिः ॥

समन्वयस्तु \* पूर्वलक्षणनिर्दिष्टाभावानादायैव समन्वयोऽतिव्याप्तिवारणञ्च ग्राह्यम् (इदं द्वितीयं प्रगल्भलक्षणम् ॥

८ \* लक्षणम् \* यन्निष्ठसाध्याभाववृत्तित्वावश्यतासामान्यं प्रकृतानुमितिप्रतिबन्धकतावच्छेदकत्वाभाववत् तत्त्वं व्याप्तिः ॥

समन्वयस्तु \* पूर्वलक्षणनिर्दिष्टाभावः एव लक्षणघटकाः, अतस्समन्वयोऽतिव्याप्तिवारणश्च । प्रगल्भलक्षणत्रयेऽपि साध्याभावः साध्यतावच्छेदकावच्छिन्नव्यापकतावच्छेदकरूपावच्छिन्नप्रतियोगिताकाभावो ग्राह्यः । इदं तृतीयप्रगल्भलक्षणमित्युच्यते ॥

० अथ मिश्रलक्षणत्रयम् ०

९ \* लक्षणम् \* यावन्तस्साध्याभावाः प्रत्येकं तत्तत्सजातीया ये तत्तदधिकरणवृत्तित्वाभावाः तद्वत्त्वं व्याप्तिः ॥  
समन्वयस्तु \* वाच्यत्वत्वाद्यवच्छिन्नज्ञेयत्वादिनिष्ठप्रतियो

गिताकाभावान् तत्सजातीयान् तादृशाभावाधिकरणवृत्तित्वं घटत्वेन नास्तीत्याकारकप्रतीतिसिद्धांश्चाभावानादाय वाच्यं ज्ञेयत्वादित्यादौ समन्वयः । वह्निमान्धूमादित्यादौ वह्निसामान्याभावः तदधिकरणवृत्तित्वसामान्याभावश्च तत्सजातीयो घटक इति समन्वयः । व्यभिचारिणि साध्यसामान्याभावव्यभिचारनिरूपकान्यत्वाभावादिसाध्याभावाधिकरणवृत्तित्वसामान्याभावोऽपि घटक इति नातिव्याप्तिः । इदं प्रथमं मिश्रलक्षणमुच्यते ॥

१० \* लक्षणम् \* यावन्तस्तादृशास्साध्याभावाः प्रत्येकं तेषां सजातीयस्य व्यापकीभूतस्य व्याप्यवृत्तेरभावस्य प्रतियोगि

तावच्छेदकं यद्रूपावच्छिन्नव्यापकतावच्छेदकं तद्रूपावच्छिन्नत्वं  
व्याप्तिः ॥

समन्वयस्तु \* वह्निमान्धूमादित्यादौ वह्निसामान्याभाव व  
ह्नित्वरूपव्यधिकरणधर्मावच्छिन्न प्रतियोगिताकाभावप्रभृतिसा  
ध्याभावान् तत्सजातीयांस्तानेवाभावानादाय समन्वयः कार्यः ।  
वाच्यं ज्ञेयत्वादित्यादौ वाच्यत्वत्वादिव्यधिकरणधर्मावच्छिन्नप्र  
तियोगिताकाभावांश्चादाय समन्वयः कार्यः । व्यभिचारिणि सा  
ध्यासामान्याभावव्यभिचारनिरूपकान्यत्वाभावप्रभृतिसाध्याभाव  
सजातीयांस्तानेवाभावानादायः तिव्याप्तिर्वारणीया ॥ इदं द्विती  
यमिश्रलक्षणम् ॥

११ \* लक्षणम् \* यावन्तस्तादृशास्साध्याभावाः प्रत्येकं  
तत्प्रतियोगितावच्छेदकं यद्रूपावच्छिन्नव्यापकतावच्छेदकं तद्रूपा  
वच्छिन्नत्वं व्याप्तिः ॥

समन्वयस्तु \* व्यापकत्वसाजात्यव्याप्यवृत्तित्वपरित्यागेन  
लघुलक्षणमाह \* यावन्तइति \* समन्वयः व्यभिचारिणि दोष  
वारणश्च पूर्वलक्षणइव ग्राह्यम् । मिश्रलक्षणत्रयेऽपि साध्याभावः  
प्रगल्भलक्षणइव ग्राह्यः । अत्र लक्षणत्रये साजात्यश्च समानाधि  
करणधर्मावच्छिन्नप्रतियोगिताकत्वव्यधिकरणधर्मावच्छिन्नप्रति  
योगिताकत्वान्यतररूपेण ग्राह्यम् ॥ इदं तृतीयं मिश्रलक्षणम् ॥

\* अथ सार्वभौमलक्षणत्रयम् \*

१२ \* लक्षणम् \* वृत्तमद्वृत्तयो यावन्तस्तत्तत्साध्याभाव  
वद्वृत्तित्वाभावास्तद्वत्त्वं व्याप्तिः ॥

समन्वयस्तु \* (इदं कूटाघटितलक्षणमुच्यते) वह्निमान्धूमादित्यादौ वह्निसामान्याभाववद्वृत्तित्वसामान्याभाव वह्नित्वाद्यवच्छिन्नघटादिनिष्ठप्रतियोगिताकाभाववद्वृत्तित्व निष्ठघटत्वाद्यवच्छिन्नप्रतियोगिताकाभाव प्रभृतीनामभावानां वृत्तिमद्धूमादिवृत्तीनां हेतौ सत्त्वात्समन्वयः । वाच्यं ज्ञेयत्वादित्यादौ व्यधिकरणधर्मावच्छिन्नसाध्याभाववद्वृत्तित्वनिष्ठव्यधिकरण धर्मावच्छिन्नप्रतियोगिताकाभावानां हेतौ सत्त्वात्समन्वयः । व्यभिचारिणि साध्यसामान्याभाव (व्यभिचारनिरूपकान्यत्वाभाव) वद्वृत्तित्वसामान्याभावमादाय नातिन्यासिः ॥

१३ \* लक्षणम् \* वृत्तिवद्वृत्तयो यावन्तस्साध्याभावसमुदायाधिकरणवृत्तित्वाभावास्तद्वत्त्वं व्याप्तिः ॥

समन्वयस्तु \* इदं कूटाघटितलक्षणमुच्यते ) वह्निमान्धूमादित्यादौ वह्निसामान्याभावघटितकूटाधिकरणवृत्तित्वसामान्याभाव तादृशवृत्तित्वनिष्ठव्यधिकरणधर्मावच्छिन्नप्रतियोगिताकाभावप्रभृतीनां वृत्तिमद्धूमादिवृत्तीनामभावानां हेतौ सत्त्वात्समन्वयः । वाच्यं ज्ञेयत्वादित्यादौ व्यधिकरणधर्मावच्छिन्नप्रतियोगिताकासाध्याभावसमुदायाधिकरणवृत्तित्वनिष्ठव्यधिकरण धर्मावच्छिन्नप्रतियोगिताकाभावप्रभृतीनां हेतौ सत्त्वात्समन्वयः । व्यभिचारिणि साध्यसामान्याभावघटितकूटाधिकरणनिरूपितवृत्तित्वसामान्याभावस्यासत्त्वान्नातिव्याप्तिः । अत्र साध्याभावः साध्यताद्वच्छेदक समनियतप्रतियोगिताको ग्राह्यः ॥



॥ १४ \* लक्षणम् \* वृत्तिमद्वृतयो यावन्तस्साध्यतावच्छेत्ता  
वच्छिन्नव्यापकतावच्छेदकरूपावच्छिन्न प्रतियोगिताकव्या  
प्यवृत्तिस्वसमानाधिकरण यावदभावाधिकरणवृत्तित्वाभा  
वाः तद्वत्त्वं व्याप्तिः ॥

समन्वयस्तु \* इदं तृतीयं सार्वभौमलक्षणम् ) सङ्केतस्थले  
समन्वयो दोषवारणञ्च कूटघटितलक्षणइव ग्राह्यम् ॥

\* अथपूर्वपक्षीयव्याप्तिदूषणम् \*

इदं वाच्यं ज्ञेयत्वादित्यादिकेवलान्वयिन्याद्यानां पञ्चलक्ष  
णानां साध्याभावाद्यप्रसिद्ध्याऽव्याप्तिः । सिंहव्याघ्रलक्षणयोरपि  
केवलान्वयिनि वह्निमान्धूमादित्यादौचाव्याप्तिः मणिकारेणैवा  
भिहिता । सार्वभौमलक्षणेकालो घटादित्यत्राव्याप्तिरभिहिता ।  
प्रतियोग्यवृत्तिधर्मस्य प्रतियोगितावच्छेदकत्वानङ्गीकारेण व्याधि  
करणधर्मावच्छिन्नाभावस्यासिद्धतया पूर्वनिर्दिष्टानां चतुर्दशल  
क्षणानां इदं वाच्यं ज्ञेयत्वादित्यादिकेवलान्वयिन्यव्याप्तिः, अतो  
निर्दुष्टं सिद्धान्तलक्षणं वक्ष्यते ॥

इति श्रीमत्कुरुगंडुयपाख्य श्रीरामशास्त्रि

विरचिते पञ्चलक्षणीसर्वस्वे

चतुर्दशलक्षणनिरूपणं

पूर्वपक्षीयव्याप्तिदूषणञ्च

समाप्तम् ॥

श्रीरस्तु

# पञ्चलक्षणीसर्वस्वे



## सिद्धान्तलक्षणारम्भः

☞ सिद्धान्तलक्षणम् ० हेतुव्यापकसाध्यसामानाधिकरण्यं व्याप्तिः ॥

तच्च हेत्वधिकरणवृत्त्यन्ताभावाप्रतियोगिसाध्याधिकरणवृत्तित्वम्, वह्निमान्धूमादित्यादौ हेतुव्यापकवह्न्यात्मकसाध्यसामानाधिकरण्यसत्त्वात्समन्वयः । धूमवान् वह्नेरित्यादौ साध्याभूतधूमेऽयोगोलंकान्तभावेण वह्निव्यापकत्वव्यभिचारान्नातिव्याप्तिः । नच वह्निमान्धूमादित्यादौ विशिष्टाभावोभयाभावादिकमादाय साध्ये हेतुव्यापकत्वव्यभिचारादव्याप्तिरिति वाच्यम्, हेतुसमानाधिकरणाभावीयप्रतियोगितायां वैशिष्ट्यव्यासज्यवृत्तिधर्मानवच्छिन्नत्वयोः निवेशनीयत्वात् । नच महानसीयवह्निमान् वह्निभोभयवान् द्रव्यत्वादित्यादावतिव्याप्तिः तादृशाभावीयसाध्यतावच्छेदकावच्छिन्नप्रतियोगिताया वैशिष्ट्यव्यासज्यवृत्तिधर्मावच्छिन्नत्वादिति वाच्यम्, तादृशप्रतियोगितानवच्छेदकसाध्यतावच्छेदकपर्यन्तनिवेशाभावेन वह्निसामान्याभावमादायैवातिव्याप्तिवारणात् । नच निरुक्तवस्तुसाध्यकवह्निहेतुकस्थले

ऽनव्याप्तिर्दुर्वारेति वाच्यम्, साध्यतावच्छेदकाश्रयाभूतमहान्  
 सायवह्न्यादागततत्त्वावच्छिन्नप्रतियोगिताकं तन्नास्तीत्यभावमा-  
 दायातदव्याप्तिर्वारणात् । नच वह्निमान्धूमादित्यादौ तन्नास्तीत्य-  
 भावमुपादायैव चालिनीन्यायेन वह्निमात्रस्य तादृशाभावप्रति-  
 योगागत्वादव्याप्तिरिति वाच्यम्, तादृशप्रतियोगितानवच्छेदक-  
 साध्यतावच्छेदकपर्यन्तस्य विवक्षणीयत्वात् । नच तथापि वह्नि-  
 मान्धूमादित्यादौ विशिष्टाभावोभायभावादिकमादायाव्याप्तिवार-  
 णाय तत्प्रतियोगितायां वैशिष्ट्यव्यासज्यवृत्तिधर्मानवच्छिन्नत्व-  
 स्य निवेशनीयतया निरुक्तव्यभिचारिहेतावतिव्याप्तिर्दुर्वारेति  
 वाच्यम्, साध्यतावच्छेदकातिरिक्तवैशिष्ट्यव्यासज्यवृत्तिधर्मान-  
 वच्छिन्नत्वस्य तत्र निवेश्यत्वात् । अथवा हेतुसमानाधिकरणा-  
 भावप्रतियोगितावच्छेदकतात्वावच्छिन्नप्रतियोगिताकपर्याप्त्यनु-  
 योगितानवच्छेदकं यत्साध्यतावच्छेदकतात्वावच्छिन्नप्रतियोगि-  
 ताकपर्याप्त्यनुयोगितावच्छेदकं तदवच्छिन्नावच्छिन्नसामानाधि-  
 करणस्य व्याप्तिरिति न पूर्वोक्तस्थलेष्वव्याप्तिरतिव्याप्तिर्वा ॥

हेतुसमानाधिकरणाभावीयप्रतियोगितायां साध्यवच्छेद-  
 कसम्बन्धावच्छिन्नत्वं विशेषणं देयम्, अन्यथा वह्निमान्धूमादि-  
 त्यत्र समवायेन वह्न्यभावमादायाव्याप्तिः । हेतुनिष्ठाधेयतायां  
 हेतुतावच्छेदकधर्मसम्बन्धावच्छिन्नत्वे निवेशनीये, अन्यथा व-  
 ह्निमान्धूमादित्यत्र समवायेन धूमाधिकरणतां द्रव्यत्वावाच्छिन्ना-  
 धिकरणताञ्चादायाव्याप्तिः । तत्रैव हेतुतावच्छेदकतान्यूनतरवा-  
 रकपर्याप्तिगर्भनिवेशोपि कार्यः, अन्यथा, द्रव्यं विशिष्टसत्त्वादि-  
 त्यत्र सत्तात्ववच्छिन्नाधेयतामादाय वह्निमान्धूमादित्यादौ धूम

जलान्यतरत्वावच्छिन्नाध्यतामादायचाव्याप्तिर्बोद्ध्या । तत्रैव हे  
तुतानिरूपितसंसर्गतावच्छेदकतान्युनेतरवारक पर्याप्तिगर्भनिवे  
शोपि कार्यः, अन्यथा, महानसीयवह्निमान् महानसानुयोगिक  
संयोगेन धूमादित्यत्र केवलसंयोगेन धूमाधिकरणपर्वतादिकमा  
दाय वह्निमान्धूमादित्यादौ संयोगसमवायान्यतरसम्बन्धेन धूमा  
धिकरणपर्वतादिकमादायचाव्याप्तिः ॥

हेत्वधिकरणनिरूपितवृत्तितायां स्वप्रतियोगिमत्ताग्रहविरो  
धिताघटकसम्बन्धावच्छिन्नत्वं निवेशनीयम्, अन्यथा, वह्निमा  
न्धूमादित्यत्र कालिकसम्बन्धावच्छिन्नवृत्तितामादायाव्याप्तिः, त  
त्र स्वरूपसम्बन्धावच्छिन्नवनिवेशे तु घटत्वाभाववान् द्रव्यत्वा  
दित्यत्रातिव्याप्तिः । नच रूपत्वव्याप्यजातिमत्त्वान् रूपादित्यत्र  
सर्वस्यापिसाध्यतावच्छेदकस्य चालिनीन्यायेन तादृशाभावप्रति  
योगितावच्छेदकत्वादव्याप्तिरिति वाच्यम्, तादृशाभावप्रतियो  
गितावच्छेदकतानवच्छेदकं यत्साध्यतावच्छेदकतावच्छेदकं तद  
वच्छिन्नावच्छिन्नसामानाधिकरण्यस्य विवक्षितत्वात् । नच वह्नि  
मान्धूमादित्यत्र निरवच्छिन्नसाध्यतावच्छेदककस्थले साध्यता  
वच्छेदकतावच्छेदकस्याप्रसिद्ध्याव्याप्तिरिति वाच्यम्, अवच्छि  
न्ननिरवच्छिन्नसाध्यतावच्छेदककस्थलभेदेन लक्षणभेदात् । नच  
द्रव्यं विशिष्टसत्त्वादित्यादौ साध्यतावच्छेदकस्यैवाप्रसिद्ध्याऽ  
व्याप्तिरिति वाच्यम्, अवच्छिन्ननिरवच्छिन्नसाध्यकस्थलभेदेना  
पिलक्षणभेदस्याङ्गीकर्तव्यत्वात् ॥

नचैवं कपिसंशोभेतदृक्षत्वादित्यत्राव्याप्यवृत्तिकपिसंयो  
गादमादायाव्याप्तिः, हेतुसमानाधिकरणाभावे स्वप्रतियोग्य

नाधिकरवृत्तित्वनिवेशेऽपि तत्रैवाव्याप्तिरिति वाच्यम्, हेतुसमा  
नाधिकरणाभावे स्वप्रतियोग्यधिकरणावृत्तिवस्य विवक्षितत्वात्  
नचैवं कापिसंयोगो सत्त्वादित्यत्र तुल्यशुक्ल्याऽनिव्याप्तिरिति वा  
च्यम्, हेत्वधिकरणे स्वप्रतियोग्यनाधिकरणत्वस्य विवक्षितत्वात्  
स्वप्रतियोग्यनाधिकरणत्वञ्च साध्यतावच्छेदकसम्बन्धावच्छिन्न  
स्वप्रतियोगितावच्छेदकवर्मावच्छिन्नाधेयतानिरूपिताधिकरणता  
वच्छिन्नत्वरूपं (हेतुसमानाधिकरणाभावोयप्रतियोगितायां अधु  
ना साध्यतावच्छेदकसम्बन्धावच्छिन्नत्वनिवेशावश्यकता नास्ति)  
वाच्यम्, तेन ज्ञानवान् सत्त्वात् विशिष्टसत्त्वावान् जातेरत्यादौ  
च विषयतासम्बन्धेन ज्ञानाधिकरणतामादाय सत्तात्वावच्छिन्ना  
धिकरणतामादाय च नातिव्याप्तिः (अत्र प्रतियोग्यनाधिकरणत्व  
ञ्च प्रतियोगितावच्छेदकावच्छिन्नसामान्यानाधिकरणत्वमेव, अ  
भावाधिकरणकाभावस्याधिकरणरूपत्वाभावेन विशिष्टस्य शुद्धा  
तिरेकेण च न बहिर्मान्धूपादित्यादौ अन्यत्र वा कथमप्यव्याप्तिः)

ननु कोला घटवान् कालपरिमाणादित्यत्राव्याप्तिः, हेत्वाधि  
करणमहाकालस्य हेतुसमानाधिकरणाभावप्रतियोगितावच्छेद  
कावच्छिन्नस्य घटादेः साध्यतावच्छेदककालिकसम्बन्धेनाधिकर  
णत्वात् इति वाच्यम्, तादृशाभावपदेन महाकालान्यत्वविशिष्ट  
घटाभावस्य ग्राह्यत्वात्, महाकाले केवलघटादेस्सत्त्वेऽपि महाका  
लभेदस्यासत्त्वेन महाकालभेदविशिष्टघटत्वावच्छिन्नानाधिकरण  
त्वस्याश्रयतया नाव्याप्तिः ॥

ननु कम्बुग्रीवादिमत्त्वान् द्रव्यत्वादित्यत्र लघुधर्मस्य घट  
स्यैव कम्बुग्रीवादिमदभावप्रतियोगितावच्छेदकत्वसम्भवेन क  
म्बुग्रीवादेर्हेतुसमानाधिकरणाभाव प्रतियोगितानवच्छेदकत्वेना  
व्याप्तिरिति वाच्यम्, अत्र प्रतियोगितावच्छेदकत्वं न स्वरूप  
सम्बन्धरूपम्, किन्त्वनतिरिक्तवृत्तित्वरूपं तन्निवेद्यते, तथाच  
तादृशप्रतियोगितानतिरिक्तवृत्तित्वेन साध्यतावच्छेदकस्य तद्भि  
त्वाभावेन नातिव्याप्तिः । ननु बहिर्धूमोभयवान् बह्नेरित्यत्राति  
व्याप्तिः हेतुसमानाधिकरणाभावीयधूमत्वावच्छिन्नप्रतियोगित्वा  
वच्छिन्नवृत्तित्वात्साध्यतावच्छेदकोभयत्वस्येति वाच्यम्, स्वा  
तेरिक्तवृत्तित्वसम्बन्धेन तादृशप्रतियोगिताविशिष्टान्यत्वस्य  
साध्यतावच्छेदके विवक्षणीयत्वात्, तादृशोभयत्वावच्छिन्नप्रति  
योगिताविशिष्टत्वस्यैव साध्यतावच्छेदके सत्त्वान्नातिव्याप्तिः ॥

श्रीमत्त्रिलिङ्गदेशविराजमानगुंटूरुमण्डलान्तर्वर्तिकृष्णांतटि  
नीसमीपवर्तिवेमूरुग्रामवास्तव्येन श्री न्यायवेदान्ततन्त्र  
समुपलब्धनिरवधिक प्रज्ञाविशेषवमूर्युपनामक श्री  
रामब्रह्मसुधीन्द्रगुरुवरपदपङ्कजसेवासमधिगतशा  
स्त्रविज्ञानेन गुंटूरुमण्डलान्तर्वर्ति श्री तेनालि  
संस्कृतकलाशालायां तर्कालङ्कारशास्त्राध्या  
पकेनकुरुगुंटुपनामकश्रीसूर्यनारायणशा  
स्त्रिद्वितीयतनूभवेन तर्कसङ्ग्रहसर्व

स्वकृता श्रीरामशास्त्रिणा विरचि  
 ते श्रीमधुरानाथीयपञ्चलक्ष  
 णीव्याख्यानरूपे पञ्चलक्षणी  
 सर्वस्वे सिद्धान्तलक्षणं  
 समाप्तम् ॥

अयं ग्रन्थस्समाप्तः

सर्वे श्री परमेश्वरार्पणमस्तु

श्लो॥ व्युत्पित्सुसुखबोधाय  
 प्रणीतेस्मिन्प्रमादतः ।  
 मुद्रणादिषु ये दोषाः  
 कुन्तव्यास्तेऽखिला बुधैः ॥

क्रोधनसंवत्सर माखशुक्लपूर्णिमा....१९२६ सं. जनवरि.

श्रीः श्रीः श्रीः श्रीः श्रीः



उत्तर



